



اسی السلام اور منظم کا دعویٰ کیا کرتا ہے

منہاج القرآن  
ماہنامہ

اپریل 2014ء

علامتِ فتن اور موجودہ حالات  
شیخ الاسلام ڈاکٹر محمد طاہر القادری کا خصوصی تربیتی خطاب

حضرت سیدنا صدیق اکبر رضی اللہ عنہ  
یقینِ محکم اور عملِ بہیم کی مجسم تصویر

شیخ الاسلام ڈاکٹر محمد طاہر القادری کا دورہ ایران



نہجاری کے نام پر  
PSI (Pakistan State Insurance Corporation of Pakistan)

قومی وسائل

Pakistan State Oil

کی لوٹ مار

چشمہ کشا حقائق





## شیخ الاسلام کا دورہ ایران ممتاز مذہبی و علمی شخصیات سے ملاقاتیں



شیخ الاسلام فارس فیروز انجمنی (ایران) کا اعتراف دیتے ہوئے



قدوة الاولیاء سیمینار میں شریک محترم ڈاکٹر حسین محی الدین قادری، مہمانان گرامی اور شرکاء



سرپرست تحریک منہاج القرآن سندھ محترم ڈاکٹر خواجہ محمد اشرف، صدر پاکستان محترم ممنون حسین کو شیخ الاسلام کا ترجمہ قرآن ”عرفان القرآن“ پیش کر رہے ہیں۔  
و اُس چانسلر کراچی یونیورسٹی محترم ڈاکٹر محمد قیصر، ڈین آف اسلامک لرننگ کراچی یونیورسٹی محترم ڈاکٹر تکلیل اوج اور ناظم دعوت سندھ محترم علامہ رانا نفیس حسین بھی ہمراہ ہیں۔



حسن ترتیب

- 4 ادارہ۔ مذہبی عصمت سے اجتناب کی ضرورت چیف ایڈیٹر
- 6 (القرآن)۔ علامات فتن اور موجودہ حالات ڈاکٹر محمد طاہر القادری
- 15 (الفقہ)۔ زمین کو مزارعت، بٹائی یا ٹھیکہ پر دینا مفتی عبدالقیوم خان ہزاروی
- 23 حضرت سیدنا صدیق اکبر ﷺ عباس محمود العقاد
- 32 نجکاری کے نام پر قومی وسائل کی لوٹ مار ڈاکٹر محمد طاہر القادری
- 47 مقصد زندگی سے محروم اقوام کا مقدر خصوصی تحریر
- 50 شیخ الاسلام ڈاکٹر محمد طاہر القادری کا دورہ ایران رپورٹ
- 53 قائد ڈے۔۔ دنیا بھر میں پُر وقار تقریبات کا انعقاد رپورٹ
- 56 جملہ ممبران، ڈونرز و وابستگان منہاج القرآن کیلئے اہم ہدایات

چیف ایڈیٹر

ڈاکٹر علی اکبر قادری لاہوری

ایڈیٹر

محمد یوسف

اسسٹنٹ ایڈیٹر

محمد طاہر مبین

مجلس مشاورت

صاحبزادہ فیض الرحمن، ورائی، خرم نواز گنڈاپور  
شیخ زاہد فیاض، جی ایم ملک، سرفراز احمد خان  
حاجی منظور حسین شہیدی، غلام مرتضیٰ علوی  
قاضی فیض الاسلام، راضیہ نوید

مجلس ادارت

علامہ محمد معراج الاسلام، مفتی عبدالقیوم خان ہزاروی  
پروفیسر محمد نصر اللہ جعفری، ڈاکٹر طاہر حمید تنولی

محمد اشفاق انجم

عبد السلام

محمد اکرم قادری

محمد ارشد

محمود الاسلام قاضی

کمپیوٹر آپریٹر

گرافکس

خطاطی

معاون طباعت

عکاسی

قیمت فی شمارہ: 25 روپے  
سالانہ زرتعاون: 250 روپے

ملک بھر کے قلمی اداروں اور لائبریریوں کیلئے منظور شدہ

مشرق وسطیٰ جنوب مشرقی ایشیا، یورپ، افریقہ، آسٹریلیا، کینیڈا، مشرق بعید جنوبی امریکہ و رہاستہائے متحدہ امریکہ 130 امریکی ڈالرسالانہ  
اکاؤنٹ نمبر: 01970014575103 حبیب بینک منہاج القرآن برانچ ماڈل ٹاؤن لاہور پاکستان  
فون: 111-140-140 UAN: فیکس: 35168184

ناشر: محمد اشرف قادری، مطبع: منہاج القرآن پرنٹرز 365 ایم ماڈل ٹاؤن لاہور

## حمد باری تعالیٰ جل جلالہ

## نعت بخضور سرور کونین ﷺ

میرے پیارے اللہ میرا آج کا دن بھی تیرے نام  
میرے سانس کا آنا جانا آج کا دن بھی تیرے نام

پانی کا گھریہ دو آنکھیں تجھ کو ڈھونڈتی پھرتی ہیں  
جل تھل آنکھیں درد کا دریا آج کا دن بھی تیرے نام

تیری رضا کی خاطر کب سے مارا مارا پھرتا ہوں  
تیری رضا کی خاطر میرا آج کا دن بھی تیرے نام

تیری یاد میں بھیگے رہنا رکھتا ہے سرشار مجھے  
میری اداسی کا ہر لمحہ آج کا دن بھی تیرے نام

پیارے اللہ میں تو ہر دم تجھ سے راضی رہتا ہوں  
غم ہے مجھے تو تیری رضا کا آج کا دن بھی تیرے نام

یہ تو بتا تو شرمندوں سے کیسے راضی ہوتا ہے؟  
دل کی دھڑکن سوچ کا دریا آج کا دن بھی تیرے نام

جب تک تیری یاد آئے گی جپتا رہوں گا نام ترا  
ہر دن یہ بھی کہتا رہوں گا آج کا دن بھی تیرے نام

(شیخ عبدالعزیز دباغ)

ملاؤں کیا میں کسی سے نظر مدینے میں  
جھکا ہے بارِ ندامت سے سر مدینے میں  
میں صبح و شام زیارت کو جاؤں روضے کی  
الٰہی! کاش ہو میرا بھی گھر مدینے میں  
سوائے ”لا“ کے سبھی کچھ جہاں سے ملتا ہے  
کھلا ہوا ہے کرم کا وہ در مدینے میں  
میں دیکھتا تھا مناظرِ حریمِ طیبہ کے  
تھی ساتھ ساتھ مری چشمِ تر مدینے میں  
جمالِ نورِ مجسم کو دیکھنے کے لئے  
اُتر کے آگئے نمش و قمر مدینے میں  
بہشت آپ ہے مشتاق جن کے جلوؤں کی  
چھپے ہوئے ہیں وہ لعل و گہر مدینے میں  
چمک اٹھے سبھی دیوار و در بقول اُس  
جب آئے خیر سے خیر البشر مدینے میں  
جو جارہی ہے گلستانِ خلد کو سیدھی  
ہے اس کمال کی اک رہ گزر مدینے میں  
بفیضِ کینِ مسلسل کبھی یہ لگتا ہے  
تمام عمر ہوئی ہے بسر مدینے میں  
دعائیں ہم نے جو شہزادِ رب سے مانگی تھیں  
وہ ہوگئی ہیں سبھی بارور مدینے میں

(شہزادِ مچدی)



## مذہبی عصبیت سے اجتناب کی ضرورت

انسان کی سرشت میں بہت سے مثبت اور منفی جذبات و احساسات موجود ہیں۔ یہی جذبات و احساسات اس کی انفرادیت بھی ہیں اور انہی میں سے بعض کے ہاتھوں اس کی ہلاکت بھی ہوتی ہے۔ انسان چونکہ محبت کے خمیر سے پیدا کیا گیا اس لئے اس میں محبت اور چاہت کا جذبہ تمام شخصی اور طبعی جذبوں پر حاوی ہوتا ہے۔ محبت کے غلبے کا کمال یہ ہے کہ انسان اپنی تمام چاہتوں کو اپنے خالق و مالک کے لئے مختص کر دے۔ چونکہ یہ بندگی اور عبادت کا سب سے اونچا درجہ ہے اس لئے عام طور پر اس معراج انسانیت پر اللہ تعالیٰ کی بہت عظیم و جلیل شخصیات ہی پہنچتی رہی ہیں۔

جذبہ محبت کی طرح انسانی شخصیت کے اندر نفرت اور تعصب کا جذبہ بھی بہت گہرا ہوتا ہے۔ یہ دراصل انسانی کمزوریوں کے شخصی عیوب و نقائص کے اظہار کی علامت ہوتا ہے۔ یوں کہہ لیجئے کہ محبت انسان کے اندر رحمانی صفات پیدا کرتی ہے اور نفرت و عداوت انسان کو شیطانی دائروں میں مقید رکھ کر معاشرے میں بدامنی اور بے چینی کی راہ ہموار کرتی ہے۔ ماہرین نفسیات نے اگرچہ ”عصبیت“ کو بھی ایک بڑی قوت قرار دیا ہے کیونکہ انسان عام حالت میں بعض کام نہیں کر سکتا لیکن غیرت اور عصبیت کے زیر اثر اس کی رفتار کار تیز ہو جاتی ہے۔ لیکن اسلام نے منفی عصبیت کی کسی بھی شکل کو نہیں سراہا۔ چونکہ اس سے انسان کے اندر دوسروں کے خلاف حسد، بغض اور عداوت جنم لیتی ہے اس لئے اسے روحانی بیماری قرار دیتے ہوئے اس سے نجات پانے کی تلقین کی ہے۔ تاریخ انسانی کا سب سے پہلا قتل بھی اسی عصبیت اور عداوت کی وجہ سے ہوا تھا۔ جب سیدنا آدم علیہ السلام کے دو بیٹوں قابیل اور ہابیل دونوں نے قربانی کی۔ ہابیل کی قربانی کو شرف قبولیت مل گیا اور قابیل کی قربانی رد ہو گئی تو اس نے ہابیل کو قتل کر دیا۔ شیطان نے وہیں سے انسانوں کے ہاتھوں انسانوں کے قتل کا سلسلہ شروع کر دیا اور اس قتل کا سبب بھی عصبیت اور حسد ہی تھا۔

یہ عصبیت تاریخ میں مختلف رنگ بدلتی رہی ہے۔ اسی نے اقوام کو ترقی کی دوڑ میں ایک دوسرے سے آگے بڑھنے میں مدد فراہم کی اور اسی کے ہاتھوں قتل و غارتگری کے جنگی معرکے برپا ہوئے۔ انسانی رویوں میں شدت اور انتہا پسندی کے محرکات کا مطالعہ کیا جائے تو معلوم ہوگا کہ انسانی، جغرافیائی اور سیاسی عصبیت کے مقابلے میں اعتقادی اور مذہبی تعصبات کے رویے سب سے زیادہ شدید ہوتے ہیں۔ اس شدت کی ویسے تو بے شمار وجوہات ہیں مگر سب سے زیادہ خطرناک سبب جہالت اور ہٹ دھرمی ہے۔ چونکہ جہالت انسان کو اندھا بنائے رکھتی ہے اس لئے وہ کسی مکالمے اور مباحثے پر یقین نہیں رکھتا اور اگر بد قسمتی سے مذہبی عصبیت کے ساتھ اسلحہ بھی جمع ہو جائے تو انسانی خون سب سے ارزاں ہو جاتا ہے۔ تاریخ ایسے خونخوار واقعات سے بھری پڑی ہے۔

اس عمومی جائزے سے یہ بتانا مقصود ہے کہ ہمارے ہاں جو صورت حال پیدا ہو چکی ہے وہ اسی مذہبی عصبیت کی وجہ سے پیدا ہوئی ہے اور ہماری بد قسمتی یہ ہے کہ اس عصبیت کو ہتھیار جہاں ہمارے دشمن فراہم کر رہے ہیں وہاں ان کو فکری قوت ہمارے بعض دینی مدارس اور مذہبی رہنما مہیا کر رہے ہیں۔ وہ بظاہر تو دہشت گردی کی بھرپور مذمت بھی کرتے نظر آتے ہیں مگر ساتھ ہی انتہاء پسندوں کی صفائیاں بھی دیتے ہیں اور ان کے عمل کو حکومت کی ”زیادتیوں“ کا رد عمل گردانتے ہوئے انہیں بے قصور ثابت کرتے ہیں۔ اس کھلے تضاد کی حقیقت اب عوام و خواص پر کھل چکی ہے۔ اب وہ وقت چلے گئے جب گردنیں اڑا کر حکومتوں کی جاتی تھیں۔ میڈیا، انتظامیہ، عدلیہ اور سب سے بڑھ کر باشعور عوام اب کسی گروہ کی تخریبی کاروائیوں سے ڈر کر پورے ملک کے نظام کو چوٹ نہیں ہونے دیں گے۔ ہم کسی گروہ کی نہ حمایت کرتے ہیں اور نہ مخالفت برائے مخالفت۔ ہمارا نقطہ نظر یہ ہے کہ دین کا نام لینے والوں کو دین کی واضح تعلیمات کا احترام بہر صورت کرنا چاہئے۔ قرآن و سنت کے اصولوں سے راہنمائی لینے والے قرآن و

سنت کے احکامات سے بغاوت کس دلیل پر کرتے ہیں۔ بے قصور، بے گناہ اور معصوم بچوں، عورتوں اور عوام الناس کو خود کش بم حملوں کے ذریعے لقمہ اجل بنا کر ان واقعات کی ذمہ داری قبول کرنے والے ملک و ملت کے خلاف برسرِ پیکار ہیں۔ رہ گئے ان کے ساتھ امن مذاکرات۔۔۔ مذاکرات ضرور کریں دلائل دیں، منطقی لڑائیں مگر یہ سب ان لوگوں کے لئے کارگر ہوگا جو اس طرح کی زبان سمجھنے کی اہلیت رکھتے ہوں گے۔ دلیل کی زبان تعصب سے پاک اہل فکر و تدبر اور صاحب علم و شعور سمجھتے ہیں۔ مکالمہ اس وقت تک کامیاب نہیں ہو سکتا جب تک دونوں فریق ملک و ملت اور امت مسلمہ کے اجتماعی مفاد کو اپنے انفرادی اور گروہی مفادات پر ترجیح نہ دیں۔ طالبان کا یہ مسئلہ ہے کہ وہ پہلے دن سے اپنے خاص نظریات کو اکثریت پر مسلط کرنے کی کوشش میں ہیں۔ خوارج کی طرح ان کے مطالبات بھی غیر چلکدار ہیں اور ان کے اعتقادات میں بھی توازن اور اعتدال کا عنصر نہیں۔ اگر توازن ہوتا اور ان کی نظر قرآن و سنت پر گہری ہوتی تو وہ کبھی بھی قبروں سے مردوں کو نکال کر درختوں پر نہ لٹکاتے۔ اپنے مخالفوں کی مساجد اور عبادت گاہوں پر حملہ کر کے بے گناہ نمازیوں کو شہید نہ کرتے۔ وہ کبھی بھی اپنے وطن کی سرحدوں کے محافظوں اور سیکورٹی اہلکاروں کی گردنیں اڑا کر ان کی کھوپڑیوں سے فٹ بال نہ کھیلتے، وہ کبھی بھی معصوم بچوں کو آلہ کار بنا کر خود کش بمباروں کے ذریعے بے گناہ لوگوں کا قتل عام نہ کرتے۔ اگر انہیں حضور ﷺ سے کوئی اعتقادی نسبت اور جی تعلق ہوتا تو وہ ضرور سوچتے کہ جس نبی ﷺ نے کافر جنگی قیدیوں کے ذریعے مدینہ منورہ کے بچوں کو پڑھانے کا اہتمام کیا ان کی امت فروغ علم کے ادارے قائم کرتی ہے ان کو بارود اور بموں سے سہارا نہیں کرتی۔

اصل مسئلہ ان طالبان کا نہیں جو جہالت اور تعصب کا شکار ہیں بلکہ اصل مسئلہ ان دینی مدارس اور مذہبی راہنماؤں کا ہے جو ان کی فکری آبیاری کرتے ہیں۔ ان کی وکالت کرتے ہیں اور بصورت ان کے اس ایجنڈے کو بروئے کار لانے کے لئے بے تاب رہتے ہیں جس سے انہیں اپنے افکار اور مذہبی عصبيت کے غلبے کی راہ ہموار ہوتی نظر آتی ہے۔ جو لوگ ان ظالم قاتلوں کے سرغٹوں کو شہید قرار دیتے ہیں ان کی فکری اصلاح کی ضرورت ہے۔ یہ لوگ مغالطے، ابہام اور غلط فہمیاں پھیلا کر کس دین، مذہب اور ملک و ملت کی پاسبانی کر رہے ہیں؟

حقیقت یہ ہے کہ اگر ہماری مخصوص مذہبی قیادتیں اور ان کے زیر اثر چلنے والے مدارس عصبيت کے ان مہلک رویوں سے پاک ہو جائیں تو ملک امن و سلامتی کا گوارہ بن سکتا ہے۔ بصورت دیگر جب تک تعصب پھیلانے والی یہ فیڈلیاں (ادارے و شخصیات) موجود ہیں تب تک پر امن بقائے باہمی، خیر سگالی، برداشت، تحمل اور محبت و مودت جیسی اعلیٰ انسانی خوبیوں کو معاشرے میں برک و بار نہیں لاسکتیں۔

## تھرپارکر میں تھر تھراتی موت۔۔۔ ذمہ دار کون؟

گذشتہ ماہ صحرائے تھل اور صوبہ سندھ کے مضافاتی علاقہ تھرپارکر سے خطرناک اور فوسٹناک خبریں میڈیا کے ذریعے سامنے آئیں جس سے اس انسانی لیے سے دنیا آگاہ ہوئی ورنہ ہمارے مقتدر طبقوں کو تو عوامی مسائل کے ساتھ کوئی سروکار ہی نہیں رہا۔ ان علاقوں میں بارشوں کی کمی سے پانی میں جو کمی واقع ہوئی ہے وہ تو ایک قدرتی آفت ہے مگر ان غریب لوگوں کے روزمرہ کے مسائل کو کب کسی اسمبلی میں مضموع بحث بنایا گیا ہے؟ اب اگر میڈیا نے علاقے کی کشیدہ صورت حال سے پردہ اٹھایا ہے تو سب خیراتی ادارے، این جی لوز اور حکومتوں کا رخ اسی علاقے کی طرف ہو گیا ہے۔ ہمیں یقین ہے کہ قحط سالی کے اثرات صرف تھرپارکر میں نہیں رکے ہوں گے بلکہ اس سے دیگر علاقوں میں بھی اموات ہو رہی ہوں گی، اس لئے نہ صرف سندھ بلکہ جنوبی پنجاب کے دیہاتوں میں بھی سروے ہونا چاہئے اور جہاں جہاں موت کے سائے منڈلا رہے ہیں وہاں احتیاطی تدابیر اختیار کی جانی چاہئیں۔ خشک سالی سے فصلیں تباہ ہوتیں اور جانور تلف ہو جاتے ہیں اور لوگوں کی معیشت برباد ہو جاتی ہے۔ ان کی مناسب مالی امداد کے ساتھ ساتھ انہیں زندگی کی بنیادی ضرورتوں کی فراہمی کی منصوبہ بندی ہونی چاہئے تاکہ جو آفت چند مہینوں یا سالوں کے بعد آئے گی اس کا سدباب ابھی کر دیا جائے۔

ڈاکٹر علی اکبر قادری

# علاماتِ فتن اور موجودہ حالات

شیخ الاسلام ڈاکٹر محمد طاہر القادری کا خصوصی تربیتی مذاہب

مترجم: محمد یوسف منہاجین / معاون: محمد طاہر منہاجین

اللہ رب العزت نے ارشاد فرمایا:

اِقْتَرَبَ لِلنَّاسِ حِسَابُهُمْ وَهُمْ فِي غَفْلَةٍ مُّعْرِضُونَ.

”لوگوں کے لیے ان کے حساب کا وقت قریب

آ پہنچا مگر وہ غفلت میں (پڑے طاعت سے) منہ پھیرے ہوئے ہیں۔“ (الانبیاء:۱)

حضرت انس بن مالک سے روایت ہے کہ آقا

علیہ السلام نے فرمایا:

بُعِثْتُ أَنَا وَالسَّاعَةَ كَهَاتَيْنِ. قَالَ: وَضَمَّ

السَّبَابَةَ وَالْوَسْطَى. (أخرجه البخاري في الصحيح،

كتاب الرقاق، باب قول النبي ﷺ بعثت أنا والساعة

كَهَاتَيْنِ، ۲۳۸۵/۵، الرقم: ۶۱۳۹)

”میں اس وقت میں مبعوث ہوا ہوں کہ میں

اور قیامت ان دو انگلیوں کی طرح قریب ہیں۔ راوی کہتے

ہیں کہ آقا علیہ السلام نے ان دو انگلیوں (درمیانی اور

شہادت والی انگلی) کو باہم جوڑ دیا۔“

حضور نبی اکرم ﷺ نے اپنے اس فرمان میں

قرب قیامت کے آثار کے نمودار ہونے کی طرف اشارہ

فرمایا ہے۔ ان آثارِ قیامت کو حضور نبی اکرم ﷺ نے

فتنوں سے تعبیر فرمایا۔ آج اگر ہم اپنے معاشرہ کا جائزہ

لیں اور انفرادی و اجتماعی حال پر غور و فکر کریں تو یہ حقیقت

روز روشن کی طرح عیاں ہو جاتی ہے کہ حضور نبی

اکرم ﷺ نے جن آثار کو فتنوں سے تعبیر فرمایا، ان فتنوں

کا دور شروع ہو چکا ہے۔ آج جو کچھ ہو رہا ہے اس کو

آنکھوں کے سامنے رکھئے اور احادیث نبوی ﷺ کے ایک

ایک لفظ کو غور سے سنتے جائیے تو معلوم ہوگا کہ کوئی ایک

بھی چیز ایسی نہیں جو فرمانِ مصطفیٰ ﷺ سے مختلف ہو یا

جس کی آقا علیہ السلام نے پیشگی خبر نہ دے دی ہو۔

آئیے! کلامِ مصطفیٰ ﷺ سے براہ راست

پورے فتنوں کے تصور کو سنتے ہیں اور آج کے دور میں ان

فتنوں کے عملی اظہار کی مختلف شکلوں کو دیکھتے ہیں۔

## وارثانِ علمِ حق کی رخصتی اور جہلاء کی امارت

حضرت عبد اللہ بن عمرو بن العاص رضی اللہ عنہما بیان

کرتے ہیں کہ میں نے رسول اللہ ﷺ سے سنا: آپ ﷺ

نے فرمایا:

إِنَّ اللَّهَ لَا يَقْبِضُ الْعِلْمَ أَنْتِزَاعًا يَنْتِزِعُهُ مِنَ

الْعِبَادِ وَلَكِنْ يَقْبِضُ الْعِلْمَ بِقَبْضِ الْعُلَمَاءِ حَتَّى إِذَا

لَمْ يَبْقَ عَالِمًا اتَّخَذَ النَّاسُ رُؤُوسًا جُهَالًا فَسُئِلُوا

فَأَفْتَوْا بِغَيْرِ عِلْمٍ فَضَلُّوا وَأَضَلُّوا.

(أخرجه البخاري في الصحيح، كتاب العلم، باب

كيف يقبض العلم، ۵۰/۱، الرقم/۱۰۰)

”اللہ تعالیٰ علم کو اس طرح نہیں اٹھائے گا کہ

☆ خطاب بر موقع شہر اعجاز کاف ۲۰۱۳ء (3۱ جولائی ۲۰۱۳ء) ناقل: محمد خلیق عامر



لوگوں کے سینے سے نکال لے، بلکہ علماء کو ایک ایک کر کے اٹھاتا رہے گا یہاں تک کہ جب کوئی عالم نہیں رہے گا تو لوگ جہلاء کو اپنا راہنما بنا لیں گے۔ ان سے مسائل پوچھے جائیں گے تو وہ بغیر علم کے فتویٰ دیں گے، وہ خود بھی گمراہ ہوں گے اور دوسروں کو بھی گمراہ کریں گے۔“

یعنی قرب قیامت کی ایک علامت یہ ہے کہ علماء ربانین، سچے حاملان و وارثان علم کیے بعد دیگرے دنیا سے اٹھتے چلے جائیں گے۔ ان علماء ربانین کے دنیا سے اٹھ جانے سے علم حق بھی اٹھ جائے گا۔

ان علماء ربانین کے جانے کے بعد یہ فتنہ رونما ہوگا کہ جس شہر، قریے، خطے، علاقے سے عالم حق اٹھ جائے گا وہاں لوگ جاہلوں کو اپنا سردار بنا لیں گے جو علم حق سے خالی اور اس کے صحیح وارث و حامل نہیں ہوں گے۔ لوگ ان سے دین کے سوال کرنے لگ جائیں گے اور وہ علم حق کے بغیر فتوے دیں گے۔ وہ خود بھی گمراہ ہوں گے اور لوگوں کو بھی گمراہ کریں گے۔

یہ وہ فتنہ ہے جسے ہم ہر روز کثرت کے ساتھ دیکھتے ہیں کہ دنیا علمائے ربانین سے خالی ہوتی جا رہی ہے اور ان کی جگہ علماء سوء لیتے چلے جا رہے ہیں جو جھوٹے فتوے دے کر لوگوں کو گمراہ اور ان کے ذہنوں کو پراگندہ کر رہے ہیں۔ آج علماء سوء امت کو تفرقہ میں مبتلا کرنے اور اپنی بد اعمالیوں اور بے عملیوں کی وجہ سے امت کو راہ حق سے پھسلانے اور دین کو بدنام کرنے کی مذموم کاوشیں کر رہے ہیں۔ معاشرے کی نگاہ میں وہ اپنے بے کردار ہونے کے باعث دین کے وقار کو ختم کرتے چلے جا رہے ہیں۔

جہلاء کو سردار و رہنما بنانے کے فتنہ کے نتیجے کے طور پر ہر طرف جہالت ہوگی۔۔۔ علم، شعور، آگہی، دانش، عقل اور بصیرت کم ہو جائے گی۔۔۔ لوگوں کو عقل و دانش کی بات سمجھ بھی نہیں آئے گی چونکہ جہالت بیچنے والے بہت ہوں گے۔۔۔ جھوٹ کا سودا دینے والے بہت ہوں گے۔۔۔ گمراہی پھیلانے والے بہت ہوں

گے۔ آج اگر ہم سوسائٹی پر ایک نظر ڈالیں تو گمراہی پھیلانے والے آج الیکٹرانک و پرنٹ میڈیا، منبر و محراب مسجد، سیاست، معاشرہ، مذہب سمیت ہر ذریعہ کو استعمال کر رہے ہیں۔ الغرض گمراہی، جہالت اور بے شعوری پھیلانے والوں کی کثرت ہو جائے گی۔۔۔ حق اور صحیح شعور کی بات کرنے والے کم ہوں گے اور ان کی بات جہلاء کی نسبت زیادہ نہیں سنی جائے گی۔

## جہالت و دہشت گردی کا دور دورہ

حضرت عبداللہ ابن مسعود اور حضرت ابو موسیٰ اشعری رضی اللہ عنہما روایت کرتے ہیں کہ آقا علیہ السلام نے فرمایا:

إِنَّ بَيْنَ يَدَيِ السَّاعَةِ لَأَيَّامًا يُنَزَّلُ فِيهَا الْجَهْلُ، وَيُرْفَعُ فِيهَا الْعِلْمُ، وَيَكْتُمُ فِيهَا الْهَرَجُ، وَالْهَرَجُ الْقَتْلُ.  
(أخرجه البخاري في الصحيح، كتاب الفتن، باب ظهور الفتن، ٦/٢٥٩٠، الرقم/٦٦٥٣-٦٦٥٤)

”قیامت سے کچھ عرصہ پہلے کا زمانہ ایسا ہوگا کہ اُس میں (چہار سو) جہالت اُترے گی، علم اُٹھا لیا جائے گا اور ہرج زیادہ ہوگا اور ہرج قتل (وغارت) کو کہتے ہیں۔“

آج اگر ہم اپنے معاشرے کا جائزہ لیں تو یہ بات واضح ہو جاتی ہے کہ لوگوں میں اچھے برے کی تمیز تک نہیں رہی۔ ڈاکو و چور اور امانتدار و محافظ کا امتیاز ختم ہو گیا ہے۔ جو لوگ عوام کو لوٹتے ہیں، ان کا مال حرام کے طور پر کھاتے ہیں، خیانت کرتے ہیں، قوم کا خزانہ ڈاکوؤں کی طرح لوٹتے ہیں اور بار بار لوٹتے ہیں، جہالت و بے شعوری اتنی چھا گئی ہے کہ عوام پانچ سال ان کو گالیاں بھی دیتے ہیں اور پھر ووٹ بھی انہی کو دیتے ہیں۔ قرب قیامت ظاہر ہونے والا یہ فتنہ اس قدر شدید ہوگا کہ شعور اتنا کم ہو جائے گا کہ اپنے لٹنے کا احساس بھی نہ ہوگا۔

جہالت کی کثرت اور بے شعوری کے غلبہ کے فتنہ کا ذکر کرنے کے بعد آپ ﷺ نے فرمایا کہ قرب

قیامت قتل و غارت گری اور دشمنگردی بڑھ جائے گی یہ قتل و غارت گری اور خون خرابہ کس حد تک ہوگا، اس کی بھی حضور ﷺ نے وضاحت کرتے ہوئے فرمایا:

وَالَّذِي نَفْسِي بِيَدِهِ، لَا تَذْهَبُ الدُّنْيَا حَتَّى يَأْتِي عِلَى النَّاسِ يَوْمٌ لَا يَدْرِي الْقَاتِلُ فِيْمَ قَتَلَ وَلَا الْمَقْتُولُ فِيْمَ قُتِلَ فَكَيْفَ يَكُونُ ذَلِكَ؟ قَالَ: الْهَرَجُ، الْقَاتِلُ وَالْمَقْتُولُ فِي النَّارِ.

(آخر جہ مسلم في الصحيح، كتاب الفتن و أشراط الساعة، باب لا تقوم الساعة۔۔ ۴/ ۲۲۳۱، الرقم/ ۲۹۰۸)

”اس ذات کی قسم جس کے قبضہ قدرت میں میری جان ہے! دنیا اس وقت تک ختم نہیں ہوگی جب تک کہ لوگوں پر ایسا دن نہ آجائے، جس میں نہ قاتل کو یہ علم ہوگا کہ اس نے کیوں قتل کیا اور نہ مقتول کو یہ خبر ہوگی کہ وہ کیوں قتل کیا گیا۔ عرض کیا گیا: (یا رسول اللہ!) یہ کیسے ہو گا؟ آپ ﷺ نے فرمایا: بکثرت کشت و خون ہوگا، قاتل اور مقتول دونوں (اپنی بدینتی اور ارادے کی وجہ سے) دوزخ میں ہوں گے۔“

نہ قاتل کو معلوم ہوگا کہ میں اس کو قتل کیوں کر رہا ہوں، نہ مرنے والے کو پتہ ہوگا کہ مجھے قتل کیوں کیا گیا۔ نہ اس کے ورثاء کو پتہ ہوگا۔ اس کا مطلب یہ ہے کہ اجرتی قاتل ہوں گے، پیسے دے کر قاتلوں کے ٹولے خریدے جائیں گے جو اجرت لے کر لوگوں کو قتل کریں گے۔ الغرض ملک، معاشرے اور عوام میں بد امنی پھیلانے کے لیے قتل عام ہوگا۔ آج یہ سارا سلسلہ ہمارے سامنے ہے اور آقا ﷺ کے فرامین کے مطابق آج یہ فتنے اور قتل و غارت گری ہمارے معاشرے کا حصہ بن چکی ہے۔

## بے عمل معاشرہ

حضرت زیاد بن لبید ؓ بیان کرتے ہیں کہ حضور نبی اکرم ﷺ نے کسی چیز (یعنی قیامت) کا تذکرہ کیا اور فرمایا: ذَاكَ عِنْدَ أَوَانَ ذُهَابِ الْعِلْمِ قُلْتُ: يَا رَسُولَ

اللَّهِ، وَكَيْفَ يَذْهَبُ الْعِلْمُ وَنَحْنُ نَقْرَأُ الْقُرْآنَ وَنُقْرُئُهُ أَبْنَانَنَا وَيُقْرُئُهُ آبَاؤُنَا أَبْنَانَهُمْ إِلَى يَوْمِ الْقِيَامَةِ؟ قَالَ: تَكَلَّمْتُكَ أُمَّكَ زَيْسَادُ إِنَّ كُنْتَ لَأَرَاكَ مِنْ أَفْقِهِ رَجُلٌ بِالْمَدِينَةِ أَوْ لَيْسَ هَذِهِ الْيَهُودُ وَالنَّصَارَى يَقْرَءُونَ التَّوْرَةَ وَالْإِنْجِيلَ لَا يَعْمَلُونَ بِشَيْءٍ مِمَّا فِيهَا.

(أخرجه أحمد بن حنبل في المسند، ۴/ ۱۶۰، الرقم/ ۱۷۵۰۸)

”یہ اُس وقت ہوگا جب علم جاتا رہے گا۔ میں نے عرض کیا: یا رسول اللہ! علم کیسے جاتا رہے گا جبکہ ہم خود قرآن پڑھتے ہیں اور اپنے بچوں کو پڑھاتے ہیں اور ہماری اولاد اپنی اولاد کو پڑھائے گی اور تا قیامت یہ سلسلہ جاری رہے گا؟ آپ ﷺ نے فرمایا: اے زیاد! تیری ماں تجھے گم پائے، میں تو تجھے مدینہ کے فقیہ تر لوگوں میں سے سمجھتا تھا، کیا یہ یہود و نصاری تورات و انجیل نہیں پڑھتے، لیکن اُن کی کسی بات پر عمل نہیں کرتے (اسی بد عملی اور زبانی جمع خرچ کے نتیجے میں یہ امت بھی وحی کی برکات سے محروم ہو جائے گی، بس قیل و قال باقی رہ جائے گا)۔“

یعنی یہود و نصاریٰ بھی تو نسل در نسل اپنی کتب پڑھتے آئے ہیں مگر اس کے باوجود وہ گمراہ ہو گئے۔۔۔ کیوں؟ اس لیے کہ وہ تورات و زبور کو رسماً پڑھتے ہیں جو پیغام تورات و انجیل نے دیا تھا اس پر عمل نہیں کرتے۔ جب امت قرآن کو فقط پڑھے اور سنے گی۔۔۔ قرآن کو فقط چومے گی۔۔۔ قرآن کو فقط بیٹیوں کے جہیز میں دے گی۔۔۔ قرآن کو فقط غلاف میں ڈال کر برکت کے لیے رکھے گی۔۔۔ قرآن پر صرف قسمیں کھائے گی اور ان کا کوئی حقیقی تعلق قرآن سے نہیں رہ جائے گا، وہ قرآن کے پیغام کو نہیں سمجھیں گے۔۔۔ قرآن کی تعلیمات پر عمل نہیں کریں گے۔۔۔ قرآن ان کی زندگی میں نہیں اترے گا تو پھر قرآن کا امت میں موجود ہونے سے اور رسماً اس کی تعلیم سے انہیں کوئی عملی نفع نہیں پہنچے گا۔ قرآن کا حقیقی علم ان سے اٹھ جائے گا چونکہ ان کا تعلق قرآن کے علم سے

عملاً کٹ چکا ہوگا۔ وہ امت اس وحی کی برکات سے محروم ہو چکی ہوگی۔۔۔ قرآن ان کے لیے صرف قیل و قال کے لیے رہ جائے گا۔۔۔ صرف تقریروں کے لیے رہ جائے گا۔۔۔ صرف مناظروں کے لیے رہ جائے گا۔۔۔ فتویٰ بازوں کے لیے رہ جائے گا۔۔۔ قرآن کی روح لوگوں کے دلوں، سینوں اور زندگیوں سے نکل جائے گی۔ افسوس آج ہم اس مقام تک پہنچ گئے۔

## معاشرتی زوال کی انتہاء

حضرت ابو ہریرہ رضی اللہ عنہ روایت کرتے ہیں کہ

رسول اللہ ﷺ نے فرمایا:

إِذَا اتَّخَذَ الْفِيءُ دُولًا وَالْأَمَانَةُ مَغْنَمًا  
وَالزَّكَاةُ مَعْرَمًا وَتَعَلَّمَ لِبَغْيِ الْبَيْنِ وَأَطَاعَ الرَّجُلُ  
أَمْرَاتَهُ وَعَقِبَ أُمَّهُ وَأَدْنَى صَدِيقَتِهِ وَأَقْصَى أَبَاهُ، وَظَهَرَتِ  
الْأَصْوَاتُ فِي الْمَسَاجِدِ، وَسَادَ الْقَبِيلَةَ فَاسْقَهُمْ  
وَكَانَ زَعِيمَ الْقَوْمِ أَرْدَلَهُمْ، وَأَكْرَمَ الرَّجُلُ مَخَافَةَ  
شَرِّهِ وَظَهَرَتِ الْقَبِيْلَاتُ وَالْمَعَارِزُ وَشَرِبَتِ الْحُمُورُ  
وَلَعَنَ آخِرُ هَذِهِ الْأُمَّةِ أَوْلَهَا فَلْيَسِّرْتَقَبُوا عِنْدَ ذَلِكَ  
رَيْحًا حَمْرًا وَرَزْلَزْلَةً وَخَسْفًا وَمَسْحًا وَقَذْفًا وَأَيَاتٍ  
تَتَابَعُ كِنْظَامِ بَالٍ قُطِعَ سَلْكُهُ فَنَتَابَعُ.

(أخرجه الترمذي في السنن، كتاب الفتن، باب ما جاء

في علامة حلول المسخ والخسف، ٤/٩٥٥،

الرقم/ ٢٢١١، ٢٢١٠)

”جب محصولات کو ذاتی دولت، امانت کو غنیمت اور زکوٰۃ کو تاوان سمجھا جانے لگے گا، غیر دینی کاموں کے لیے علم حاصل کیا جائے گا، مرد اپنی بیوی کی فرمانبرداری کرے گا اور اپنی ماں کی نافرمانی، اپنے دوست کو قریب کرے گا اور باپ کو دور، مسجدوں میں آوازیں بلند ہونے لگیں گی، قبیلے کا بدکار شخص اُن کا سردار بن بیٹھے گا اور ذلیل آدمی قوم کا لیڈر (یعنی حکمران) بن جائے گا اور آدمی کی عزت محض اُس کے شر

سے بچنے کے لیے کی جائے گی، گانے والی عورتیں اور گانے بجانے کا سامان عام ہو جائے گا، (کھلے عام اور کثرت سے) شرابیں پی جانے لگیں گی اور بعد والے لوگ، پہلے لوگوں کو لعن طعن سے یاد کریں گے، اُس وقت سرخ آندھی، زلزلے، زمین میں دھنس جانے، شکلیں بگڑ جانے، آسمان سے پتھر برسنے اور طرح طرح کے لگاتار عذابوں کا انتظار کرو۔ یہ نشانیاں یکے بعد دیگرے یوں ظاہر ہوں گی جس طرح کسی ہار کا دھاگہ ٹوٹ جانے سے گرتے موتیوں کا تانتا بندھ جاتا ہے۔

میرے آقا ﷺ کے ایک ایک کلمہ کا بغور

جائزہ لیں اور دلوں میں جھانک کر اپنے اور اس معاشرے کے احوال کا تجزیہ کرتے جائیں۔ پندرہ سو سال پہلے میرے آقا ﷺ نے فرمایا اللہ کی عزت کی قسم یوں لگتا ہے کہ آج کا زمانہ، مصطفیٰ علیہ السلام کی آنکھوں کے سامنے تھا۔ آپ ﷺ ہمارے احوال کو دیکھ رہے تھے۔ ہمارے اعمال کو دیکھ رہے تھے، ہماری قلبی کیفیات کو دیکھ رہے تھے، ہماری خیانتوں، بددیانتی کو دیکھ رہے تھے۔ ہماری لوٹ مار، کرپشن کو دیکھ رہے تھے۔

## قومی امانت میں خیانت

ارشاد فرمایا: إِذَا اتَّخَذَ الْفِيءُ دُولًا وَالْأَمَانَةُ

مَغْنَمًا وَالزَّكَاةُ مَعْرَمًا.

آج کے حالات سامنے رکھ کے آقا علیہ السلام

کے علم کا اندازہ کیجئے کہ آپ ﷺ نے حکمرانوں اور امراء کے عوام کے ساتھ جس سلوک کی طرف اشارہ فرمایا آج ہمارے معاشرے میں بعینہ وہی کردار ادا کیا جا رہا ہے۔ آج وہ امانت جو قوم کی امانت ہے، پاکستان کے اٹھارہ کروڑ غریبوں کی امانت ہے، اسے ہمارے حکمران مال غنیمت سمجھ کے کھا رہے ہیں۔ معاشرے کے لوگ زکوٰۃ کو تاوان سمجھ کر دینے سے کتر رہے ہیں۔ اسے جرمانہ سمجھتے ہیں، کوشش کرتے ہیں کہ کم زکوٰۃ دینی پڑے۔ جس کی وجہ



سے معاشرتی تفریق میں اضافہ ہوتا چلا جا رہا ہے۔ امیر، امیر تر اور غریب، غریب تر ہوتا چلا جا رہا ہے۔

## حصولِ علم دین سے بے اعتنائی

پھر فرمایا: **وَتَعَلَّمِ لَغَيْرِ الدِّينِ**

علم دین حاصل کرنے سے لوگ کترائیں گے اور دنیوی علم کی طرف رغبت بڑھ جائے گی۔ سمجھیں گے کہ علم دین کے حاصل کرنے کا فائدہ کوئی نہیں۔ سوسائٹی میں دینی علم کی قدر و قیمت اور اس کی طرف لوگوں کی رغبت نہیں رہے گی۔ لوگ کہیں گے کہ دینی علوم پڑھا کر کیا کرنا ہے، یہ دینی علوم پڑھ کر ہمارا بچہ زیادہ سے زیادہ مولوی بنے گا، امام و خطیب بنے گا، جس میں نہ کوئی بیسہ، نہ عزت، نہ کوئی طاقت۔ الغرض علم دین کی قدر سوسائٹی میں ختم ہو جائے گی۔ آج یہ فتنہ ہمارے معاشرے میں عام ہے۔ دین کو لوگ نیچا دیکھتے ہیں، علم دین کو بے قدر دیکھتے ہیں اور دنیوی علم کی رغبت و اہمیت دینی علوم کی نسبت کئی گنا بڑھ چکی ہے۔

## والدین کی نافرمانی

پھر ارشاد فرمایا: ایسا وقت آئے گا کہ لوگ بیوی کی اطاعت کریں گے اور ماں باپ کی بات نہیں مانیں گے۔ ایسا وقت آئے گا کہ اولاد اپنے دوستوں سے زیادہ محبت کرے گی اور باپ کو دور رکھے گی۔ راز کی بات دوست، دوست سے تو کرے گا لیکن بیٹا، باپ کو نہیں بتائے گا، گویا باپ سے دور ہو جائے گا اور دوستوں کے قریب ہو گا۔ آج اگر ہم جھانک کر اپنی اولادوں کے احوال پہ غور کریں تو صورت حال کی یہی تصویر ہمارے سامنے آتی ہے۔ آج اکثر والدین کو اپنی اولاد سے یہی شکوہ ہے۔

## بدکرداروں کا معاشرتی غلبہ

پھر آقا علیہ السلام نے فرمایا:

**وَسَادَ الْقَبِيلَةَ فَاسِقُهُمْ**

یعنی وہ دور آئے گا کہ مختلف طبقات اور برادریوں میں سے فاسق، فاجر، شرابی، بدکار، رسہ گیر، غنڈے، کرپٹ لوگ ان برادریوں اور علاقوں کے لیڈر اور ان کے سربراہ بن جائیں گے۔

**وَكَانَ زَعِيمَ الْقَوْمِ آذًا لَهُمْ**

اور پھر وہ لوگ جو اپنے کردار میں گھٹیا ہوں گے، جن کے کردار میں دین، امانت، دیانت نہ ہوگی ایسے خائن، جھوٹے، بدکردار، لٹیرے قوم کے حکمران اور لیڈر بن جائیں گے۔ قوم نیک کردار والوں کو اور اچھے متقی لوگوں کو اپنا رہبر نہیں بنائے گی۔

**وَأَحْرَمَ الرَّجُلُ مَخَافَةَ شَرِّهِ**

طاقتور لوگوں سے لوگ ان کے کردار کی وجہ سے نہیں بلکہ ان کے شر کے خوف کی وجہ سے ڈریں گے اور ان کی عزت کریں گے کہ کہیں یہ نقصان نہ پہنچادیں۔ اس لئے کہ یہ طاقتور لوگ اپنی طاقت اور عہدہ و منصب کی وجہ سے لوگوں کو بلاوجہ تھانے میں لے جائیں گے، جیل بھجوا دیں گے، ڈاکہ ڈلوا دیں گے، غنڈہ گردی کروائیں گے۔ لہذا لوگ ان کے شر کے خوف سے ان وڈیروں کی عزت کریں گے۔

اللہ کو حاضر و ناظر جان کر ذرا غور کریں اور سوچیں کہ کیا حضور نبی اکرم ﷺ کا ایک ایک لفظ اپنی آنکھوں کے ساتھ ہم اس معاشرے میں سچا ہوتا نہیں دیکھ رہے۔۔۔؟ سب کچھ اسی طرح ہی نہیں ہو رہا۔۔۔؟ پندرہ صدیاں پہلے تاجدار کائنات صلی اللہ علیہ وآلہ وسلم نے یہ بتا دیا تھا مگر افسوس کہ ہم نے ان سے بچنے کی انفرادی و اجتماعی سطح پر کوئی تدبیر نہ کی۔

سوچنے کی بات یہ ہے کہ یہ سب کچھ کیوں ہے۔۔۔؟ یاد رکھیں جب قوم کے لیڈر ایسے ہوں گے تو پھر نیچے تک پوری قوم اخلاقی طور پر برباد ہو جائے گی۔ ان برائیوں کو جب روکنے والا کوئی نہیں ہوگا، جن کے پاس طاقت ہے وہ ان برائیوں کے سدباب کے لئے کوئی قانون سازی نہ کریں گے، عملی اقدامات نہ کریں گے تو یہ

برائیاں اس معاشرے کا نظام بن جائیں گی۔

جائیں گی اور ان پر فخر کیا جائے گا، یہاں تک کہ صاحب اولاد عورتیں غمزہ ہوں گی اور بے اولاد خوش ہوں گی، ظلم، حسد اور لالچ کا دور دورہ ہوگا، علم کے سوتے خشک ہوتے جائیں گے اور جہالت کا سیلاب اُمڈ آئے گا، اولاد غم و غصہ کا موجب ہوگی اور موسم سرما میں گرمی ہوگی۔ یہاں تک کہ بدکاری اعلانیہ ہونے لگے گی۔ ان حالات میں زمین کی طنائیں کھینچ دی جائیں گی۔“

آقا علیہ السلام نے فرمایا: جب ایسا زمانہ آجائے تو انتظار کرو اس وقت کا جب متعدد طرح کے آسمانی عذاب لگتا رہے تو اس قوم پر اتریں گے جس طرح کسی بار کا دھاگہ ٹوٹ جائے تو گرتے ہوئے موتیوں کا تانتا بندھ جاتا ہے، اس طرح اللہ کے عذاب اس سوسائٹی پر یکے بعد دیگرے اترنے لگ جائیں گے۔

☆ حضرت ابو موسیٰ اشعری رضی اللہ عنہ بیان کرتے ہیں کہ رسول اللہ ﷺ نے فرمایا:

آقا ﷺ کا فرمایا ہوا ہر ایک لفظ سچا ثابت ہو رہا ہے۔ یہ فتنے آج ہمارے معاشرے کو اپنی لپیٹ میں لے چکے ہیں۔ اللہ کی کتاب قرآن کا ذکر کرنا، اس کے علم، دعوت اور تبلیغ کو لوگ باعث عار سمجھتے ہیں۔۔۔ مسلمان ملکوں میں اسلام اجنبی نظر آ رہا ہے۔۔۔ ثمرات، غلہ اور کاروبار میں بے برکتی موجود ہے۔۔۔ جو آرٹیکل ۶۲، ۶۳ پر پورے نہیں اترتے، ایسے بدنام، خائن اور کرپٹ لوگوں کو قومی امانت سونپی جاتی ہے۔ جنہیں ہمارا آئین خائن، بددیانت، چور، لٹیہرا کہتا ہے ملکی اقتدار، شرافت اور حکومت کی امانت ان کو ہی دی جاتی ہے۔ اور جو لوگ امانتدار، نیک و متقی، صداقت و امانت کے حامل ہیں، ان پر تہمت لگائی جاتی ہے، الزام لگائے جاتے ہیں۔ جو جھوٹے ہیں انہیں سچا قرار دیا جاتا ہے۔ آج ہمارا میڈیا یہی سب کچھ کر رہا ہے۔ یہ سب پیسے کا کھیل ہے، جھوٹوں کو سچا بنا کر کروڑوں لوگوں کے سامنے دکھایا جا رہا ہے اور جو سچے ہیں انہیں جھوٹا بنا کر دکھایا جا رہا ہے۔

لَا تَقْوُمُ السَّاعَةُ حَتَّىٰ يُجْعَلَ كِتَابُ اللَّهِ عَرَاً وَيَكُونُ الْإِسْلَامُ غَرِيبًا حَتَّىٰ يَنْقُصَ الْعِلْمُ وَيَهْرَمَ الزَّمَانُ وَيَنْقُصَ عَمْرُ الْبَشَرِ وَيَنْقُصَ السِّنُونَ وَالْثَمَرَاتُ وَيُوْتَمِنُ التُّهْمَاءُ وَيَتَّهَمُ الْأَمْنَاءُ وَيُصَدِّقُ الْكَاذِبُ وَيُكَذِّبُ الصَّادِقُ وَيَكْثُرُ الْهَرْجُ، قَالُوا: مَا الْهَرْجُ يَا رَسُولَ اللَّهِ؟ قَالَ: الْقَتْلُ، الْقَتْلُ، وَحَتَّىٰ تُبْنَى الْعُرْفُ فَتَطَاوُلَ وَحَتَّىٰ تَحْزَنَ ذَوَاتُ الْأَوْلَادِ وَتَفْرَحَ الْعَوَاقِرُ وَيُظْهِرَ الْبَغْيُ وَالْحَسَدُ وَالشُّحُّ وَيُغِيضَ الْعِلْمَ غَيْضًا وَيُفِيضَ الْجَهْلُ فَيُضَا وَيَكُونُ الْوَلَدُ غَيْضًا وَالشَّيْءُ فَيْضًا وَحَتَّىٰ يُجْهَرُ بِالْفَحْشَاءِ وَتَزُولَ الْأَرْضُ زَوَالًا.

(أخرجه ابن عساکر فی تاریخ مدینة دمشق، ۲۱/۲۷۴۔)  
”قیامت اس وقت تک قائم نہ ہوگی یہاں تک کہ اللہ کی کتاب (پر عمل کرنے) کو عار ٹھہرایا جائے گا اور اسلام اجنبی ہو جائے گا۔ یہاں تک کہ علم اٹھا لیا جائے گا اور زمانہ بوڑھا ہو جائے گا، انسان کی عمر کم ہو جائے گی، ماہ و سال اور غلہ و ثمرات میں (بے برکتی اور) کمی رونما ہوگی، ناقابل اعتماد لوگوں کو امین اور امانت دار لوگوں کو ناقابل اعتماد سمجھا جائے گا، جھوٹے کو سچا اور سچے کو جھوٹا قرار دیا جائے گا، ہرج عام ہوگا۔ لوگوں نے عرض کیا: یا رسول اللہ! ہرج کیا ہے؟ آپ ﷺ نے فرمایا: قتل، قتل۔ اور یہاں تک کہ اونچی اونچی عمارتیں تعمیر کی

الغرض آقا علیہ السلام کے فرامین کے مطابق معاشرے میں نافرمانی، سرکشی، حسد، بخل یہ سب کچھ عام ہو چکا ہے، علم کے چشمے سوکھتے جا رہے ہیں اور جہالت کا سیلاب پورے معاشرے کو اپنی لپیٹ میں لے چکا ہے۔

## دین پر ذاتی رائے کو ترجیح

حضرت عبداللہ ابن مسعود رضی اللہ عنہ روایت کرتے ہیں۔ آقا علیہ السلام نے ارشاد فرمایا:

لَا يَأْتِي عَلَيْكُمْ عَامٌ إِلَّا وَهُوَ شَرٌّ مِّنَ الَّذِي  
كَانَ قَبْلَهُ، أَمَا إِنِّي لَسْتُ أَعْنِي عَامًا أَحْصَبَ مِنْ عَامٍ  
وَلَا أَمِيرًا خَيْرًا مِنْ أَمِيرٍ، وَلَكِنِّ عِلْمًاؤُكُمْ وَخِيَارُكُمْ  
وَفُقُهَآؤُكُمْ يَلْهَمُونُ، ثُمَّ لَا تَجِدُونَ مِنْهُمْ خَلْفًا  
وَيَجِيءُ قَوْمٌ بَيِّسُونَ الْأُمُورَ بِرَأْيِهِمْ.

(أخرجه الدارمي في السنن، المقلمة، باب تغير الزمان  
وما يحدث فيه، ١/ ٧٦، الرقم/ ١٨٨-)

”تم پر ہر آئندہ سال پہلے سے برا آئے گا  
میری مراد یہ نہیں کہ پہلا سال دوسرے سال سے غلہ کی  
فراوانی میں اچھا ہوگا یا ایک امیر دوسرے امیر سے بہتر ہو  
گا، بلکہ میری مراد یہ ہے کہ تمہارے علماء، صالحین اور فقیہ  
ایک ایک کر کے اٹھتے جائیں گے اور تم اُن کا بدل نہیں پاؤ  
گے اور (قطب الرجال کے اس زمانہ میں) بعض ایسے لوگ  
پیدا ہوں گے جو دینی مسائل کو محض اپنی ذاتی قیاس آرائی  
سے حل کریں گے۔“

جب قرآن و حدیث کے کامل علماء، فقہاء،  
ربانین، عرفاء نہیں رہیں گے تو پھر ایسے لوگ معاشرے میں  
چھا جائیں گے جو قرآن و سنت کی بات نہیں کریں گے بلکہ  
اپنی عقل، دانش اور ذاتی رائے سے لوگوں کو دین کی تشریح کر  
کے بتائیں گے اور لوگ ان کی باتوں پر چلیں گے۔ دین ہٹا  
دیا جائے گا اور دین کی تشریح و تعبیر ذاتی رائے سے ہوگی۔

آج ہمارے معاشرے میں ایسا ہو رہا ہے کہ  
ہر شخص کہتا ہے میری رائے میں یہ ہے۔۔۔ میں یہ سمجھتا  
ہوں۔۔۔ میرے خیال میں یہ ہے۔۔۔ ارے نادان!  
دین میں تیری رائے کی حیثیت کیا ہے۔۔۔؟ ارے  
بدبخت! دین میں تیرے خیال اور قیاس آرائی کی حیثیت  
کیا ہے۔۔۔؟ آقا علیہ السلام نے فرمایا: جب لوگ دین کا  
فیصلہ اپنی ذاتی رائے اور قیاس سے کرنے لگیں اور قرآن و  
حدیث و سنت کو ترک کر دیں تو سمجھو گمراہی چھا گئی ہے اور

معاشرے سے حق رخصت ہو گیا ہے۔

## مذموم مفادات کا باہمی تحفظ

حضرت معاذ بن جبل رضی اللہ عنہ سے روایت ہے کہ

حضور نبی اکرم صلی اللہ علیہ وسلم نے فرمایا:

يَكُونُ فِي آخِرِ الزَّمَانِ أَقْوَامٌ إِخْوَانُ الْعَلَانِيَةِ  
أَعْدَاءُ السَّرِيرَةِ فَقِيلَ: يَا رَسُولَ اللَّهِ، فَكَيْفَ يَكُونُ  
ذَلِكَ؟ قَالَ: ذَلِكَ بِرَعْبَةِ بَعْضِهِمْ إِلَى بَعْضٍ وَرَهْبَةِ  
بَعْضِهِمْ إِلَى بَعْضٍ. (أخرجه أحمد بن حنبل في  
المسند، ٥/ ٢٣٥، الرقم/ ٢٢١٠٨)

”آخری زمانہ میں ایسے طبقات اور گروہ ہوں  
گے جو ظاہری طور پر (ایک دوسرے کے لیے) خیر سگالی کا  
مظاہرہ کریں گے اور اندر سے ایک دوسرے کے دشمن ہوں  
گے۔ عرض کیا گیا: یا رسول اللہ! ایسا کیونکر ہوگا؟ آپ صلی اللہ علیہ وسلم  
نے فرمایا: ایک دوسرے سے (شدید نفرت رکھنے کے  
باد وجود صرف) خوف اور لالچ کی وجہ سے (بظاہر دوستی و خیر  
خواہی کا مظاہرہ کریں گے)۔“

اس حدیث میں بیان کردہ مظاہر بھی آج ہم  
معاشرے میں موجود سیاسی جماعتوں اور گروہوں کے  
درمیان دیکھتے ہیں کہ ایک دوسرے کے دشمن اپنے اپنے  
مفادات کے تحفظ کے لئے آپس میں جڑے ہوئے ہیں۔  
سیاسی مفادات، اقتدار، لالچ، پیسہ، لوٹ مار اور دنیا کے  
ظاہری مفادات نے دلوں کے دشمنوں کو اوپر سے دوست  
بنادیا ہے۔ یہ لوگ اندر سے ایک دوسرے کو گالیاں دیتے  
ہیں مگر اوپر سے چونکہ لوٹ ماران کا مشترکہ ایجنڈا ہے اس  
لئے آپس میں بظاہر جڑے بھی ہوئے ہیں۔

آج کا سارا سیاسی نظام تاجدار کائنات صلی اللہ علیہ وسلم  
کی اس حدیث پاک کا منہ بولتا ثبوت ہے کہ لوگوں کے  
منشور آپس میں نہیں ملتے، خیالات آپس میں نہیں ملتے،  
رائے نہیں ملتی، فکر نہیں ملتی، ایک دوسرے سے نفرت ہے،  
دشمن ہیں، گالیاں دیتے ہیں، مگر اسمبلی میں ایک ہوتے



ہیں۔ کرپشن، حکومت و اقتدار اور مفادات پر ان کا گھ جھوڑ ہے۔ نیز یہ بھی کہ دنیا کا مفاد یا ایک دوسرے کا خوف و خطرہ انہیں ایک دوسرے سے جوڑے ہوئے ہے۔

**مسجدیں مرثیہ خواں ہیں کہ نمازی نہ رہے**

عَنْ عَبْدِ اللَّهِ بْنِ عَمْرٍو ۞ قَالَ: يَأْتِي عَلَى النَّاسِ زَمَانٌ  
يَجْتَمِعُونَ وَيُصَلُّونَ فِي الْمَسَاجِدِ وَلَيْسَ فِيهِمْ مُؤْمِنٌ.

(أخرجه ابن أبي شيبة في المصنف، ٦/١٦٣،  
الرقم/٣٠٣٥٥)

حضرت عبداللہ بن عمرو ۞ نے فرمایا: لوگوں پر ایک ایسا زمانہ بھی آئے گا کہ وہ مساجد میں اکٹھے ہوں گے اور باجماعت نمازیں پڑھیں گے، لیکن ان میں کوئی ایک بھی (صحیح) مؤمن نہیں ہوگا۔

لوگو! دین فقط مسجدوں میں آکر نماز پڑھ لینے کا نام نہیں ہے۔۔۔ دین ماہ رمضان المبارک میں فقط روزے رکھ لینے کا نام نہیں ہے۔۔۔ دین صرف حج اور عمرے پر چلے جانے کا نام نہیں ہے۔۔۔ اگر دین قلب و باطن میں نہیں اترا، اگر دین فکر اور سوچ میں نہیں اترا، اگر دین سینوں میں آباد نہیں، اگر دین زندگی پر نافذ نہیں ہے اور ہمارے ظاہر و باطن کے احوال کے تابع نہیں ہیں تو اس کا مطلب ہے کہ دین ہم سے دور اور ہم دین سے دور۔ افسوس ہم دین کی رسموں پر مطمئن ہو گئے اور دین کی حقیقت سے کلیتاً دور ہو چکے ہیں۔ اگر دین کی حقیقت کو معاشرے میں راسخ کرنے کی بات کی جاتی ہے تو ہمارے ذہن اتنے پر اگندہ و فرسودہ ہو گئے کہ کہا جاتا ہے کہ یہ تو سیاست ہو گئی۔

اگر فقط رسم نماز اور فقط مساجد میں آجانے اور جمع ہو جانے کا نام دین ہوتا تو آقا علیہ السلام یہ نہ فرماتے کہ ان نماز پڑھنے والوں میں اور مسجدوں میں جمع ہونے والوں میں کوئی مؤمن نہیں۔ آقا علیہ السلام سے بڑھ کر کوئی ایمان کی حقیقت کو جاننے والا نہیں۔ آپ کے ارشاد مبارکہ

سے عیاں ہے کہ دین فقط رسم کا نام نہیں اور رسماً نماز پڑھ لینے کا نام نہیں، فقط جمعہ اور عید کے دن مساجدوں کو بھر دینے کا نام نہیں۔ کیوں فرمایا کہ ان میں مومن ایک بھی نہیں ہوگا، وجہ یہ ہے کہ نماز پڑھیں گے مگر ان کے دلوں میں منافقت، بداعتقادی، دنیا پرستی، کردار میں دھوکہ دہی ہو گی۔۔۔ وہ کرپٹ، ظالم، امانت میں خیانت کرنے والے اور قوم سے جھوٹ بولنے والے ہوں گے۔۔۔ گویا ان کے اندر سے حقیقی دین نکل گیا ہوگا۔ دین جس کردار کا تقاضا کرتا ہے، وہ اس کردار سے خالی ہوں گے۔۔۔ دین جس امانت و صداقت کا تقاضا کرتا ہے ان کی زندگیاں اس امانت و صداقت سے محروم ہوں گی۔۔۔ دین قوم اور لوگوں کے ساتھ جس عدل و انصاف کا تقاضا کرتا ہے ان کی زندگیوں میں ایسا عدل و انصاف نہیں رہے گا۔۔۔ دین جس وعدہ کو پورا کرنے کا تقاضا کرتا ہے وہ ایسے عہد ان میں موجود نہ ہوگا۔۔۔ لوگوں کے حقوق پر ڈاکہ ڈالیں گے اور لوگوں کے مال لوٹ کر امیر کبیر ہوتے چلے جائیں گے۔ جب ان کے اندر اس طرح خونخوار بھیڑیے کا عمل کارفرما ہوگا تو خواہ وہ مسجدوں کو بھر دیں مگر ایک شخص بھی ایمان والا نہیں ہوگا۔

اقبال نے اسی حقیقت کی طرف اشارہ کرتے ہوئے کہا تھا:

مسجدیں مرثیہ خواں ہیں کہ نمازی نہ رہے  
یعنی وہ صاحب اوصاف حجازی نہ رہے  
یہ دور اتنی جہالت و لاعلمی اور اتنی بے شعوری  
کا دور ہے کہ اکثر لوگوں کے اندر دین کا صحیح فہم اور صحیح  
معرفت نہیں رہی۔ میں عرصہ دراز سے اس قوم کو دین کی  
رسم کی بجائے دین کی حقیقت کا شعور دینے پر لگا ہوں اور  
یہ کہنا چاہ رہا ہوں کہ اس حقیقی دین کو اپنی زندگیوں میں  
زندہ کرو۔۔۔ اس حقیقی ایمان کو اپنے شعور، علم، فکر، عمل  
اور سیرت و کردار میں جاگزیں کرو۔۔۔ چلتا پھرتا دین  
تمہاری زندگیوں میں نظر آئے۔۔۔ تب تاجدار

کائنات ﷺ کی نگاہ میں مومن بنو گے۔ حیف! ہمارا معاشرہ منافقت کی آماجگاہ ہے۔۔۔ کفر سے بدتر ہو چکا ہے۔۔۔ کافروں سے بدتر مسلمانوں کا حال ہو چکا ہے۔۔۔ جھوٹ، مکر، فریب، ظلم و بددیانتی، خیانت، رشتہ داروں سے زیادتی، پڑوسیوں سے زیادتی، غریبوں کے حقوق پہ ڈاکہ ڈالنا الغرض ہم ہر لحاظ سے بدتر ہو چکے ہیں اور دعویٰ کرتے ہیں کہ ہم مسلمان ہیں۔۔۔ مسلمانوں کے لیڈر ہیں۔۔۔ مسلمانوں کے نمائندے ہیں۔۔۔ میرے آقا ﷺ نے فرمایا: اگر کردار میں دین نہ ہو تو بھلے تم مسجدوں کو نماز کے سجدوں سے بھر دو پھر بھی تم میں ایک شخص بھی مومن نہیں ہوگا۔ ایمان دعوؤں سے نہیں آتا بلکہ ایمان حقیقی کردار سے آتا ہے۔

## تعزیت

گذشتہ ماہ محترم سعید اقبال بلوچ (صدر MWF سیالکوٹ) کی دادی، محترم عبدالغفار (سیالکوٹ) کی والدہ، محترم ملک محمد یلین (سیالکوٹ) کے والد، محترم حافظ سعید (ناظم دعوت کعبہ گجرات) کی والدہ، محترم چوہدری تنویر اصغر (دنیا پور۔ لودھراں) کے والد محترم چوہدری اصغر، محترم حاجی عابد حنیف (دنیا پور۔ لودھراں) کے تایا چوہدری بشیر احمد طور، محترم تنویر احمد (ضلعی ناظم کوہاٹ) کے چچا محترم ذوالفقار احمد، محترم شمس الرحمن (ناظم تحریک کوہاٹ) کے والد، محترم حافظ محمد عمیر منہاجین (کوہاٹ) کے والد، محترم طیب رضا (منہاج ٹی وی) کے خالو (کراچی)، محترم راؤ صغیر احمد (صدر TMQ تحصیل جتوئی) کی صاحبزادی، محترم راؤ محمد علی (صدر MYL جتوئی) کا بیٹا، محترم عابد حسین زرگر (حافظ آباد) کی والدہ، محترم عبدالرضا گوندل (حافظ آباد) کی اہلیہ، محترم ملک محمد سرفراز اعوان (سابق ناظم ویلفیئر حافظ آباد)، محترم ڈاکٹر محمد کاشف القادری (صدر TMQ نواب شاہ) کی دادی، محترمہ رخشندہ باجی (ناظمہ MWL نواب شاہ) کی والدہ، محترم علامہ محمد حسن قادری (صدر TMQ علماء کونسل حویلی لکھا)، محترم شہزاد خان مصطفوی (مرکزی سیکرٹری ٹریننگ MYL) کی ہمیشہ، محترم آصف جاوید بھٹی (شیخوپورہ) کے والد، محترم محمد مدثر (شالیمار ٹاؤن لاہور) کی والدہ، محترم شیخ سفیان (لیاری کراچی) کے والد، محترم ضیاء الحسن چوہدری (مندرہ گوجر خان) کی والدہ اور چچا قضاے الہی سے انتقال فرما گئے ہیں۔ انا للہ وانا الیہ راجعون۔

☆ خیبر پختونخواہ سے تحریک منہاج القرآن کے دیرینہ رفیق محترم مفتی سہیل بشیر کی والدہ محترمہ قضاے الہی سے انتقال فرما گئیں۔

☆ گذشتہ ماہ محترم ناصر حسین انجم (انچارج ٹیلی فون ایکسچینج مرکزی سیکرٹریٹ) کے والد محترم انتقال فرما گئے۔

☆ محترم غلام مصطفیٰ (نظامت ممبر شپ) کے بہنوئی انتقال فرما گئے۔

☆ محترم محمد اطہر فریدی (ریسرچ سکالر منہاج پروڈکشن) کے بڑے بھائی محمد اجمل ایک حادثہ میں جاں بحق ہو گئے۔

☆ گذشتہ ماہ سابقہ اسسٹنٹ ایڈیٹر ماہنامہ دختران اسلام محترمہ شمینہ مقبول انتقال فرما گئیں۔

شیخ الاسلام ڈاکٹر محمد طاہر القادری، محترم صدر سپریم کونسل اور محترم صدر منہاج القرآن انٹرنیشنل مرکزی قائدین اور سٹاف ممبران نے جملہ مرحومین کے انتقال پر افسوس اور لواحقین سے ہمدردی کا اظہار فرمایا۔ محترم صاحبزادہ مسکین فیض الرحمان درانی (مرکزی امیر تحریک) نے جمعۃ المبارک کے اجتماع میں مرحومین کے لیے خصوصی دُعائے مغفرت فرمائی۔ اللہ تعالیٰ مرحومین کو اپنی جوار رحمت میں مقام اعلیٰ عطا فرمائے۔ آمین

## علاج گیر دار معیت کی برکت اور زمین کو مزاحمت، بظاہر یا چھپکے پر دینا

سنتی تسلیم القیوم مخالف، ہزاروی

زمین سے پیداوار میں سے بلا معاوضہ اپنا رزق پائے۔ لہذا اب یہ نہیں ہو سکتا کہ ایک شخص تو ہزاروں ایکڑ پر قبضہ جمالے اور دوسرے ڈیڑھ مرلے کے مکان سے بھی محروم ہوں۔ معاشرے کے جاگیردار طبقہ اور حکمرانوں نے بے حد و حساب زمین پر قبضے جمارکھے ہیں اور شہروں میں ڈیڑھ ڈیڑھ مرلے، دو دو مرلے یا ڈھائی ڈھائی مرلے کے مکان (جن کو ڈربے کہنا زیادہ مناسب ہوگا) لاکھوں روپوں میں قسطوں میں مرحلہ وار، قرعہ اندازی سے دے رہے ہیں۔ تنگ و تاریک گلیاں جہاں پیدل چلنا بھی باہمت لوگوں کا کام ہے۔

اُف یہ تفاوت۔۔۔ قارون، فرعون، شداد اور نمرود نے تو خواب میں بھی یہ سینکڑوں ایکڑ پر پھیلے محلات نہیں دیکھے ہونگے۔ جہاں کھیل کے میدان، باغات، سوئمنگ پول، جھیلیں، مرغی فارم، مچھلی فارم، لہلہاتے کھیت، سیر گاؤں، شکار گاؤں، بادشاہوں سے بڑھ کر سکیورٹی، شراب خانے، جوا خانے، عیاشی کے لئے عیش گاؤں، نہ جانے والی لائٹ۔۔۔ جبکہ دوسری طرف گندگی کے ڈھیروں میں بے دردیوار راہوں میں کیڑے کلوڑوں کی زندگی بسر کرنے والی مخلوق۔۔۔ ایک طرف قدرت کی ہر نعمت پر سانپ بن کے بیٹھنے والے قارون اور دوسری طرف بھوکے، ننگے، گندے، بیمار، جن کے بچوں کے لئے دودھ نہیں، تن ڈھا پنے کے لئے کپڑا نہیں، بیمار پڑے تو

اللہ رب العزت نے قرآن مجید میں ارشاد فرمایا:  
وَبَسْرُكٍ فِيهَا وَقَدَّرَ فِيهَا أَهْوَاتَهَا فِي أَرْبَعَةِ أَيَّامٍ سَوَاءً لِّلنَّاسِ أَتَلَبِينَ ﴿حَم السجده، ۴۱: ۱۰﴾  
”اور اس کے اندر (معدنیات، آبی ذخائر، قدرتی وسائل اور دیگر قوتوں کی) برکت رکھی، اور اس میں (جملہ مخلوق کے لیے) غذائیں (اور سامان معیشت) مقرر فرمائے (یہ سب کچھ اس نے) چار دنوں (یعنی چار ارتقائی زمانوں) میں مکمل کیا، (یہ سارا رزق اصلاً) تمام طلب گاروں (اور حاجت مندوں) کے لیے برابر ہے۔“

مفسرین کرام نے اس آیت کی تفسیر میں لکھا ہے کہ  
خلق الارض وما فيها لمن سأل ولمن يسأل، اللہ نے زمین اور اس میں پیدا ہونے والی ہر چیز جو مانگیں اور جو نہ مانگیں سب کے لئے یکساں پیدا کی۔“  
(قرطبی، الجامع لأحكام القرآن، ۱۵: ۲۲۴، طبع مصر)  
گویا زمین اور باقی کائنات کا خالق و مالک اللہ تعالیٰ ہے۔ اس کی دی ہوئی نعمتیں اور پاکیزہ رزق سب کے لئے ہے۔ کسی کا حق نہیں کہ وہ ان پر قابض ہو کر اپنے اور اپنوں کیلئے مخصوص کر لے اور باقی مخلوق خدا کو ان سے محروم کر دے۔ ہوا، روشنی، توانائی کے دیگر ذرائع اور زمین سے پیدا ہونے والا رزق سب کے لئے ہے۔ ہر ایسا نظام ظالمانہ و کافرانہ ہے جس سے اللہ کی نعمتیں بعض افراد و طبقات کے قبضہ میں رہیں۔ ہر شخص کا حق ہے کہ



علاج نہیں۔ جن کے بچے تعلیم، خوراک، پوشاک اور ہر بنیادی ضرورت سے محروم۔۔۔ نہ ماضی نہ حال نہ مستقبل۔۔۔ قسمت میں وہی غریبوں کی نالہ و فریاد ہے کہ کیا یہ خدا کی مخلوق نہیں، کیا پالنے والا رب العالمین نہیں۔۔۔؟ کیا کہیں اس نے اپنا تعارف رب الامراء و الاغنیاء سے کرایا ہے۔۔۔؟ یہی ظالمانہ رویہ ان لوگوں کے جہنم میں جانے کا ذریعہ ہے۔

إِلَّا أَصْحَابَ الْيَمِينِ فِي جَنَّتِ بَيْتَاءَ لُونِ  
عَنِ الْمَجْرَمِينَ مَا سَلَكَكُمْ فِي سَقَرٍ فَأَلَوْا لَمْ نَكُ مِنَ  
الْمُصَلِّينَ وَلَمْ نَكُ نَطْعِمُ الْمَسْكِينِ وَكُنَّا نَحْوُصُ مَعَ  
الْأَخْيَاطِئِينَ. (المدر، ۷۴: ۳۹ تا ۴۵)

”سوائے دائیں جانب والوں کے (وہ) باغات میں ہوں گے، اور آپس میں پوچھتے ہوں گے مجرموں کے بارے میں (اور کہیں گے): تمہیں کیا چیز دوزخ میں لے گئی وہ کہیں گے: ہم نماز پڑھنے والوں میں نہ تھے اور ہم محتاجوں کو کھانا نہیں کھلاتے تھے اور بیہودہ مشاغل والوں کے ساتھ (مل کر) ہم بھی بیہودہ مشغول میں پڑے رہتے تھے۔“

دیکھا دوزخیوں نے دوزخ جانے کا سبب کیا بتایا:

- (۱) ہم نماز کے تارک تھے۔
  - (۲) مسکین اور غریب کے کھانے پینے، رہنے سہنے، تعلیم، صحت اور بنیادی ضروریات کو پورا نہ کرتے تھے۔
- یعنی ہم گھر، باہر، بازار اور تعلیمی و سیاسی اداروں، جرگہ، اسمبلی، پارلیمنٹ ہاؤس، ایوان عدل، فوجی ہیڈ کوارٹرز، سینٹ، بینکوں، کارخانوں اور جاگیروں میں بیہودہ باتیں سوچتے، لوٹ مار کے نئے نئے طریقے ایجاد کرتے۔ قومی دولت کو بلکہ باہر سے مانگی ہوئی بھیک کی اپنے ذاتی و گروہی مفاد کیلئے بندر بانٹ کرتے تھے۔

کیا اس کا نام ہے ملک سے غربت، جہالت مٹانا اور امن و امان قائم کرنا۔۔۔؟ کیا یہی ہے جمہوریت کی مضبوطی۔۔۔؟ عوام بچارے کدھر جائیں۔۔۔؟

خواب سے بیدار ہوتا ہے ذرا محکوم اگر پھر سلا دیتی ہے اُس کو حکمران کی ساری دبو استبداد جمہوری قبا میں پائے کوب ڈو سمجھتا ہے یہ آزادی کی ہے نیلم پری زمین اور اس کی پیداوار کس کی؟

ارشادِ باری تعالیٰ ہے:

أَفَرَأَيْتُمْ مَا تَحْرُثُونَ ؕ أَلَأَنْتُمْ تَزْرَعُونَهُ أَمْ نَحْنُ  
الَّذِينَ نَزَّلْنَا الْهَٰمَ لَكُمْ مَرْحُومُونَ ؕ وَإِنَّا لَمُغْرَمُونَ ؕ بَلْ نَحْنُ مَحْرُومُونَ ؕ أَفَرَأَيْتُمْ الْمَاءَ الَّذِي  
تَشْرَبُونَ ؕ أَلَأَنْتُمْ أَنْزَلْتُمُوهُ مِنَ الْمُزْنِ أَمْ نَحْنُ  
الْمُنزِلُونَ ؕ لَوْلَا جَعَلْنَاهُ آجَا فُلُوكُمْ لَأَنْتُمْ شَاكِرُونَ ؕ  
أَفَرَأَيْتُمْ النَّارَ الَّتِي تُورُونَ ؕ أَلَأَنْتُمْ أَنْشَأْتُمْ شَجَرَتَهَا  
أَمْ نَحْنُ الْمُنشِئُونَ ؕ نَحْنُ جَعَلْنَاهَا تَذَكُّرًا وَمَعَاذًا  
لِّلْمُتَّقِينَ ؕ (الواقعه، ۵۶: ۶۳ تا ۷۳)

”بھلا یہ بتاؤ جو (بیج) تم کاشت کرتے ہو تو کیا اُس (سے بھیتی) کو تم اگاتے ہو یا ہم اگانے والے ہیں؟ اگر ہم چاہیں تو اسے ریزہ ریزہ کر دیں پھر تم تعجب اور ندامت ہی کرتے رہ جاؤ (اور کہنے لگو): ہم پر تاوان پڑ گیا بلکہ ہم بے نصیب ہو گئے بھلا یہ بتاؤ جو پانی تم پیتے ہو کیا اسے تم نے بادل سے اتارا ہے یا ہم اتارنے والے ہیں؟ اگر ہم چاہیں تو اسے کھاری بنا دیں، پھر تم شکر ادا کیوں نہیں کرتے؟ بھلا یہ بتاؤ جو آگ تم سلگاتے ہو کیا اس کے درخت کو تم نے پیدا کیا ہے یا ہم (اسے) پیدا فرمانے والے ہیں؟ ہم ہی نے اس (درخت کی آگ) کو (آتشِ جہنم کی) یاد دلانے والی (نصیحت و عبرت) اور جنگلوں کے مسافروں کے لیے باعثِ منفعت بنایا ہے۔“

ان آیات کا حاصل یہ ہے کہ زمین سمیت کائنات اور اسکی نعمتیں اللہ تعالیٰ نے بالعموم سب مخلوق اور بالخصوص انسانوں کے لئے پیدا کی ہیں۔ بلکہ انسانوں پر ہی کیا منحصر ہے چرند، پرند، درند، کیڑے مکوڑے، تمام

حیوانات، نباتات اس کے دیئے ہوئے رزق پر چل رہے ہیں۔ ایک بڑی نعمت زمین ہے۔ مخلوق کی زندگی کا کل دارومدار اسی پر ہے۔ اسی سے روزی، اسی پر رہائش، اسی سے غلہ، جنگل، دریا، چشمے اسی پر ابھرے ہوئے حسین پہاڑ اور انہیں پر نظر افروز درخت، جڑی بوٹیاں، پھول اور پھل۔ نیز یہ حقیقت بھی کھڑ کر سامنے آگئی کہ زمین، پانی، ہوا اور ان سے پیدا ہونے والا سامان معاش سب کے لئے ہے۔ صرف انسان کا ہی نہیں، سب مخلوق کو اس سے پیدا ہونے والی روزی پر برابر حق ہے۔ ہر ایک کو سکونت کیلئے آرام دہ مکان بنانے کا پورا حق ہے۔ زراعت، باغبانی، صنعت، تجارت، خوراک، پوشاک، علاج، تعلیم، صحت وغیرہ جیسی ضروریات کے لئے زمین رکھنے کا مکمل حق ہے۔ اس بنیادی حق سے کوئی قانون، کوئی دستور، کوئی رواج اور کوئی فیصلہ پرکھا کے برابر حیثیت نہیں رکھتا۔ ہر وہ نظام جس کے نتیجے میں ایک حقیر و ذلیل اقلیت زمین اور اس پر موجود نعمتوں پر قبضہ کر لے اور عوام کی اکثریت بنیادی ضروریات سے بھی محروم ہو، وہ ظلم، استبداد اور درندگی ہے۔ غریب و امیر، ظالم و مظلوم، محروم و مقسوم و مرزوق کی تقسیم مٹی لازم ہے۔ زرعی زمینوں اور شہری پلاٹوں پر غاصبانہ قبضہ ختم کر کے ہر انسان میں برابری ضروری ہے۔ یہی رب العالمین کا حکم ہے اور یہی رحمتہ للعالمین کی رحمت کا تقاضا ہے۔

## کاشتکاری و باغبانی کی فضیلت

حضرت انس رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

مَا مِنْ مُسْلِمٍ يَغْرِسُ غَرْسًا أَوْ يَزْرَعُ زَرْعًا فَيَأْكُلُ مِنْهُ طَيْرٌ أَوْ إِنْسَانٌ أَوْ بَيْهَمَةٌ إِلَّا كَانَ لَهُ بِهِ صَدَقَةٌ.

”جو مسلمان بھی کوئی پودا لگاتا ہے یا کسی قسم کی فصل کاشت کرتا ہے۔ پھر اس میں سے پرندہ، انسان یا چوپایا مویشی کھائے، محنت ش کو اس صدقہ کا ثواب ملے گا۔“

(بخاری، الصحيح، ۲: ۸۱۷، رقم: ۲۱۹۵)

حضرت جابر رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

مَا مِنْ مُسْلِمٍ يَغْرِسُ غَرْسًا إِلَّا كَانَ مَا أُكِلَ مِنْهُ لَهُ صَدَقَةٌ وَمَا سُرِقَ مِنْهُ لَهُ صَدَقَةٌ وَمَا أَكَلَ السَّبْعُ مِنْهُ فَهُوَ لَهُ صَدَقَةٌ وَمَا أَكَلَتِ الطَّيْرُ فَهُوَ لَهُ صَدَقَةٌ وَلَا يَزْوُهُ أَحَدٌ إِلَّا كَانَ لَهُ صَدَقَةٌ.

”جو مسلمان کوئی پودا اگاتا ہے تو اس درخت میں سے جو کچھ کھایا جائے وہ اس کا صدقہ ہو جاتا ہے، جو کچھ اس سے چوری ہو وہ اس کا صدقہ ہو جاتا ہے، اور جو درندے کھالیں وہ اس کا صدقہ ہو جاتا ہے اور جو پرندے کھائیں وہ اس کا صدقہ ہو جاتا ہے اور جو شخص اس میں سے کم کرے گا وہ اس کا صدقہ ہو جائے گا۔“

(مسلم، الصحيح، ۳: ۱۱۸۸، رقم: ۱۵۵۲)

## ایک شبہ کا ازالہ

حضرت عبداللہ رضی اللہ عنہ سے روایت ہے کہ رسول کریم صلی اللہ علیہ وسلم نے فرمایا:

لَا تَتَّخِذُوا الصَّيْعَةَ فَتَرَعَبُوا فِي الدُّنْيَا .  
”باغات اور کھیتیاں وغیرہ حاصل نہ کرو، دنیا کی طرف راغب ہو جاؤ گے۔“

(أحمد بن حنبل، المسند، ۱: ۴۴۳، رقم: ۴۲۳۴)  
اس کا جواب یہ ہے کہ اس زمینداری و باغبانی سے منع کیا گیا ہے جس میں منہمک ہو کر مسلمان نماز، روزہ اور دوسرے فرائض سے غافل ہو جائے یا جس میں ظلم و زیادتی پائی جائے۔

اگر یہ خرابیاں آجائیں تو زمینداری و باغبانی کی کیا تخصیص، تجارت، صنعت، تعلیم اور دیگر بے شمار شعبے بھی منع ہیں۔ رات بھر جاگنے، نوافل میں رات گزارنے، صوم وصال اور دیگر ریاضات شاقہ حد سے گزر جانے سے اگر فرائض رہ جائیں تو ایسی عبادات بھی منع ہیں۔

عمدة القاری میں علامہ یعنی بیان کرتے ہیں کہ  
 لهذا النهی محمول علی الاستکثار من  
 الضیاع والانصراف الیہا بالقلب الذی یفرضی  
 بصاحبہ الی الرکون الی الدنیا وأما اذا اتخذها غیر  
 مستکثر وقلل منها وكانت له کفافاً و عفافاً فهي مباحة  
 غیر قاذحة فی الزهد و سبیلها کسبیل المال الذی  
 استثناه النبی ﷺ بقوله (الامن أخذہ بحقه ووضعه  
 فی حقه) .

”یہ ممانعت اس زمینداری/ زراعت کی ہے جس  
 کو بہت بڑھا لیا اور تمام تر توجہ اسی کی طرف مبذول ہوگئی  
 جو آدمی کو مکمل طور پر دنیا کی طرف جھکا دیتی ہے۔ ہاں صرف  
 دولت سمیٹنے کیلئے اسے اختیار نہ کیا جائے اور کم مقدار میں  
 زراعت کی جائے جس سے باعزت روزی بقدر ضرورت ملتی  
 ہے تو یہ جائز ہے اس سے زہد میں فرق نہیں پڑتا۔ اس کا حکم  
 اس مال جیسا ہے جسے نبی کریم ﷺ یہ فرما کر ناجائز ہونے  
 سے مستثنیٰ فرمادیا، کہ ہاں جس نے حق کے ساتھ مال لیا اور  
 حق میں صرف کیا (اکی اجازت ہے)۔

و الحدیث الذی ورد فیہ المنع ضعیف .  
 ”جس حدیث میں مزارعت کی ممانعت ہے وہ ضعیف ہے۔“  
 (عینی ، عمدة القاری شرح صحیح البخاری ، ۱۲: ۱۵۶)

## جاگیرداروں کا مذموم کردار

حضور نبی کریم ﷺ نے جہاں کاشتکاری،  
 باغبانی کے فضائل بیان کرتے ہوئے زراعت کی  
 مصروفیات کو حد سے زیادہ بڑھانے سے منع فرمایا وہاں  
 جاگیرداروں کے کردار کی طرف بھی اشارہ فرمایا کہ وہ اپنے  
 مزارعین سے ذلت آمیز سلوک کرتے ہیں۔

عَنْ أَبِي أُمَامَةَ الْبَاهِلِيِّ قَالَ وَرَأَى بَسَكَةً  
 وَشَيْئاً مِنْ آلَةِ الْحَرْثِ فَقَالَ سَمِعْتُ النَّبِيَّ ﷺ  
 يَقُولُ لَا يَدْخُلُ هَذَا بَيْتَ قَوْمٍ إِلَّا أَدْخَلَهُ اللَّهُ الدُّلَّ .  
 ”ابو امامہ باہلی ﷺ نے جب بل اور کھیتی باڑی

کے دوسرے آلات دیکھے تو فرمایا کہ میں نے نبی  
 کریم ﷺ کو فرماتے ہوئے سنا ہے کہ یہ کسی گھر میں  
 داخل نہیں ہوتے مگر اس میں ذلت داخل ہو جاتی ہے۔“

بخاری ، الصحيح ، ۲: ۸۱۷ ، رقم: ۲۱۹۶  
 ذلت کی وجہ کو علامہ یعنی نے بیان کیا کہ  
 فان اصحاب الاقطاعات يتسلطون عليهم و  
 ياحذون منهم فوق ما عليهم بضرب و حبس و تهديد  
 بالغ و يجعلونهم كالعبيد المشتريين فلا يتخلصون منهم  
 فاذا مات واحد منهم يقيمون ولده عوضه بالغضب و  
 الظلم و ياحذون غالب ما تركه و يحرمون وراثته .

”جاگیردار ان (کسانوں/ مزارعین) پر مسلط  
 ہے۔ مار پیٹ کر، قید کر کے اور آخری حد تک ڈرا دھمکا کر  
 ان پر جو واجبات ہیں، ان سے بھی زیادہ لیتے ہیں۔ ان  
 مزارعوں، کسانوں کو زرخیز غلام بنا کر رکھتے ہیں جو ان ظالم  
 جاگیرداروں، زمینداروں سے خلاصی نہیں پاسکتے۔ پھر جب  
 کوئی کسان مزارع مر جائے تو اس کے بیٹے کو مرحوم کاشتکار  
 کے عوض غضب و ظلم سے اس کا قائم مقام کر لیتے ہیں۔  
 مرحوم مزارع کا چھوڑا ہوا ترکہ زیادہ تر (جاگیردار) خود لے  
 لیتے ہیں اور اس کے وارثوں کو محروم کر دیتے ہیں۔“

(عینی ، عمدة القاری شرح صحیح البخاری ، ۱۲: ۱۵۷)

## مزارعت/ بٹائی پر زمین دینے کی حقیقت

مزارعت/ بٹائی پر زمین دینے کے حوالے سے  
 احادیث مبارکہ اور اقوال صحابہ میں سے کچھ ایسے اقوال بھی ملتے  
 ہیں جو کہ مزارعت/ بٹائی کی ممانعت سے متعلقہ ہیں۔ آئیے  
 پہلے ان احادیث و اقوال کا مطالعہ کرتے ہیں اور پھر اس حوالے  
 سے فقہاء کے اقوال و فتاویٰ کو زیر بحث لائیں گے۔

☆ حضرت حنظلہ بن قیس انصاری نے سنا کہ  
 حضرت رافع بن خدیج ﷺ نے فرمایا:  
 كُنَّا أَكْثَرَ أَهْلِ السَّمِينَةِ مُزْدَرَعًا كُنَّا نُكْرِي  
 الْأَرْضَ بِالسَّنْحِيَةِ مِنْهَا مُسَمَّى لِسَيِّدِ الْأَرْضِ قَالَ فِيمَا

يُصَابُ ذَلِكَ وَتَسْلَمُ الْأَرْضُ وَمِمَّا يُصَابُ الْأَرْضُ وَيَسْلَمُ ذَلِكَ فَهِيَئَا وَأَمَّا الدَّهْبُ وَالْوَرِقُ فَلَمْ يَكُنْ يَوْمَئِذٍ .

”اہل مدینہ میں ہماری زرعی زمین سب سے زیادہ تھی اور ہم اسے بٹائی پر دیا کرتے تھے، یوں کہ پیداوار کا ایک حصہ مالک زمین کا ہوگا اور ایک محنت کرنے والے کا، کبھی اس حصے پر آفت آجاتی اور وہ سلامت رہتا اور کبھی اُس زمین پر آفت آتی اور یہ سلامت رہتی، لہذا اس سے ہمیں منع کر دیا گیا اور اُن دنوں (زمین) سونے چاندی سے ٹھیکے پر نہیں دی جاتی تھی۔“

(بخاری، الصحيح، ۲: ۸۱۹، رقم: ۲۲۰۲)

☆ حضرت رافع بن خدیج بن رافع نے اپنے چچا حضرت ظہیر بن رافع سے روایت کی ہے کہ حضرت ظہیر رضی اللہ عنہ نے فرمایا:

لَقَدْ نَهَانَا رَسُولُ اللَّهِ ﷺ عَنْ أَمْرٍ كَانَ بِنَا رَافِعًا قُلْتُ مَا قَالَ رَسُولُ اللَّهِ ﷺ فَهُوَ حَقٌّ قَالَ دَعَانِي رَسُولُ اللَّهِ ﷺ قَالَ مَا تَصْنَعُونَ بِمَحَاقِلِكُمْ قُلْتُ نَوَاجِرُهَا عَلَى الرَّبْعِ وَعَلَى الْأَوْسُقِ مِنَ التَّمْرِ وَالشَّعِيرِ قَالَ لَا تَفْعَلُوا الزَّرْعُوهَا أَوْ أَرِّعُوهَا أَوْ أَمِسْكُوهَا قَالَ رَافِعٌ قُلْتُ سَمِعْتُكَ وَطَاعَةٌ .

”رسول اللہ ﷺ نے ہمیں اس کام سے منع کیا ہے جو ہمارے لیے نفع بخش تھا۔ میں نے کہا: رسول اللہ ﷺ نے جو فرمایا وہ درست ہے۔ راوی کا بیان ہے کہ رسول اللہ ﷺ نے مجھے بلا کر فرمایا کہ تم اپنے کھیتوں کا کیا کرتے ہو؟ میں عرض گزار ہوا کہ ہم انہیں چوتھائی بٹائی پر دیتے ہیں، چند کھجوروں یا جو کے چند وسق پر۔ فرمایا کہ یوں نہ کرو بلکہ خود کھیتی کرو یا کھیتی کراؤ یا پڑی رہنے دو۔ رافع عرض گزار ہوئے کہ میں نے سنا اور مانا۔“

(بخاری، الصحيح، ۲: ۸۲۴، رقم: ۲۲۱۴)

☆ عَنْ جَابِرٍ رضی اللہ عنہ قَالَ كَانُوا يَزْرَعُونَهَا بِالثُلُثِ وَالرُّبْعِ وَالنِّصْفِ فَقَالَ النَّبِيُّ ﷺ مَنْ كَانَتْ لَهُ أَرْضٌ فَلْيَزْرَعْهَا أَوْ لِيَمْنَحْهَا فَإِنَّ لِمَنْ يَفْعَلُ فَلْيَمْسِكْ أَرْضَهُ .

”حضرت جابر رضی اللہ عنہ سے روایت ہے کہ لوگ تنہائی، چوتھائی اور نصف حصے پر کاشتکاری کیا کرتے۔ نبی کریم ﷺ نے فرمایا کہ جس کے پاس زمین ہو وہ خود کاشت کرے یا دوسرے کو مفت دے۔ اگر ایسا نہ کر سکے تو اپنی زمین کو پڑی رہنے دے۔“

(بخاری، الصحيح، ۲: ۸۲۴، رقم: ۲۲۱۵)

### فقہائے کرام اور مزارعت

مزارعت، بٹائی، ٹھیکہ پر زمین دینے کے جواز پر دلیل یہ دی جاتی ہے کہ رسول اللہ ﷺ نے فتح خیبر کے بعد، خیبر کے یہودیوں سے یہ معاہدہ کیا تھا کہ وہ زمینوں اور باغات پر کام کرتے رہیں اور پیداوار آدھی ان کی آدھی مسلمان حکومت کی اور مزارعت اسی کا نام ہے۔

امام محمد رضی اللہ عنہ نے اس روایت مرسل کو دلیل بناتے ہوئے مزارعت یعنی بٹائی پر زمین دینے کو جائز قرار دیا یعنی زمین نصف پیداوار پر دوسرے کو دینا کہ یہ فعل رسول ﷺ سے ثابت ہے۔ امام اعظم رضی اللہ عنہ کے نزدیک بٹائی پر زمین دینا جائز نہیں۔ امام اعظم فرماتے ہیں کہ خیبر کا معاملہ بٹائی یا مزارعت نہیں۔ امام ابوحنیفہ رضی اللہ عنہ نے اس مسئلہ کی دو وجہیں بیان کی ہیں۔ پہلی جہ رسول ﷺ نے خیبر بزرگ شمشیر فتح کیا تھا۔ استرقہم و تملك أراضیہم و نخیلہم ثم جعلہا فی أیدیہم یعملون فیہا للمسلمین بمنزلۃ العبیذ فی نخیل موالیہم و کان فی ذلک منفعۃ للمسلمین لیترفروا للجهاد بأنفسہم ولأنہم کانوا أبصر بذلک العمل من المسلمین .

”آپ ﷺ نے ان (یہود) کو غلام بنا لیا اور آپ ﷺ ان کی زمینوں اور کھجوروں کے مالک ہو گئے۔ پھر انہی کے ہاتھوں میں یہ اراضی رہنے دی کہ وہ مسلمانوں کے غلاموں کی حیثیت سے ان زمینوں پر اپنے مالکوں کے لئے کام کرتے رہیں۔ اس میں مسلمانوں کو فائدہ تھا کہ وہ جہاد کے لئے فارغ ہو جائیں۔“

فیصلہ ان کی اور ان کی اولادوں کی گردنوں پر تصرف ہے۔ جیسے عموماً غلاموں اور لونڈیوں میں ہوتا ہے۔ حضرت عمرؓ نے ان کو جلا وطن کیا، اگر یہ لوگ مسلمانوں کے مملوک و غلام ہوتے تو انہیں جلا وطن نہ کیا جاتا کیونکہ غلام کو مالک ہمیشہ اپنی ملکیت میں رکھ سکتا ہے۔

معلوم ہوا کہ دوسری وجہ ہی درست ہے۔ پھر حضور ﷺ نے یہود پر یہ بات واضح فرمادی کہ ان پر ان کی کھجوروں اور ارضی کے معاملہ میں جو احسان کیا گیا ہے، یہ ہمیشہ کیلئے غیر مشروط نہیں۔ فرمایا:

أَقْرَبَكُمْ مَا أَقْرَبَكُمْ اللَّهُ.

”میں تم کو اس وقت تک یہاں ٹھہراؤں گا جب تک اللہ ٹھہرائے گا“۔

یہ فرمان استثناء کا سا ہے اور اشارہ اس طرف ہے کہ ان کو خیبر میں ٹھہرنے کی اجازت دائمی نہیں۔ کیونکہ آپ ﷺ کو وحی کے ذریعہ معلوم تھا کہ ایک وقت آئے گا جب آپ ان کو خیبر سے جلا وطن کر دیں گے۔ اس کلمہ سے آپ نے اپنے قول کو وعدہ خلائی کے عیب سے بچالیا، اس لئے کہ حضور ﷺ سب لوگوں سے بڑھ کر وعدہ خلائی اور دھوکہ دہی کے عیب سے دور تھے۔

(سرخسی، المبسوط، ۲: ۲۳، دار المعرفۃ بیروت)

امام اعظمؒ کے نزدیک مزارعت جائز نہیں

امام ابو حنیفہؒ نے فرمایا مزارعت/ بٹائی پر زمین، خواہ نصف پیداوار پر خواہ تیسرے حصہ پر جائز نہیں۔

امام صاحب کے دلائل

عَنْ نَافِعِ ابْنِ عُمَرَ كَانَ يُكْرِي مَزَارِعَهُ عَلَى عَهْدِ رَسُولِ اللَّهِ ﷺ وَفِي إِمَارَةِ أَبِي بَكْرٍ وَعُمَرَ وَعُثْمَانَ وَصَدْرًا مِنْ خِلَافَةِ مُعَاوِيَةَ حَتَّى بَلَغَهُ فِي آخِرِ خِلَافَةِ مُعَاوِيَةَ أَنَّ رَافِعَ بْنَ خَدِيجٍ يُحَدِّثُ فِيهَا بِسُنْهِ عَنِ النَّبِيِّ ﷺ فَدَخَلَ عَلَيْهِ وَأَنَا مَعَهُ فَسَأَلَهُ

دوسری بات یہ بھی کہ یہود ان زمینوں کو مسلمانوں سے بہتر جانتے تھے اور جو کچھ ان کا پیداوار میں حصہ مقرر فرمایا یہ ان کا نفع تھا کیونکہ مسلمانوں کے غلام تھے اور باغوں میں مسلمانوں کے لئے کام کرتے تھے۔ لہذا وہ اخراجات لینے کے مستحق تھے۔ لہذا آپ نے ان کا خرچہ ان کی کمائی میں مقرر فرمادیا اور نصف پیداوار ان کیلئے مقرر فرمائی۔ جیسے آقا اپنے غلام پر ٹیکس لگاتا ہے۔

۲۔ دوسری وجہ امام اعظمؒ نے بتائی کہ حضور ﷺ نے ان کی گردنوں اور زمین و باغوں پر بھی احسان فرمایا۔ آدھی پیداوار کو ان پر اسلامی حکومت کو ادا کرنا لازم کر دیا۔ یہ ”خراج مقاسمہ“ کہلاتا ہے۔

خراج کی دو قسمیں ہیں۔

(۱) خراج مقاسمہ (۲) خراج مؤظف (خراج وظیفہ)

### خراج وظیفہ

اس سے مراد جب امام مفتوحہ علاقہ کے لوگوں پر مالی ٹیکس لگا دے۔ جیسے حضور ﷺ نے نجران کے عیسائیوں پر ٹیکس لگایا تھا کہ وہ ہر سال بارہ سو (1200) حُلے اسلامی مرکز کو دیں گے۔ چھ سو (600) محرم ابتدائے سال میں اور چھ سو جب میں۔

### خراج مقاسمہ

اس سے مراد زمین کی پیداوار پر دیا جانے والا خراج ہے۔ جیسے کہ رسول اللہ ﷺ نے یہود خیبر سے صلح کا معاہدہ کیا تھا کہ ان کی زمین سے جو پیداوار ہوگی، اس میں سے آدھی رسول اللہ ﷺ کی اور نصف وہاں کے باشندوں کی، اس میں مزارعت ہوگی۔

امام کو اختیار ہے کہ مفتوحہ ارضی کو وہاں کے باشندوں پر احسان کرتے ہوئے ان پر خراج وظیفہ مقرر کرے اور چاہے تو ان پر خراج مقاسمہ لگا کر انہی زمینوں پر ٹھہرا دے۔ یہ بہترین فیصلہ تھا۔ کسی نے یہ نہیں کہا کہ یہ

فَقَالَ كَانَ رَسُولُ اللَّهِ ﷺ يَنْهَى عَنْ كِرَاءِ الْمَزَارِعِ فَتَسْرَكَهَا ابْنُ عُمَرَ بَعْدَ وَكَانَ إِذَا سُئِلَ عَنْهَا بَعْدَ قَالَ زَعَمَ رَافِعُ بْنُ خَرِيصٍ أَنَّ رَسُولَ اللَّهِ ﷺ نَهَى عَنْهَا .

نہیں فرمایا بلکہ فرمایا ہے کہ تم میں سے کوئی اپنے بھائی کو مفت دے یہ اُس کے بدلے کچھ مقرر کر کے لینے سے بہتر ہے۔“  
(بخاری، الصحيح، ۲: ۸۲۱، رقم: ۲۲۰۵)

### خلاصہ کلام

سطور بالا میں قرآن و سنت و اقوال صحابہ و فقہاء کرام سے یہ حقیقت ثابت ہو چکی ہے کہ جاگیرداری اور بٹائی پر زمین دینا درست نہیں۔ دیہات کی اکثر آبادی جو زمینوں پر کام کرتی ہے وہ بنیادی انسانی ضرورتوں سے بھی محروم ہے۔ محنت کش کی ساری کمائی جاگیردار و زمیندار لے جاتے ہیں اور محنت کش کی آبیوالی تسلیں ان ظالموں کے ہاتھوں گروی رہتی ہے۔ جاگیردار، وڈیرہ شاہی کے خونیں پتھوں میں عوام صدیوں سے جکڑے ہوئے ہیں۔ جاگیردار اپنے علاقے میں ہسپتال نہیں بنوانے دیتا کہ کسی غریب کا علاج ہو سکے۔۔۔ سکول، کالج اور صنعتی ٹریننگ ادارے نہیں بننے دیتا کہ عوام زیور علم سے آراستہ ہو کر اپنے پاؤں پر کھڑے ہو سکیں۔۔۔ اپنی ٹکمی، نالائق اولاد کو شہروں میں بلکہ بیرون ملک تعلیم دلاتا ہے اور عوام کے لئے سکول، کالج اور ہسپتال پبلک بہبود کے ادارے بننے نہیں دیتا کہ تعلیم عام ہو گئی تو ہمارے غلام ہمارے ہاتھوں سے نکل جائیں گے۔۔۔ سڑکیں نہیں بننے دیتے کہ ان مظلوموں کو باہر کی دنیا نظر آجائے گی۔ نیز شہروں کے باخبر لوگ ان یا جوج ماجوج کی ان بستوں کی حالت زار سے بے خبر ہی رہیں اور کوئی ان کی حمایت میں آواز نہ اٹھائے۔

”مجاہد بیان کرتے ہیں کہ حضرت ابن عمر رضی اللہ عنہما نبی ﷺ کے عہد، حضرت ابوبکر، حضرت عمر، اور حضرت عثمان رضی اللہ عنہم کے زمانہ خلافت اور حضرت معاویہ کی خلافت کے ابتدائی دور میں اپنی زمینوں کو بٹائی پر دیا کرتے تھے حتیٰ کہ حضرت معاویہ کی خلافت کے آخر میں انہیں حضرت رافع بن خدیج کی یہ حدیث پہنچی کہ نبی ﷺ نے اس سے منع فرمایا ہے۔ (مجاہد کہتے ہیں) پھر حضرت ابن عمر، حضرت رافع کے پاس گئے اور میں بھی ان کے ساتھ تھا اور ان سے اس بارے میں سوال کیا: انہوں نے کہا کہ رسول اللہ ﷺ نے زمینوں کو کرائے پر دینے سے منع فرمایا، سو اس کے بعد حضرت ابن عمر نے زمین کو کرائے پر دینا چھوڑ دیا، پھر جب ان سے اس بارے میں سوال کیا جاتا تو کہتے ابن خدیج رضی اللہ عنہ نے بیان کیا ہے کہ رسول اللہ ﷺ نے اس سے منع فرمایا ہے۔“

(مسلم، الصحيح، ۳: ۱۱۸۰، رقم: ۱۵۴۷)

☆ قَالَ عَمْرُو قُلْتُ لَطَاوُسُ لَوْ تَوَكَّتِ الْمَخَابِرَةُ فَيَأْتِيهِمْ يَزْعُمُونَ أَنَّ النَّبِيَّ ﷺ نَهَى عَنْهُ قَالَ أَبِي عَمْرُو إِنِّي أُعْطِيهِمْ وَأُعْطِيهِمْ وَإِنَّ أَعْلَمَهُمْ أَحْبَبْتُ يَعْني ابْنَ عَبَّاسٍ رَضِيَ اللَّهُ عَنْهُمَا أَنَّ النَّبِيَّ ﷺ لَمْ يَنْهَ عَنْهُ وَلَكِنْ قَالَ أَنْ يَمْنَحَ أَحَدَكُمْ أَخَاهُ خَيْرٌ لَهُ مِنْ أَنْ يَأْخُذَ عَلَيْهِ خَوْجًا مَعْلُومًا .

لہذا اس صورت میں کسی جاگیردار اور وڈیرے کے ظلم و ستم سے خود کو محفوظ رکھنے کے لئے کہیں اُن کی زمینوں کو آباد کرتے کرتے غریب مزارع ان کا غلام نہ بن جائے، مزارعت/ بٹائی جائز نہیں۔

”عمرو کا بیان ہے کہ میں نے طاؤس سے کہا کہ کاش! آپ بٹائی پر زمین دینا چھوڑ دیتے، کیونکہ لوگوں کا خیال ہے کہ نبی کریم ﷺ نے اس سے منع فرمایا ہے۔ فرمایا کہ اے عمرو، میں انہیں دیتا ہوں اور انہیں بے نیاز کر دیتا ہوں جب کہ اُن میں سب سے بڑے عالم یعنی حضرت ابن عباس رضی اللہ عنہما نے مجھے بتایا ہے کہ نبی کریم ﷺ نے اس سے منع

کبھی انسان مجبور ہو جاتا ہے اور زندگی گزارنا مشکل ہو جاتا ہے۔ حالات کے ہاتھوں مجبور ہو کر اسے وہ کچھ کرنا پڑ جاتا ہے جو اسے سخت نا پسند ہے۔ یہ حالت



**التنبؤ** یہ بات دیکھنے میں آئی ہے کہ بعض نادان دوست اپنے ذاتی کاروبار میں تحریک اور قائمہ تحریک کا حوالہ دیکر لوگوں کو راغب کرنے کی کوشش کرتے ہیں۔ ایسے تمام لوگ دروغ گوئی سے کام لیتے ہیں۔ نیز مجلہ منہاج القرآن میں آنے والے جملہ پرائیویٹ اشتہار خلوص نیت سے شائع کئے جاتے ہیں ادارہ کی کسی کاروبار میں شراکت ہے اور نہ ہی ادارہ فریقین کے درمیان کسی بھی قسم کے لین دین کا ذمہ دار ہوگا۔ (ادارہ)

ضطرار کہلاتی ہے۔ ارشاد باری تعالیٰ ہے:

إِنَّمَا حَرَّمَ عَلَيْكُمُ الْمَيْتَةَ وَالْدَّمَ وَلَحْمَ  
الْخِنْزِيرِ وَمَا أُهْلِيَ بِهِ لِغَيْرِ اللَّهِ فَمَنْ اضْطُرَّ غَيْرَ بَاغٍ  
وَلَا عَادٍ فَلَا إِثْمَ عَلَيْهِ إِنَّ اللَّهَ غَفُورٌ رَحِيمٌ

”پھر جو شخص بے بس ولاچار ہو جائے، نہ خواہشمند ہو اور نہ ضرورت مند آگے بڑھنے والا ہو تو اس پر (حرام کھانا بقدر ضرورت میں) کچھ گناہ نہیں، بیشک اللہ بخشنے والا مہربان ہے۔“ (البقرہ، ۲: ۱۷۳)

مثلاً وراثت میں زمین ملی، چھوٹے چھوٹے بچے، بیوی اور بوڑھے والدین کیا کرے۔؟ یا قومی و ملی فوجی خدمات کے صلہ میں سرکاری زمین ملی، کیا کرے۔۔؟ بعض رفاہی اداروں کو ان کی رفاہی ضرورتوں کو پورا کرنے کیلئے عوام یا حکومت جاگیر دیتی ہے، اُسے کیسے آباد کیا جائے اور کس طرح پیداوار حاصل کی جائے۔۔؟ اس صورت میں حکومت کی ذمہ داری ہے کہ حکومت غریب مزارعین کو مفت اعانت نہیں کرتی تو کم سے کم قرض حسن دے۔ ٹریکٹر، کھاد اور زرعی قرضے بڑے جاگیرداروں اور زمینداروں و ڈیروں کو ہی کیوں دیئے جاتے ہیں؟ محنت کرنے والے مزدوروں اور ہاریوں کو دیں۔ جاگیردار بڑے شہروں میں پر تیش زندگی محلات میں گزار رہا ہے۔ اس کے پاس محدود رقبہ رہنے دیں باقی ہاریوں میں تقسیم کریں۔ فرعونیت کا خاتمہ کریں۔ کسانوں کی روٹی و عزت کو بحال کریں۔ بقول علامہ اقبال۔

خواجه نان بندہ مزدور خورد  
آبروئے دختر مزدور دُرد

جاگیردار، زمیندار، ملک، وڈیرہ، نواب مزدور کی روٹی کھا گیا اور مزدور کی بیٹی کی عزت بھی پامال کر گیا۔ لہذا خاص حالات میں شرائط کے ساتھ بعض ائمہ نے اس مزارعت کو جائز قرار دیا ہے۔ جیسے احناف میں صاحبین اور دیگر متعدد ائمہ کرام نے۔

”فہمی فاسدۃ عند أبي حنيفة رحمه الله  
وعندهما جائزة والفتوى على قولهما لحاجة الناس“.

”بٹائی پر زمین دینا امام ابوحنیفہ رحمہ اللہ کے نزدیک ناجائز ہے اور صاحبین (امام ابو یوسف اور امام محمد) رحمہما اللہ کے نزدیک مشروط طور پر جائز ہے اور فتویٰ لوگوں کی حاجت کی پیش نظر صاحبین کے قول پر ہی ہے۔“

(الشیخ نظام وجماعة من علماء الهند، الفتاویٰ الہندیۃ، ۵: ۲۳۵، دار الفکر)

جواز کی نمایاں شرطیں یہ ہیں:

- ۱۔ زمین زراعت کے قابل ہو۔
- ۲۔ مالک زمین اور بٹائی پر لینے والا، دونوں اہل عقد ہوں۔
- ۳۔ معاہدہ کی مدت بیان کر دی جائے۔
- ۴۔ بیج کس کے ذمہ ہوگا؟ اس امر کو واضح کیا جائے۔
- ۵۔ جنس متعین ہو۔
- ۶۔ دوسرے فریق کا حصہ (نصف، ثلث، ربع) وغیرہ بھی متعین ہو۔
- ۷۔ زمین کام کرنے والے کے حوالے کر دی جائے۔

(ابن نجیم، البحر الرائق، ۸: ۱۸۱، دار المعرفۃ بیروت)

---

پس شریعت مطہرہ نے کمال حکمت سے مشروط  
اجازت بھی دی اور عام حالات میں اسکی حوصلہ شکنی بھی کر دی۔



# حضرت سیدنا صدیق اکبر یقین محکم اور عمل یقین کی مجسم تصویر

حرف محمد اعجازی

اکرم ﷺ نے حضرت سیدنا اسامہ بن زیدؓ کی معیت میں جو لشکر روانہ فرمایا تھا اسے دوبارہ بھیج دیا جائے۔ واقعی یہ ایک نہایت ہی نازک وقت تھا کہ ہر طرف سروں پر خطرات منڈلا رہے تھے۔ ایسے وقت میں حضرت سیدنا ابوبکر صدیقؓ نے بہت غور و خوض کے بعد لشکر اسامہ بن زیدؓ کی روانگی کا حکم جاری فرمایا۔ یہ فیصلہ دور رس اثرات کا موجب بنا، آئیے اس لشکر کی روانگی اور آپؐ کو اپنے دورِ خلافت میں پیش آمدہ دیگر مسائل کا ایک ایک کر کے جائزہ لیتے ہیں۔

## 1۔ لشکر اسامہ بن زیدؓ کی روانگی

”ہلثاء“ کے قریب ملک شام میں واقع ”ابنی“ میں مقیم لوگوں کی جانب حضرت سیدنا اسامہ بن زیدؓ کی قیادت میں لشکر تیار کیا گیا۔ یہ حضور نبی اکرم ﷺ کی ظاہری حیات مبارکہ کا سب سے آخری سر یہ تھا۔ ۲۶ صفر المظفر ہفتہ کے روز حضور نبی اکرم ﷺ نے ملک شام پر قابض رومیوں کے مقابلہ کے لئے جنگ کی تیاری کا حکم فرمایا اور حضرت سیدنا اسامہ بن زیدؓ کو حکم دیا کہ کل یعنی ۲۷ صفر المظفر بروز اتوار اس مہم پر روانہ ہو جائیں۔ پھر آپ ﷺ نے خود انہیں رخصت فرمایا۔ حضرت سیدنا اسامہ بن زیدؓ نے مدینہ منورہ

ام المومنین حضرت سیدہ عائشہ صدیقہؓ سے روایت ہے کہ حضور نبی اکرم ﷺ کی وفات ظاہری کے بعد نفاق نے اپنی گردن اٹھائی۔ بعض قبائل عرب مرتد ہو گئے، انصار نے اپنے مراکز کو چھوڑ دیا، ان حالات میں اگر مضبوط پہاڑ بھی میرے والد گرامی پر گر پڑتے تو آپ انہیں ریزہ ریزہ کر دیتے۔ اگر مسلمان کسی نقطے پر اختلاف کرتے تو میرے والد گرامی اپنی فیصلہ شناس نگاہ کی بدولت اس کے کرنے یا نہ کرنے کا فیصلہ فرما دیتے۔

(کنز العمال، فضل الصدیق، رقم: ۳۵۵۹۵)

حضور نبی اکرم ﷺ کے وصال ظاہری کے بعد جو بغاوت پھوٹ پڑی تھی اور اس کے جو متوقع نتائج سامنے آنے والے تھے حضرت سیدنا ابوبکر صدیقؓ اس سے بخوبی آگاہ تھے۔ خلافت کی ذمہ داریاں سنبھالنے کے بعد آپ کے سامنے تین طرح کے مسائل آئے:

۱۔ لشکر اسامہ بن زیدؓ کی روانگی

۲۔ قنتہ ارتداد کی سرکوبی

۳۔ اسلامی سرحدوں کی حفاظت کے لئے اقدامات

سب سے اہم مسئلہ یہ تھا کہ مختلف قسم کے پیدا ہونے والے فتنوں کو پہلے ختم کرنے کی کوشش کی جائے یا اسلامی سلطنت کی سرحدوں کی حفاظت کے لئے حضور نبی

☆ مہر کے نامور مصنف مرحوم عباس محمود العقاد کی تصنیف ”عبقریۃ الصدیق“ سے ماخوذ

سے ایک فرسخ (تین میل) کے فاصلے پر مقام جرف میں پڑاؤ ڈالا تاکہ لشکر وہاں اکٹھا ہو سکے۔ اس لشکر میں کبار صحابہ کرامؓ بھی شامل تھے۔ اس دوران مدینہ منورہ میں حضور نبی اکرم ﷺ کی طبیعت مقدسہ زیادہ خراب ہو گئی۔ صحابہ کرامؓ نے جب رسول اللہ ﷺ کی شدت مرض کے بارے میں سنا تو حضرت سیدنا ابوبکر صدیق، حضرت سیدنا عمر فاروق، حضرت سیدنا عثمان غنی، حضرت سیدنا ابوعبیدہ بن جراح رضی اللہ تعالیٰ عنہم اور دیگر چند صحابہ کرام علیہم الرضوان مدینہ منورہ واپس لوٹ آئے۔

۱۲ ربیع الاول پیر کے دن حضرت سیدنا اسامہ بن زیدؓ پر رواگی کی تیاری فرما رہے تھے کہ حضور نبی اکرم ﷺ کے وصال کی خبر پہنچی اس پر آپؐ اپنے لشکر سمیت مدینہ طیبہ واپس آ گئے۔

جب حضرت سیدنا ابوبکر صدیقؓ خلیفہ رسول منتخب ہوئے تو امور خلافت سنبھالنے کے بعد پہلا حکم آپؐ نے لشکر اسامہ کی رواگی کا دیا کیونکہ نبی اکرم ﷺ نے اپنی ظاہری حیات طیبہ میں اس کا بڑا اہتمام فرمایا تھا۔ چنانچہ حضرت سیدنا اسامہ بن زیدؓ یکم ربیع الثانی کو جرف کے مقام سے اپنے لشکر کو لے کر روانہ ہوئے۔

لشکر ”اہنی“ کے مقام پر پہنچا اور مشرکین سے زبردست جنگ کے بعد کامیاب و کامران ہوا۔ اہم بات یہ ہے کہ اس مہم میں مسلمانوں کا کوئی بھی جانی نقصان نہ ہوا، سارا لشکر صحیح سلامت مال غنیمت سمیت واپس مدینہ منورہ آ گیا۔ اس جنگ کے وقت حضرت سیدنا اسامہ بن زیدؓ کی عمر صرف اٹھارہ سال تھی۔

حضرت اسامہؓ کی مہم کو بعض جدید مؤرخین زیادہ اہمیت نہیں دیتے اور اس کو تاریخ کا ایک معمولی واقعہ شمار کرتے ہیں جس کا کوئی خاص اور نمایاں فائدہ اسلام اور مسلمانوں کو نہیں پہنچا۔ مگر ان لوگوں کا یہ خیال ایک فاش تاریخی غلطی ہے۔

درحقیقت حضرت ابوبکر صدیقؓ کا یہ اقدام بڑے گہرے اور دور رس نتائج کا حامل تھا اور اس کے اندر نفع اور اصلاح کے بے شمار پہلو مضمّن تھے۔ بلکہ یہ کہنا زیادہ صحیح ہے کہ یہ مہم دولت اسلامیہ کی سیاست عامہ کا عنوان و دیباچہ ہے اور اس کو اس دور کی سیاسیات میں اتنا ہی بلند مقام حاصل ہے جتنا اونچا مرتبہ کسی بھی دور کی سیاسی پالیسی کو حاصل ہو سکتا ہے۔ رسول اکرم ﷺ کی کلی اطاعت اس مہم کا بنیادی راز ہے۔ جب تمرد و عصیان و باء کی طرح پھوٹ پڑے تو ایسی صورت میں اطاعت کامل کروالینا ہی سب سے بڑا کارنامہ ہوتا ہے۔

اس وقت بغاوت و سرکشی ایک عظیم خطرہ بن چکی تھی۔ مکہ اور مدینہ میں نفاق کا فتنہ سراٹھا رہا تھا۔ بدوی قبائل ایک ایک کر کے مرتد ہو رہے تھے۔ حتیٰ کہ خود حضرت اسامہؓ کو بھی فوج کی اطاعت پر اعتماد نہ رہا تھا اور وہ اس بات کے منتظر تھے کہ ان کی جگہ کوئی اور امیر لشکر مقرر کیا جائے۔ غرض بغاوت و سرکشی نے باء کی صورت اختیار کر لی تھی اور کامل اطاعت کروانے کے سوا سلامتی کا کوئی راستہ نہ تھا۔

اس نازک موقع پر حضرت ابوبکر صدیقؓ کا بالغ مزاج اپنا کام کر گیا اور ان کے عبقری دل و دماغ نے بڑی خوش اسلوبی سے اپنے ہیر و کے اتباع و اقتداء کا حق ادا کیا۔ لوگوں نے آپؐ کی توجہ اس طرف مبذول کرائی کہ اگر یہ لشکر مدینہ سے باہر بھیج دیا گیا تو اس کی سلیبت خطرہ میں پڑ جائے گی مگر اس بطل جلیل نے اس خطرہ کی پروا نہ کی اور فرمایا:

”خدا کی قسم! میں اس علم کو نہیں کھول سکتا جس کو رسول اللہ ﷺ کے مبارک ہاتھوں نے باندھا ہو۔ خواہ ہمیں پرندے اچک لے جائیں۔ جیش اسامہؓ کی رواگی کسی حال بھی ملتوی نہیں کی جاسکتی۔“

مہاجرین و انصار کی ایک بھاری تعداد ایسے لوگوں پر مشتمل تھی جو یہ رائے رکھتی تھی کہ نبی اکرم ﷺ کی وفات کی وجہ سے فی الحال اس مہم کو ملتوی کر دیا

## لشکرِ اسامہؓ کی روانگی کے اثرات

اگر یہ مہم اس وقت روانہ نہ کی جاتی تو قبائل غسان و قضاہ جو عرب اور روم کے نقطہ اتصال پر آباد تھے مسلمانوں سے بے خوف ہو جاتے اور ان کے دلوں سے اسلامی حکومت کا وقار جاتا رہتا۔ اس بات کا محض امکان نہ تھا بلکہ ہونا یہی تھا۔ رومی مسلمانوں کی اس کمزوری کو محسوس کر کے حملہ کر دیتے اور غسان و قضاہ کی مدد سے جو جی میں آتا کر گزرتے۔ اور مزید یہ کہ کیا وہ لوگ بھی سر نہ اٹھالیتے جو کسی ڈر یا خوف کی وجہ سے اب تک خاموش بیٹھے تھے۔۔۔؟ حقیقت یہ ہے کہ یہ سب ہو کر رہتا۔

اس مہم کا نمایاں اور اہم پہلو یہ ہے کہ جب اس روانگی کی خبر جزیرہ نمائے عرب میں پھیلی تو اس دور کے مؤرخین کے بیان کے مطابق جو قبائل ارتداد کے لئے پر تول رہے تھے وہ خاموش ہو کر بیٹھ گئے اور ان کے ذہنوں پر یہ اثر ہوا کہ اگر مسلمانوں میں اس وقت غیر معمولی طاقت نہ ہوتی تو وہ طاقتور سلطنتوں پر دھاوا نہ بولتے۔ پس اگر لشکرِ اسامہ کو کسی خطرہ کے پیش نظر روک رکھنے کی کوئی وجہ موجود تھی تو اس کا بھیج دینا اس سے بھی بڑے خطرے کی مدافعت کے لئے ضروری تھا۔ اطاعت و فرمانبرداری کا درس دینا اس وقت کی سب سے اہم ضرورت تھی۔

## 2۔ فتنہ ارتداد

وہ واقعات و حادثات جو نبی اکرم ﷺ کی حیات طیبہ میں یا آپ ﷺ کے ظاہری وصال کے بعد پیش آئے وہ خود اس بات کے شاہد ہیں کہ اسلام کا ارتقاء و عروج طبعی اور فطری تھا۔ انہی میں سے ایک اہم واقعہ فتنہ ارتداد بھی ہے۔

مرتدین کے خلاف جنگ کرنا بظاہر حضرت ابوبکرؓ کی حلیم الطبعی اور نرم مزاجی کے خلاف نظر آتا ہے اور بادی النظر میں آپ کا یہ موقف کچھ حیران کن ہے۔ آدمی

جائے۔ اس رائے میں پیش پیش خود حضرت اسامہؓ بھی تھے۔ بعض لوگ یہ متبادل تجویز پیش کرتے تھے کہ اگر مہم بھیجی ہی ہے تو فوج کی قیادت کسی سن رسیدہ اور ماہر جنگ کمانڈر کے سپرد کی جائے۔ حضرت عمر بن خطابؓ بھی اسی رائے کے حامی تھے۔ لیکن تمام لوگوں کی آراء کے برعکس حضرت ابوبکرؓ کی نظر میں اطاعت اور قانون کا مسئلہ ہر چیز پر مقدم اور ہر چیز سے اہم تھا۔ اگر تمرد نے وباء کی صورت نہ اختیار کر لی ہوتی تو اس راستہ کے سوا دوسرے راستے بھی مفید اور درست ہو سکتے تھے۔ مگر یہاں سابقہ ایسی خطرناک آفت سے تھا جس سے بچاؤ کی صورت نہ کرنے میں دولتِ اسلامیہ کی اینٹ سے اینٹ بچ جاتی۔

جو اطاعت مقصود تھی اس کی مثال سب سے پہلے خود حضرت ابوبکر صدیقؓ نے قائم کی۔ مہم کو روانہ کرتے وقت پیدل چلتے رہے۔ عبدالرحمن بن عوفؓ آپ کی سواری کی مہارت تھامے ساتھ ساتھ تھے۔

حضرت اسامہؓ نے کہا، ”اے جانشین رسول (ﷺ)! آپ بھی سوار ہو جائیں، ورنہ میں خود سواری سے اترتا ہوں۔“

آپ نے فرمایا، نہیں! نہ تم اترو، نہ میں سوار ہوں گا۔ تھوڑی دیر کے لئے تو مجھے بھی قدم خدا کی راہ میں غبار آلود کر لینے دو۔“

رخصت ہونے سے پہلے آپ نے امیر لشکر (اسامہؓ) سے درخواست کی کہ اگر تم حضرت عمرؓ کو میرے پاس رہنے دو تو میرے حق میں بہتر ہوگا۔ حضرت عمرؓ امیر لشکر کے حکم سے واپس چلے آئے۔ یعنی محمود کو بھی ایاز سے اجازت لینی پڑی۔ اس لئے کہ وہی اس وقت صاحب امر تھا۔

چلتے چلتے حضرت ابوبکر صدیقؓ نے حضرت اسامہؓ کو یہ نصیحت فرمائی۔ دیکھو! وہی کچھ کرنا جس کا حکم رسول اللہ ﷺ نے فرمایا ہو۔ رسول اللہ ﷺ کے فرمودات سے سرمو انحراف نہ ہونے پائے۔

سوچنے لگتا ہے کہ ایک حلیم و بردبار شخص کا اس موقع پر سخت رویہ اختیار کرنا اس کے مزاج کے منافی ہے۔ لیکن اگر ذرا غور سے کام لیا جائے تو بڑی آسانی سے یہ بات سمجھ میں آسکتی ہے کہ آپ کے اس موقف میں چنداں حیرت کا پہلو نہیں۔ آپ نے اس وقت جس سختی و شدت کا مظاہرہ کیا اس وقت وہی آپ کے مزاج کا عین اقتضا تھا اور اگر آپ ایسا نہ کرتے تو آپ کے متعلق یہ کہنا پڑتا کہ آپ قوت غضب سے محروم تھے جو بہر حال ناقابل تصور ہے۔ مرتدین کے ارتداد نے حضرت ابو بکرؓ کو برا فروختہ کر دیا۔

### ارتداد کی وجوہات

۱۔ ارتداد عرب جس صورت میں پیش آیا اس کا اس صورت میں پیش آنا طبعی اور فطری قانون کے مطابق تھا۔ دعوت اسلام کے عروج پر پہنچنے اور عوام و خاص کے اس دین میں داخل ہو جانے کے بعد نبی اکرم ﷺ کی ذات مرکز و محور کا کام دیتی تھی یا بقول شاعر

فانك موضع القسطاس منها

فتمنع جانبيها ان يميلا

”آپ (ﷺ) اس ملت کی میزان کا مرکز توازن ہیں۔ آپ (ﷺ) ہی کی بدولت اس کے دونوں پلوں میں توازن قائم ہے۔“

جب مرکز توازن ہی نہ رہا تو اس کے برعکس صورت حال کا پیش آنا اور اضطراب و انتشار کا اس وقت تک کے لئے سراٹھالینا فطری امر تھا جب تک اس کا مخصوص اثر زائل نہیں ہو جاتا اور حالات دوبارہ معمول پر نہیں آجاتے۔

اسی فطری تقاضے کے مطابق ہر گروہ کے اندر اس کے اپنے حالات و ظروف کی مناسبت سے انتشار و اضطراب رونما ہوا۔

۲۔ ان مختلف گروہوں کے علاوہ متعدد قبائل بھی ملک کے طول و عرض میں پھیلے ہوئے تھے۔ کوئی مرکز

حکومت سے قریب تھا اور کوئی دور۔ کوئی اسلام سے زیادہ وابستگی رکھتا تھا اور کوئی کم۔ اسی تناسب سے ان کے اندر بھی انتشار و اضطراب رونما ہوا۔

جو قبائل گہوارہ اسلام سے قریب تھے وہ نبی اکرم ﷺ سے تو پوری عقیدت و وابستگی رکھتے تھے مگر آپ ﷺ کے جانشین صاحب امر کی اطاعت اور فرمانبرداری پر رضامند نہ تھے۔

۳۔ انہی قبائل میں کچھ ایسے بھی تھے جو زکوٰۃ دینی فریضہ تو سمجھتے تھے مگر وصول کرنے والے کے بارے میں ان کا نقطہ نظر مختلف تھا۔ وہ قرآن کریم کی مذکورہ ذیل آیت کی من گھڑت تاویل اپنے موقف کی حمایت میں پیش کرتے تھے۔

خُذْ مِنْ أَمْوَالِهِمْ صَدَقَةً تُطَهِّرُهُمْ وَتُزَكِّيهِمْ بِهَا  
وَصَلِّ عَلَيْهِمْ إِنَّ صَلَاتَكَ سَكَنٌ لَهُمْ. (التوبة: ۱۰۳)

”آپ ان کے اموال میں سے صدقہ (زکوٰۃ) وصول کیجیے کہ آپ اس (صدقہ) کے باعث انہیں (گناہوں سے) پاک فرمادیں اور انہیں (ایمان و مال کی پاکیزگی سے) برکت بخش دیں اور ان کے حق میں دعا فرمائیں، بے شک آپ کی دعا ان کے لیے (باعث تسکین ہے)۔“

یہ لوگ اسی آیت کی آڑ لے کر یہ کہنے لگے کہ ہم زکوٰۃ اسی کو دے سکتے ہیں جس کی نماز و دعا میں ہمیں سکون ملے۔ اس کج فہمی کی بنا پر انہوں نے زکوٰۃ دینے سے انکار کر دیا۔

۴۔ جو قبائل دور دراز علاقوں میں آباد تھے ان کے انتشار و اضطراب کی وہی نوعیت تھی جو اتنے دور دراز علاقوں میں عام طور پر پایا جاتا ہے۔

یمن کے لوگ جو مرکز سے کافی دور تھے ان کی حالت یہ تھی کہ وہ قدیم زمانہ سے تحت و تاج کے مالک چلے آ رہے تھے۔ چند خاندان مدت ہائے دراز سے کبھی حبشیوں کا سہارا لے کر، کبھی ایرانیوں کی مدد سے اور کبھی خود اپنے ملک کے باشندوں کی مرضی سے اس علاقہ پر



حکمرانی کرتے رہے تھے۔ اس علاقہ میں قدیم زمانہ سے کہانت کا بھی زور تھا جو کچھ کتابی اور کچھ غیر کتابی عقائد کا مجموعہ تھا۔ جب حالات نے ذرا رخ بدلا تو ان سارے اسباب و عوامل نے مل کر اپنا کام کیا اور اضطراب و انتشار کی صورت اختیار کر گئے۔

انہیں حالات میں مدعی نبوت اسود عتسی بھی کچھ دیر کے لئے کامیاب ہو گیا۔ اسود عتسی اور اس جیسے دوسروں شعبہ بازوں نے اپنی مطلب بر آری کا یہ راستہ نبی اکرم ﷺ کے عہد سعید ہی میں عرب کے مختلف علاقوں میں اختیار کرنا شروع کر دیا تھا۔ انہوں نے اسلام کو سمجھا ہی نہیں تھا اور نہ یہ جان سکتے تھے کہ یہ ایک اصلاحی اور انقلابی دعوت ہے جس کا مقصد خیر و فلاح قائم کرنا ہے۔ ان کی عقل کی تنگ دامانی اور کوتاہ نظری نے اس کو زیادہ سے زیادہ جو اہمیت دی وہ یہ کہ یہ محض انہی جیسے ایک کاہن کی جلسازی ہے جو خوش قسمتی اور اتفاق سے کامیاب ہو گئی۔ اس لئے ان کو بھی حق پہنچتا ہے کہ وہ بھی اپنی نفع اندوزی کے لئے جدوجہد کر کے دیکھیں کیونکہ ان کے پاس بھی سحر و فوسوں اور مکرو فریب کے ہزار دام ہیں۔ نبی اکرم ﷺ کی حیات طیبہ میں اس قسم کے فتنوں نے کہیں کہیں سے سر اٹھانا تو شروع کر دیا تھا مگر ان کو اس وقت زور پکڑنے یا فروغ پانے کا موقع نہ مل سکا۔

یہ سارے فتنے حضور نبی اکرم ﷺ کے اس دار فانی سے رخصت کا انتظار کر رہے تھے۔ اور جب یہ حادثہ عظیم ہو گیا تو پورے جزیرہ نمائے عرب میں ایک سرے سے دوسرے سرے تک ایک قیامت صغریٰ برپا ہو گئی اور تمام مخالف عناصر کھولتے ہوئے لاوے کی طرح ابل پڑے۔ ان میں اہل حرص و ہوا بھی تھے اور جاہل و بدوی قبائل بھی۔

## فتنہ ارتداد۔۔ ایک آزمائش

اسی تاریخی حقیقت کو سامنے رکھ کر ہم اس نتیجے تک بھی پہنچتے ہیں کہ یہ فتنہ دعوت اسلام کے لئے ایک بھٹی

ثابت ہوا جو اسے تپا کر ایک طرف زلیغ و نفاق اور شک و ریب کا جھاگ اوپر لے آیا اور دوسری طرف ایمان محکم، قربانی کے بے لوث جذبہ اور غیر متزلزل یقین جیسے اوصاف کو نکھار کر علیحدہ کر دیا۔ جس نے فکر و تدبر، شجاعت و بہادری اور ایثار و حمیت کے ایسے غیر فانی نمونے لوگوں کے سامنے پیش کر دیئے جن سے تاریخ ادیان کے صفحات ہمیشہ روشن رہے ہیں۔

اس کی ایک شہادت طلیحہ کذاب کے ایک آدمی کی زبانی سنئے۔ جس سے خود طلیحہ نے یہ سوال کیا تھا کہ ”تم کیوں شکست کھا جاتے ہو؟“ اس نے جواب میں کہا، میں اس ہزیمت و ناکامی کا راز بتاتا ہوں۔ ہمارا ہر آدمی یہ چاہتا ہے کہ اس کا ساتھی اس سے پہلے موت کے گھاٹ اتر جائے اور جن لوگوں سے ہمارا مقابلہ ہے ان کا ہر آدمی اپنے ساتھی سے پہلے مرنا چاہتا ہے۔

یہ مرحلہ اسلامی دعوت کے لئے بھی بڑی آزمائش و امتحان کا تھا اور ان ہنگاموں اور شورشوں کے لئے بھی جن کے پیچھے فوجی طاقت، قبائلی عصبیت اور مکرو فریب کام کر رہے تھے۔ اگر اسلامی دعوت کی پشت پر بھی صرف فوجی طاقت، قبائلی عصبیت اور مکرو فریب ہی کا اثنا نہ ہوتا تو فتنہ ارتداد کا چھوٹے سے چھوٹا مدعی نبوت بھی اسلام کے مقابلہ میں کامیاب ہو جاتا کیونکہ ہر دعویٰ ارتداد کے پیچھے عصبیت کے نشہ میں سرمست قبائل کا انبوهہ کا انبوهہ تھا۔ ان کی اس سرمستی کا اندازہ ان کے اس نعرہ سے لگایا جاسکتا ہے کہ ”ہمارا جھوٹا نبی، مضر اور قریش کے سچے نبی ﷺ سے بہتر ہے۔“

اسلامی دعوت کا سب سے بڑا کارنامہ یہ ہے کہ وہ امتحان سے اپنا دامن صاف بچا کر نکل گئی اور اپنے بے لاگ اٹل اور دائمی اصولوں پر کوئی آنچ نہ آنے دی خطرات بھی خود ہی پیدا ہوئے اور سلامتی کے اسباب بھی خود ہی مہیا ہو گئے۔

مرتدین تتر بتر اور منتشر تھے اور کسی دینی یا سیاسی

خسرات بھی موجود تھے اور سلامتی کے قومی اسباب بھی۔

## فتنہ ارتداد کی سرکوبی

اس فتنہ کا مقابلہ حضرت ابوبکرؓ نے شروع سے آخر تک بڑے حسن و خوبی کے ساتھ کیا اور اس کا کوئی گوشہ ایسا نہیں چھوڑا جو تشنہ علاج رہ گیا ہو۔ آپ نے فتنے کی پہلی آواز اٹھتے ہی بڑے حزم و احتیاط سے قدم بڑھایا اور اس وقت تک پورے تدبیر کے ساتھ آگے ہی بڑھتے رہے جب تک فتنہ نے ہتھیار نہیں ڈال دیئے اور حالات حسب سابق معمول پر نہیں آگئے۔

اس فتنہ میں حضرت ابوبکرؓ کی طرف سے جو سب سے بڑا تدبیر برہنہ کار آیا وہ یہ تھا کہ آپ نے مرتدین کو قرار واقعی سزا دی۔ یہ لوگ تمرد و سرکشی پر تل گئے تھے۔ خیر خواہانہ مشوروں اور دھمکیوں سے بھی بے نیاز ہو چکے تھے اور انہوں نے جرم کیشی کو اپنا شیوہ بنا لیا تھا۔ اس لئے اس بات کے مستحق تھے کہ ان کو ان کے جرم کے مطابق ہی سزا دی جائے۔ یہ لوگ عظمت دین کو پائے حقارت سے ٹھکرا چکے تھے اور مال و دولت کی محبت میں اس حد تک دیوانے ہو گئے تھے کہ دین کے حقوق سے بھی انکار کر بیٹھے۔ اس لئے وہ ایسی ہی سزا کے مستحق تھے جس سے عبرت حاصل کریں اور جسے مدت العمر تک یاد رکھیں۔ وہ اس بات کے مستحق تھے کہ جس مال کی محبت میں یہ فتنہ انہوں نے کھڑا کیا اور شورش و نقص امن تک پہنچ گئے وہ مال بھی ان سے چھین لیا جائے۔

چنانچہ ان کی جائیدادیں، ان کے گھر بار، ان کے مویشی، ان کی چراگاہیں اور پانی کے گھاٹ سب کچھ فوج کی تحویل میں دے دیا گیا۔ حضرت خالدؓ نے بعض مواقع پر نرم پالیسی اختیار کرنی چاہی مگر پیکر رحمت و رافت حضرت ابوبکرؓ نے نرم پالیسی کو بروئے عمل نہیں آنے دیا۔ بلکہ پورا قصاص لینے کی ہدایت کی۔ مسلمانوں کا قتل عام کرنے، لوٹ اور غارت گری کا بازار گرم کرنے اور پھر

رشتہ وحدت میں منسلک نہ تھے۔ اس کے برعکس ان کے اس جارحانہ اقدام نے اہل مدینہ کی مدافعانہ اسپرٹ پوری طرح بیدار کر دی تھی اور وہ ایک مضبوط رشتہ وحدت میں منسلک ہو گئے تھے۔ یہی حال اہل مکہ کا بھی تھا۔ چنانچہ یہ سارے لوگ اتحاد و اتفاق کی ایک مضبوط چٹان بن کر اٹھ کھڑے ہوئے۔

مسلمانوں کے عزم و یقین کو اس بات سے مزید تقویت پہنچی کہ جیش اسامہؓ بہت قلیل مدت میں کامیاب واپس آ گیا۔ راسخ ترین روایت کے مطابق یہ مہم دو ماہ سے بھی کم مدت میں سر کر لی گئی اور مجاہدین اپنے ہمراہ بہت سا مال غنیمت بھی لائے۔ نیز ان کا کوئی جانی نقصان ہوا اور نہ ان کے عزم و حوصلہ میں کوئی فرق آیا۔

قبائل نے جب یہ دیکھا کہ مسلمانوں نے رومیوں جیسی صاحب سطوت و جبروت حکومت پر حملہ کر دیا اور کامران و کامیاب مع بے شمار اموال غنائم واپس بھی آگئے تو ان کے دل دہل گئے اور انہوں نے ہتھیار ڈال دینے کے سوا چارہ نہ دیکھا۔ صحرا کی خاک چھاننے والے اور اس کے طول و عرض میں بے خانماں پھرنے والے غیر منظم قبائل آخر اس سے آگے کر ہی کیا سکتے تھے، جب کہ وہ یہ محسوس کر چکے تھے کہ ان کا مقابلہ ایک بنیان مرصوص سے ہے۔ ان کے اندر ایسے لوگوں کا فقدان نہ تھا جو مطلع دیکھ کر آئندہ حالات کا اندازہ کر لیتے تھے۔

جیش اسامہؓ جزیرہ نمائے عرب میں خود ایک بہت بڑی طاقت تھا لیکن اس کی شہرت و دبدبہ نے اس کی اپنی اصلی قوت و طاقت سے بھی زیادہ کام کیا۔ چنانچہ جو مرتدین پیش قدمی کر رہے تھے وہ اپنی جگہ پر رک گئے اور ان کو مزید آگے بڑھنے کی جرأت نہ ہوئی۔ جو مجتمع ہو رہے تھے وہ بکھر گئے۔ جو بغاوت کے لئے پرتول چکے تھے انہوں نے صلح کر لی اور اس موقع پر صرف ہیبت و دبدبہ نے وہ کام کیا جو اسلحہ اور فوج سے بھی زیادہ کارگر اور موثر ثابت ہوا۔ یہ ہے فتنہ ارتداد کا پورا پس منظر مع اپنے جملہ پہلوؤں کے جن میں

نصیحت اور دھمکی پر کان نہ دھرنے کے بعد نرمی اور رواداری کا سوال آخر کہاں باقی رہ گیا تھا؟ ایک عمل کا بدلہ دوسرے جوابی عمل سے ہی دیا جانا چاہئے۔

اگر ایک طرف سے تحقیر و توہین ہو تو دوسری طرف سے سخت گیری مطلوب و درکار ہے۔ اگر ایک طرف مال و دولت کی گھٹاؤنی ہوں تو دوسری طرف سے جواب میں اموال کی ضبطی ہی ہونی چاہئے۔ اگر ایک طرف انسانی جان کی عظمت و احترام دل سے اٹھ گیا ہو تو اس ناپاک عمل کا جواب تلوار ہی سے دیا جانا چاہئے۔ اگر ایک طرف کچھ نافرمان اور غدار لوگ ہوں جو مال و متاع کو اپنے ایمان پر بھی ترجیح دیتے ہوں تو دوسری طرف مجاہد صفت، اخلاص پیشہ اور دین و ایمان کو عزیز ترین متاع سمجھنے والے لوگ ہی ہونے چاہئیں۔

### حضرت عمر فاروقؓ کا خراج تحسین

ابو رجاہ بصریؓ بیان کرتے ہیں کہ جب میں مدینہ میں داخل ہوا تو میں نے لوگوں کا ایک جم غفیر دیکھا۔ میں نے دیکھا کہ ایک آدمی ایک دوسرے آدمی کا سر چوم رہا ہے اور کہہ رہا ہے کہ میں آپ پر قربان جاؤں۔ اگر آپ نہ ہوتے تو ہم ہلاک ہو جاتے۔

میں نے پوچھا کہ یہ دونوں بزرگ کون ہیں؟ لوگوں نے بتایا کہ یہ حضرت عمرؓ ہیں اور حضرت ابوبکرؓ کا سر اس خوشی میں چوم رہے ہیں کہ مرتدین آپ ہی کی بدولت زیر نگیں ہوئے اور زکوٰۃ روک لینے کے بعد دوبارہ دینے پر مجبور ہوئے۔

ابو رجاہ ایک معتبر اور ثقہ راوی ہیں اور انہوں نے ان دونوں عظیم انسانوں کی محبت اور تعظیم کا جو آنکھوں دیکھا حال بیان کیا ہے وہ انوکھا نہیں۔ حضرت ابوبکرؓ اسی بات کے سزاوار تھے کہ حضرت عمرؓ ان کی عظمت کا اعتراف اسی انداز میں کریں۔

### 3- سرحدوں کی حفاظت کیلئے اقدامات

فتنہ ارتداد ابھی ختم نہ ہونے پلایا تھا کہ تاریخ اسلام میں ایک نئے مرحلے کا آغاز ہو گیا جو پہلے مرحلے سے بھی زیادہ اہم اور عظیم تھا۔ حضرت ابوبکر صدیقؓ اس مرحلہ سے بھی اسی عزم و ارادہ کے ساتھ عہدہ برآ ہوئے جس عزم و ارادہ کے ساتھ ہر کام کو نبھانا آپ کا طبعی خاصہ تھا۔ پہلا مرحلہ تو اسلام کو اس کے اپنے گھر میں زندہ و باقی رکھنے کا تھا۔

دوسرا مرحلہ یہ تھا کہ اسلام کی سرحدوں کو محفوظ و مستحکم کر دیا جائے تاکہ بیرونی حملوں کا اندیشہ باقی نہ رہے۔ ہم نے سرحدوں کی حفاظت کی تعبیر قصداً اختیار کی ہے اور اس لئے کی ہے کہ حضرت ابوبکر صدیقؓ نے جو فوجی دستے عراق و شام کی سرحدوں کی طرف روانہ فرمائے۔ وہ محض حفاظت کی غرض سے تھے، غلبہ و تسلط کے ارادے سے نہیں۔ آپ نے اپنی خارجہ پالیسی اسی پالیسی سے ہم آہنگ رکھی جو حضور نبی اکرم ﷺ نے اختیار کر رکھی تھی۔

اس پالیسی کا خلاصہ یہ ہے کہ وہ جارحانہ نہ تھی بلکہ اس کی غرض و غایت صرف یہ تھی کہ دشمنوں کی جارحانہ کاروائیوں کی مدافعت کی جائے۔ قافلوں کی گذرگاہوں میں امن و امان برقرار رکھا جائے اور دلیل و برہان سے باحسن طریق دین کی ترویج و اشاعت کے لئے راستہ ہموار کیا جائے اور اگر امن پسندانہ تبلیغ کی راہ میں کوئی ظالم و جابر طاقت روٹے اٹکائے تو اس کی ذمہ داری خود اس پر ہو۔

جس طرح غزوہ تبوک میں اسلامی لشکر کو جب یہ یقین ہو گیا کہ رومی واپس چلے گئے اور اب وہ اس سال جنگ نہیں کر سکتے تو اسلامی لشکر خود بھی واپس لوٹ آیا اور ان پر چڑھائی نہ کی۔ اس غزوہ کا پس منظر یہ ہے کہ نبی اکرم ﷺ کو یہ اطلاع پہنچی کہ رومی فوجیں عربی سرحدوں پر جمع ہو کر حملے کی تیاری کر رہی ہیں۔ یہ خبر ملتے ہی نبی اکرم ﷺ نے بھی اپنی فوج ترتیب دی اور مقابلے کے

لئے پیش قدمی فرماتے ہوئے مقام تبوک تک پہنچ گئے۔ وہاں پہنچ کر یہ معلوم ہوا کہ رومیوں نے جنگ کا ارادہ اب ترک کر دیا ہے۔ چنانچہ اسلامی فوج بھی باوجود طول طویل سفر کی مشقتیں برداشت کرنے اور زبردست مالی اخراجات کا بار اٹھانے کے مقام تبوک ہی سے واپس چلی آئی۔

حضرت ابوبکر صدیقؓ نے منصب خلافت سنبھالتے ہی بلا تاخیر جیش اسامہؓ کی روانگی کا انتظام کیا تاکہ ان قبائل کو قابو میں رکھا جائے جنہوں نے حجاز و شام کی گذر گاہوں میں لوٹ مار اور قتل و غارت گری کا بازار گرم کر رکھا تھا۔ اور اس کا ایک مقصد یہ بھی تھا کہ ان کے دلوں پر اسلام کی ہیبت و دبدبہ کا سکہ جم جائے۔ اس لشکر کی حیثیت موجودہ دور کی اصطلاح کے مطابق تادیبی مہم یا کارروائی کی سی تھی۔ چنانچہ اس نے اپنے اس دائرے سے ایک انچ بھی تجاوز نہ کیا اور بعض مورخین کے بیان کے مطابق چالیس دن میں اور بعض دوسرے مورخین کی روایت کے مطابق ستر دن کے اندر اندر اپنا کام ختم کر کے مدینہ منورہ واپس آ گیا۔

ایران کی سرحدوں پر جو لڑائیاں بحرین وغیرہ کے علاقہ میں ہوئیں وہ فتنہ ارتداد کے جنگی سلسلہ کی ایک کڑی تھیں۔ اس کی تفصیل یہ ہے کہ جو قبائل ایران کے زیر تسلط تھے، مسلمانوں کے علاقوں میں گھس آیا کرتے اور قتل و غارت کا بازار گرم کرنے کے بعد واپس چلے جاتے۔ مسلمان ان کی مدافعت کرتے، ان سے بدلہ لیتے اور ان کی سرحدوں تک ان کا پیچھا کرتے۔

یوں آغاز ہوا اس جنگ کا جو عرب مسلمانوں اور ایرانیوں اور ان کے زیر اثر بحرین و سواد کے قبائل کے مابین ہوئی اور اس کا اختتام عرب و ایران کی مشہور عالم جنگ پر ہوا۔ ایرانیوں کے چھاپہ مار دستوں کے مطالعہ سے ایک مورخ اس نتیجے پر پہنچتا ہے کہ حالات نے خلیفہ اول کو ایرانیوں سے جنگ کرنے پر مجبور کر دیا تھا۔ مگر اس کے باوجود آپ نے یہ بات فراموش نہ کی کہ ان علاقوں میں آباد

قوموں کے ساتھ نرم سلوک کیا جائے۔ امراء اور رؤساء کے ساتھ صلح کا رویہ اختیار کیا جائے اور ان کو سلامتی اور اسلام کی دعوت دی جائے۔ اگر وہ اس دین کو قبول کر لیں تو نہ ان سے کوئی جنگ ہے اور نہ دشمنی بلکہ وہ دینی بھائی ہیں اور اگر تلوار لے کر سامنے آئیں تو ان کے جواب میں بھی تلوار ہے۔

اس طرح گویا خلیفہ اول کے حق میں یہ مقدر ہو چکا تھا کہ آپ کے ہاتھوں اسلام کی نوزائیدہ مملکت اپنی داخلہ اور خارجہ سیاست میں مستحکم و استوار ہو جائے آپ نے جو کچھ بھی کیا اس میں حضور نبی اکرم ﷺ کی پالیسی کی حرف پیروی کی۔ بعد میں آنے والوں نے جو کچھ کیا وہ اسی مبارک آغاز کی ارتقائی کڑی تھی۔

خدا کو یہ بھی منظور تھا کہ آپ اپنی رائے کے صحیح نتائج پر مشتم خود مشاہدہ کر لیں۔ یہ وہ شرف ہے جو عظیم الشان سلطنتوں کے بانیوں اور فاتحوں میں سے کم ہی کو نصیب ہوتا ہے۔ بالخصوص ان کو جو عمر رسیدہ ہو چکے ہوں۔ آپ نے اپنی رائے کا صائب ہونا ان واقعات میں بھی دیکھ لیا جو پایہ تکمیل کو پہنچ چکے تھے اور ان واقعات میں بھی جو ابھی تکمیلی مراحل طے کر رہے تھے۔ آپ اس دار فانی سے رخصت ہوئے تو یہ یقین ساتھ لئے ہوئے کہ جس طرح جنگ ارتداد کامیابی سے ہمکنار ہو چکی ہے اسی طرح جنگ ایران بھی کامیابی ہی پر اختتام پذیر ہوگی۔ ان دونوں جنگوں میں اقدامی صلاحیت اور قوت ایمان دونوں چیزیں ابھری نظر آتی ہیں۔

سیدنا صدیق اکبرؓ کی قوت ایمانی کا سرچشمہ جو شخص حضرت ابوبکر صدیقؓ کے مناقب و محاسن صفحات تاریخ پر منتقل کر رہا ہو اور آپ کی زندگی میں پیش آنے والے حالات کا تجزیہ کر رہا ہو۔ اس کے ذہن میں یہ سوال اٹھ سکتا ہے کہ آپ کی اس ایمانی قوت کا منبع و سرچشمہ کیا تھا؟

آپ نے عرب کے سرکش اور باغی قبائل کو مطیع فرمان بنانے کے لئے فوجی دستے روانہ فرمائے۔ حالانکہ آپ کے پاس جو فوج تھی وہ باغی قبائل کے مقابلے میں نہ ہونے کے برابر تھی۔ آپ نے روم و ایران کی سرحدوں پر بھی فوجیں بھیجیں۔ حالانکہ آپ کے پاس عرب مسلمانوں کے علاوہ کوئی طاقت نہ تھی اور ان میں بھی وہ مسلمان مستثنیٰ تھے جنہوں نے ارتداد کے بعد دوبارہ اسلام قبول کیا۔ کیا یہ محض اتفاقی امر تھا؟ کیا یہ محض اندھا بہرا ایمان تھا جو فکر و تدبر سے خالی تھا؟ حالانکہ اسلام میں جہاں ایمان مطلوب ہے وہیں تدبر و فکر بھی ناگزیر ہے۔ آپ قوت یقین سے معمور تو تھے ہی مگر اس کے ساتھ ساتھ کمال حکمت و تدبر بھی آپ کو فیض مصطفیٰ ﷺ کی صورت میں میسر تھا۔

اس میں شک نہیں کہ یقین ہی وہ بڑا سرمایہ تھا جس کے سہارے حضرت ابوبکرؓ نے فتنہ ارتداد اور روم و



محترمہ ڈاکٹر شاہدہ نعمانی اور محترم ڈاکٹر محمد ارشد منہاجین کو پی ایچ ڈی کی تکمیل پر خصوصی مبارکباد

☆ گذشتہ ماہ منہاج القرآن ویمن لیگ کی پہلی صدر اور منہاج کالج فار ویمن کی پہلی وائس پرنسپل محترمہ شاہدہ نعمانی نے کراچی یونیورسٹی کے شعبہ سماجی بہبود سے مقالہ بعنوان ”اسلام اور دیگر عالمی مذاہب میں پیشہ وارانہ سماجی بہبود کا تصور اور پاکستان میں اس کا اطلاق“ کے تحت ڈاکٹریٹ کی ڈگری مکمل کی۔ اس طرح منہاج القرآن انٹرنیشنل کی خواتین ونگ میں پی ایچ ڈی کی ڈگری حاصل کرنے والی پہلی خاتون سکالر کا اعزاز بھی حاصل کیا۔

☆ گذشتہ ماہ منہاج یونیورسٹی کے فاضل محترم محمد ارشد نے نیشنل یونیورسٹی آف ماڈرن لینگویجز اسلام آباد سے ”دنیوی عذاب کے قرآنی اصول“ کے موضوع پر پی ایچ ڈی مکمل کی ہے۔ ڈاکٹر محمد ارشد منہاجین نے 1996ء میں منہاج یونیورسٹی سے ایم اے عربی و اسلامیات کیا۔ جس کے بعد انہوں نے پی سی ایس کے امتحان میں پہلی پوزیشن بھی حاصل کی۔ پی ایچ ڈی کی تکمیل پر مذکورہ سکالرز کو شیخ الاسلام ڈاکٹر محمد طاہر القادری، چیئرمین سپریم کونسل محترم ڈاکٹر حسن محی الدین، صدر تحریک منہاج القرآن ڈاکٹر حسین محی الدین قادری، منہاج یونیورسٹی کی جملہ انتظامیہ، اساتذہ کرام، مرکزی قائدین تحریک اور کارکنان نے مبارکباد دی اور دعاؤں سے نوازا۔

ہم تحریک منہاج القرآن کے ان قابل فخر سکالرز کو اس اعلیٰ تعلیمی کامیابی پر مبارکباد پیش کرتے ہیں۔ دعا گو ہیں کہ اللہ تعالیٰ انہیں مصطفوی مشن کے لئے اپنی تمام تر صلاحیتوں کو مزید بروئے کار لانے کی توفیق عطا فرمائے۔ آمین

# نجکاری کے نام پر قومی وسائل کی لوٹ مار

حکم حقائق

ترتیب و تدوین: انٹرویوز، مباحث، گفت و شنید  
ذہنی محمد ظاہر

شیخ الاسلام ڈاکٹر محمد طاہر القادری

شیخ الاسلام ڈاکٹر محمد طاہر القادری نے گذشتہ ماہ جنوری و فروری 2014ء میں ملکی میڈیا پر متعدد انٹرویوز کے ذریعے پاکستان کے وسائل، اثاثہ جات اور قومی امانت کی ”نجکاری“ کے نام پر دن دھاڑے لوٹ مار کا پردہ چاک کیا۔ ان انٹرویوز میں آپ نے نجکاری کے علاوہ بھی متعدد اہم قومی ایشوز پر اظہار خیال فرمایا۔ ان صفحات پر ہم ”نجکاری“ سے متعلق مباحث پر مشتمل اقتباسات کو ایک آرٹیکل کی شکل میں پیش کر رہے ہیں۔ ان حقائق کو منظر عام پر لانے کا مقصد بیداری شعور کے ساتھ ساتھ عوام و خواص کو ان کی ذمہ داریوں کا احساس دلانا بھی ہے۔ شیخ الاسلام کے جن انٹرویوز سے اقتباسات کو اس آرٹیکل میں شامل کیا گیا ہے وہ ARY نیوز، ایکسپریس نیوز اور سماء TV پر نشر کئے گئے۔ ان انٹرویوز میں شامل دیگر اہم قومی ایشوز پر شیخ الاسلام کے بیان کردہ حقائق کی تفصیلات جاننے کیلئے درج ذیل CD's سماعت فرمائیں:

(CD#:1956, 1957, 1958, 1963, 1961, 1965, 1968, 1969)

وطن عزیز اس وقت مختلف سیاسی، سماجی، معاشی اور بدامنی سے متعلق سنگین ترین حالات کا شکار ہے۔ ایسے میں مخلص سیاسی قیادت کا فرض ہے کہ وہ غیر معمولی احتیاط، محنت اور اخلاص سے کام لیتے ہوئے ملک کو ان بحرانوں سے نکالے مگر شہمی قسمت! کہ ایک سوچی سمجھی سازش کے تحت ملک کو مزید انارکی اور تباہی کی طرف دھکیلا جا رہا ہے۔ موجودہ حکمران اپنی کرپشن، نااہلیت اور آمرانہ رویوں کی وجہ سے اس قوم کو ایک بڑے بھیانک مستقبل کی طرف لے جا رہے ہیں۔

ان حالات کو سدھارنے میں حکمران غیر سنجیدہ ہیں اور لوگوں کی جان، مال، عزت و آبرو کا تحفظ ان کی ترجیحات میں شامل نہیں۔ مہنگائی، بیروزگاری، بدامنی، لاقانونیت پر کنٹرول کرنا ان کے بس کی بات نہیں۔ میں نے 11 مئی کے الیکشن سے پہلے اور 23 دسمبر 2012 کے مینار پاکستان کے جلسے میں اور جنوری 2013 کے لانگ مارچ میں دو ٹوک انداز میں قوم سے کہہ دیا تھا کہ یہ لوگ نااہل ہیں، ان کی مہارت صرف لوٹ مار ہے۔ یہ تجارت اور سیاست کو اکٹھا کریں گے تو پورا ملک لوٹ سیل اور کیلیکٹرس سیل پہ لگ جائے گا۔

جب کوئی بڑا سٹور بند ہونے لگتا ہے تو اُس کے اندر موجود اشیاء کو نہایت ہی سستے داموں فروخت کر دیا جاتا ہے۔ اس کو closing sale کہتے ہیں۔ اس طرح لگ رہا ہے کہ یہ حکمران ملک کو لوٹ سیل سے بھی آگے closing sale پر لگانے والے ہیں اور سب کچھ لوٹ مار کر کے بھاگنے کا منصوبہ بنایا جا رہا ہے۔ ایسے حالات میں عوام کہاں



جائیں؟ قانون کی کوئی پاسداری نہیں تھی کہ سپریم کورٹ کے فیصلوں کو بھی پاؤں تلے روندنا جا رہا ہے۔

## سپریم کورٹ کے فیصلہ کی پامالی

سپریم کورٹ آف پاکستان نے 22 جولائی 2013ء کو ملک کے بڑے 58 اداروں کے سربراہان کی میٹس اور شفافیت کے ساتھ تقرری کے لئے تین رکنی اعلیٰ اختیاراتی کمیشن بنانے کا حکم دیا تھا۔ اس کمیشن کی تشکیل کی خبر 12 نومبر 2013ء کو تمام اخبارات میں شائع ہوئی۔ ابھی اُس کمیشن کو چارج لیے 2 مہینے ہی ہوئے تھے کہ وزیراعظم پاکستان نے اُن اداروں میں سے 35 اداروں کے سربراہوں کی تقرری کا اختیار 14 جنوری 2014ء کو کمیشن سے واپس لے کر ان اداروں کی ذمہ داریاں اپنے دوستوں، یاروں، نالائق وزیروں اور فیملی کے لوگوں کو دے دیں اور آج انہی قومی اداروں کو جو ملک کا اثاثہ ہیں، بیچا جا رہا ہے اور سپریم کورٹ کے آرڈرز کو بھی پاؤں تلے روند دیا گیا ہے۔

کوئی ان سے پوچھنے والا اور ان کی گرفت کرنے والا نہیں، کوئی سوموٹو ایکشن بھی نہیں لیا گیا۔ یہاں تو بین عدالت لگتی چاہیے تھی۔ اگر گذشتہ ادوار کے وزراء اعظم کو چیف جسٹس نے بطور وزیراعظم طلب کر کے تو بین عدالت پر سزا دی تو موجودہ وزیراعظم کو سپریم کورٹ میں تو بین عدالت کے ارتکاب پر طلب کر کے نابل کیوں نہیں کیا گیا؟ سوال یہ پیدا ہوتا ہے کہ جس ملک میں سپریم کورٹ کے فیصلوں سمیت آئین کی پاسداری نہ ہو، جہاں ہر شخص مارا جا رہا ہو اور انسان کا خون پانی کی طرح ارزاں ہو۔ صرف غیر ملکی آقاؤں کو خوش کرنے کے لیے اور اپنی کرسی پہ براجمان رہنے کے لیے پورا ملک تباہی کے دھانے پہ کھڑا کر دیا گیا ہو، وہاں عوام پچاری کہاں جائے؟

## نجکاری اور موجودہ حکمرانوں کا سابقہ طرز عمل

معاشی طور پر ہم پہلے ہی بہت تباہ ہو چکے ہیں۔ ایک طرف بیرونی دنیا اور اپنے بینکوں سے قرضے لے لے کر حکومت چلا رہے ہیں اور دوسری طرف اپنے ملکی اثاثوں اور اہم اداروں کی نجکاری کر رہے ہیں۔ نجکاری کے نام پر اس ملک کے کم و بیش تمام بڑے ادارے اور اثاثے clearance sale پر لگا دیئے گئے۔ یہ المیہ پاکستان میں موجودہ حکومت ہی کے گزشتہ ادوار میں بھی ہوا اور اب یہ انہی کے ہاتھوں تیسری بار ہونے کو ہے۔ اس نجکاری کی تفصیلات درج ذیل ہیں:

1۔ ان حکمرانوں کے ہاتھوں نجکاری کا پہلا دور 1991 سے 1993ء تک کا تھا۔ جس میں ریاست پاکستان کے 40 بڑے اداروں کی نجکاری کی گئی۔ موجودہ حکمرانوں نے یہ ادارے اپنے رشتہ داروں، سیاسی سپورٹرز، اپنے کاروباری شراکت داروں اور اپنے دوستوں یاروں کو بانٹ دیئے۔ جن لوگوں کو یہ ادارے بیچے گئے وہ ان کے مالیاتی معاون بھی تھے، سیاسی مددگار بھی تھے اور کاروباری شراکت دار بھی۔ اس دور میں 40 میں سے 10 ادارے ایسے بھی بیچے گئے جو واضح طور پر نفع میں تھے اور اُن کے بیچنے کا کوئی جواز نہیں تھا مگر صرف اپنی فیملی اور اپنے دوستوں کو نوازنے کے لیے یہ قومی جرم کیا گیا کہ ریاست سے نفع کھینچ کر اپنے خواص کی جھولی میں ڈالا گیا۔

سوداگر لوگ برسراقتدار آتے ہیں تو فوری طور پہ ان کی نگاہ قومی اثاثوں کی خرید و فروخت پر ہوتی ہے۔ یہ حکمران اور سیاست دان بن کر قومی اثاثے بیچتے ہیں اور تاجر اور کاروباری بن کر بلواسطہ طور پر خود ہی خریدتے ہیں۔ ان

کے front man اور ہوتے ہیں۔ اس دور میں جن 40 قومی اداروں کو بیچا گیا ان میں مسلم کمرشل بینک، سینٹ فیکٹریز، آئل ریفاائنریز، سٹیٹل انڈسٹریز، کیمیکل پلانٹس وغیرہ شامل تھے۔ مکمل طور پر غیر شفاف اور کرپشن پر مشتمل نجکاری کا یہ پہلا مرحلہ تھا جو موجودہ حکمرانوں نے اپنے پہلے دور حکومت 1991ء تا 1993ء میں مکمل کیا۔

- ۲۔ نجکاری کا دوسرا مرحلہ 1997-99ء کا ہے جب یہ دوبارہ برسر اقتدار آئے۔ اس دوران انہوں نے ایک درجن کے قریب قومی اثاثے اپنے فیملی ممبرز، دوستوں اور سیاسی پارٹنرز کو بیچے۔ ایسی اندھیرنگری دنیا میں کہیں نہیں ہوتی۔
- ۳۔ نجکاری کا تیسرا دور اب ان کے تیسری مرتبہ حکومت میں آنے کے بعد جاری و ساری ہے۔ اس کا آغاز انہوں نے ستمبر 2013ء میں کر دیا ہے۔ اب کی بار ان کی لپٹائی ہوئی نظریں ملک پاکستان کے بڑے بڑے قومی اثاثوں پر ہیں ان میں درج ذیل ادارے قابل ذکر ہیں:

۱۔ پاکستان سٹیٹ آئل	۲۔ آئل اینڈ گیس ڈویلپمنٹ کمپنی	۳۔ سوئی ناردرن گیس کمپنی
۴۔ پاکستان ریلوے	۵۔ سول ایوی ایشن اتھارٹی (CAA)	۶۔ پاکستان سٹیٹ لائف
۷۔ پاک عرب ریفاائنری	۸۔ نیشنل ہائی وے اتھارٹی (NHA)	۹۔ نیشنل انشورنس
۱۰۔ پاکستان سٹیٹل مل	۱۱۔ ہاؤس بلڈنگ فنانس کارپوریشن	۱۲۔ کراچی پورٹ ٹرسٹ
۱۳۔ اسلام آباد الیکٹرک	۱۴۔ فیصل آباد الیکٹرک	۱۵۔ لاہور الیکٹرک
۱۶۔ گوجرانوالہ الیکٹرک	۱۷۔ نیشنل انویسٹمنٹ ٹرسٹ (NIT)	۱۸۔ نیشنل پاور کنسٹرکشن کمپنی
۱۹۔ نیشنل بینک آف پاکستان	۲۰۔ فرسٹ وویمین بینک	۲۱۔ حبیب بینک لمیٹڈ
۲۲۔ یونائیٹڈ بینک لمیٹڈ	۲۳۔ مسلم کمرشل بینک	۲۴۔ پاکستان پیٹرولیم لمیٹڈ

نیز کئی ایسی corporations جو اس وقت بھی نفع دے رہی ہیں ان نفع حاصل کرنے والے اداروں کو بھی بیچ رہے ہیں۔ اسی طرح چھوٹے building and ،tourism ،power station ،banking sectors اور construction companies electrical & mechanical industry کو بھی بیچ رہے ہیں۔ اس کا مطلب یہ ہے کہ اب اس فیئر کے بعد پاکستان کی ریاست کے ہاتھ میں کچھ نہیں بچے گا۔

الغرض ملک کے سارے اثاثے اب clearance & closing sale پر ہیں۔ نجکاری کی ساری معلومات اور اس کی جزئیات عوام کو فراہم کرنا حکمرانوں کی ذمہ داری تھی، اگر ان کی نیت میں فتور نہ ہوتا، کرپشن کا منصوبہ نہ ہوتا تو شفاف طریقے سے نجکاری ہوتی۔ یاد رکھیں! نجکاری کا مطلب ویسے تو ملک کو ترقی دینا ہوتا ہے۔ اس میں ان اداروں کو بیچا جاتا ہے جو نقصان میں جا رہے ہوتے ہیں اور حکومت اگر حتی الوسع کاوشوں کے باوجود اس کے خسارے کو پورا نہ کر پائے تو نجکاری کے ذریعے ان اداروں کو نفع بخش بنانا اور اُس کے ورکرز اور عوام کو خوشحال کرنا مقصود ہوتا ہے۔ مگر افسوس کہ یہاں نقصان اور خسارے کا باعث اداروں کے بجائے نفع بخش اداروں کو ہی بیچا جا رہا ہے۔

## موجودہ نجکاری کمیشن۔۔ ذاتی دوستوں کا ٹولہ

نجکاری کے عمل کو مکمل کرنے کے لئے موجودہ حکمرانوں نے نجکاری کمیشن کا ایک بورڈ بنایا ہے۔ قابل اور اہلیت

والے لوگوں کو یکسر نظر انداز کر کے خاموشی کے ساتھ وزیراعظم نے اپنے دوستوں، یاروں، بزنس پارٹنرز اور مسلم لیگ (ن) کے لوگوں پر مشتمل ایک بورڈ بنا دیا ہے تاکہ خاموشی سے ملکی دولت پر ڈاکہ زنی ہو سکے۔ کوئی نہ جانے، نہ دیکھے اور نہ پوچھے۔

ظلم کی حد یہ ہے کہ نجکاری کمیشن کے چیئرمین سمیت اس کے دیگر تمام پانچ اراکین میں سے ایک بھی نجکاری کے عمل کے لئے پیشہ وارانہ اہلیت و صلاحیت کا حامل نہیں ہے۔ میں یہ واضح کر دوں کہ مجھے ان ممبران نجکاری کمیشن سے ذاتی طور پر نہ کوئی عداوت ہے، نہ دوستی اور نہ دشمنی۔ بھلے آدمی ہوں گے، مجھے اس سے غرض نہیں، اُن کی ذات پر کوئی تنقید نہیں ہے۔ مجھے تو نجکاری کے لئے اختیار کردہ طریقہ پر اعتراض ہے۔ اتنے بڑے کام کے لئے مجھے اُن احباب کی اہلیت پر اعتراض ہے۔ اپنے میدان میں وہ اپنی جگہ جتنے بھی اچھے ہوں مگر ان کا پیشہ وارانہ پس منظر اس بات کی دلیل ہے کہ وہ اس کام کے لئے موزوں اور اہل نہیں۔ موجودہ نجکاری کمیشن کے ممبرز میں زبیر عمر (چیئرمین)، فاروق خان، چوہدری عارف سعید، ظفر اقبال سبحانی، ارسلہ خان ہوتی اور نصیر الدین احمد شامل ہیں۔ اگر ان افراد کے پس منظر، تعلیمی کوائف، رشتہ داریوں، دوستیوں کے چارٹ پر ایک نظر ڈالی جائے تو نجکاری کمیشن کی شفافیت اور میرٹ کی اصلیت قوم کے سامنے خود آجاتی ہے۔

اس کمیشن کے چیئرمین زبیر عمر وہی شخصیت ہیں جن کے ایک بھائی اسد عمر اس وقت پاکستان تحریک انصاف کے اہم رہنما ہیں۔ ان کے دوسرے بھائی طارق عمر کا تعلق پیپلز پارٹی کے ساتھ ہے اور تیسرے بھائی منیر کمال کو موجودہ حکومت نے نیشنل بینک کے بورڈ آف ڈائریکٹرز کا چیئرمین مقرر کیا ہے تاکہ نجکاری کے عمل کے دوران بینک سے پیسوں کے لین دین میں ان کو کسی قسم کا کوئی مسئلہ درپیش نہ ہو اور بات اپنے ہی دوستوں کے درمیان رہے۔ زبیر عمر صاحب خود مسلم لیگ (ن) کی منشور کمیٹی کے چیئرمین بھی ہیں، وزیراعظم کے قریب ترین ساتھی ہیں اور ن لیگ کی کئی اہم مالیاتی کمیٹیوں کی سربراہی بھی ان کے پاس ہے۔ گویا اپنے خاص الحاح، آدمی کو اس بورڈ کا چیئرمین لگایا ہے۔ ہمیں اعتراض نہ ہوتا کہ وہ مسلم لیگ (ن) کے ہیں مگر مسئلہ یہ ہے کہ اُن کی 26 سال کی پوری ملازمت (1981 سے 2007ء) ایک ہی کمپنی IBM میں ہے۔ پہلے وہاں پڑھایا اور پھر وہاں نوکری کی ہے۔ جس ملک میں بھی رہے accounts, treasury, finance کے شعبے ہی ان کے پاس رہے۔ دنیا کے کسی اور شعبے، ڈیپارٹمنٹ اور بزنس کا کوئی تجربہ اور ویژن نہیں ہے۔ اب ایک شخص جس نے ساری زندگی IBM کے مالیاتی شعبے میں نوکری کی ہے، وہ اپنے شعبے میں جتنا بھی لائق ہو مگر اُسے PIA، سٹیٹل، ریلوے، آئل اینڈ گیس انڈسٹری سمیت تمام ملک کے قومی اثاثے بیچنے اور نجکاری کرنے کے اختیارات کے حامل کمیشن کا سربراہ نہیں بنا سکتے۔ اس میدان میں جس شخص کا تجربہ نہیں ہے، اسے صرف اس لیے نوازا جا رہا ہے کہ وہ ان کے خواص میں ہیں اور پارٹی کے اہم عہدیدار ہیں۔

یہی حال دوسرے ممبر فاروق خان کا ہے۔ یہ پنجاب کے ایک بہت بڑے صنعتکار ہیں اور ان کی شوگر ملز ہیں۔ موجودہ وزیراعظم صاحب کے ذاتی دوست ہیں۔۔۔ تیسرے ممبر چوہدری عارف سعید ہیں۔ یہ بھی صنعتکار اور سروس انڈسٹریز کے مالک ہیں۔ یہ پیپلز پارٹی کے رہنما چوہدری احمد مختار صاحب کے بھائی ہیں۔ وہ پیپلز پارٹی میں ہیں، یہ نون لیگ میں ہیں۔ ان بڑے کاروباری لوگوں کا طریقہ یہ ہوتا ہے کہ ہر پارٹی میں ایک ایک بھائی چلا جاتا ہے۔ ایک پیپلز پارٹی میں، ایک نون لیگ میں، ایک کسی اور پارٹی میں تاکہ جس کا بھی اقتدار آئے ان کی پانچوں انگلیاں گھٹی میں رہیں۔ آپ اندازہ کریں کہ اس صورت حال میں کیسے شفافیت، امانت داری، میرٹ اور عدل کو ممکن بنایا جاسکتا ہے۔۔۔؟ چوتھے ممبر ظفر اقبال سبحانی ہیں۔ وہ Hub Power کمپنی کے ساتھ associate رہے ہیں۔ اُن کو اس لیے لگایا ہے کہ نجکاری

کے دوران کوٹ ادو پاور کمپنی، اسلام آباد الیکٹرک سٹی سپلائی کمپنی، حیدرآباد الیکٹرک سٹی سپلائی کمپنی، جام شورو پاور جزیشن لمیٹڈ اور نادرن پاور جزیشن بھی یک رہی ہیں۔ ان صاحب کا تعلق چونکہ الیکٹرک سپلائی سے ہے لہذا ان کو ساتھ رکھ لیا، یہ بھی وزیراعظم کے دوست ہیں۔۔۔ پانچویں ممبر ارسلہ خان ہوتی بھی مسلم لیگ (ن) کے عہدیدار ہیں۔ ان کو موجودہ وزیراعظم نے مردان ۲ سے صوبائی اسمبلی کا ٹکٹ دیا تھا، الیکشن ہار گئے۔ نون لیگ مردان ضلع کے جنرل سیکرٹری بھی ہیں۔ آپ حیثیت کا اندازہ کر لیں کہ جو صوبائی اسمبلی کا الیکشن ہار گیا اور ضلع کا سیکرٹری جنرل ہے اُسے پورا ملک بیچنے کے بورڈ میں ڈائریکٹر بنا دیا ہے۔ افسوس یہ حکمران کتنے نیچے گر گئے ہیں۔۔۔ اور کیوں نہ کریں، اُن کو پتہ ہے کہ یہ قوم نہیں نکلے گی اس لیے جو کچھ ہوتا ہے کرلو، ان کے کفن بھی چرالو اور ان کے جسم بھی کاٹ دو۔۔۔ چھٹے ممبر نصیر الدین احمد ہیں اور یہ بھی وزیراعظم صاحب کے ذاتی دوست ہیں۔

یہ نجکاری کمیشن کے چیئرمین سمیت تمام ممبران کا پس منظر ہے۔ یہ وہ لوگ ہیں جن کا نجکاری کا تجربہ ہی نہیں ہے۔ ان میں سے ایک شخص بھی اس قابل نہیں کہ وہ پوری دنیا کے خریداروں کے ساتھ بات چیت کر سکے، bargaining کر سکے، قیمتیں طے کر سکے، پاکستانی اثاثہ جات کے تحفظ کے لئے لڑ سکے۔ اپنے لوگوں، قریبی پارٹنر کو محض کرپشن کو چھپانے اور کرنے کے لیے لگایا گیا ہے۔ یہی حال وزارت خزانہ کا ہے کہ یہ وزارت بھی ایک منشی صاحب کے پاس ہے اُنہوں نے کل منشی جمع کر لیے ہیں۔ اسی طرح یہ نجکاری کمیشن بھی منشیوں کا ایک گروپ ہے۔ جس میں chaterd accountant ہیں، charaterd accountant کا کام books maintain کرنا ہوتا ہے، accounts تیار کرنا ہوتا ہے، یہ پورے پاکستان کے قومی اثاثوں کو بیچنا، کاروبار کرنا، bargaining کرنا، billing کرنا، اس کا حساب کرنا، شفافیت کو یقینی بنانا ان کا موضوع ہی نہیں ہے۔

## نجکاری کے بین الاقوامی معیارات

دنیا بھر میں نجکاری ہوتی ہے مگر میرٹ اور شفافیت کو بہر صورت یقینی بنایا جاتا ہے۔ لہذا اگر ان حکمرانوں نے نجکاری کرنی ہے تو اس کے لئے بین الاقوامی معیار کو ملحوظ رکھا جائے۔ ہم اُس بین الاقوامی شفافیت کے پیمانے پر ہی پاکستان میں صاف و شفاف نجکاری دیکھنا چاہتے ہیں۔

اس موقع پر ایک تاریخی واقعہ بھی آپ کے علم میں لاتا چلوں کہ 1996ء میں محترمہ بے نظیر بھٹو کے دور میں PTCL کی نجکاری کی گئی اور PTCL کے شیئرز کو فی شیئرز 30 روپے کے حساب سے بیچا گیا۔ اس کام کے لیے انہوں نے Union Bank of Switzerland کی ایک سکیورٹی کمپنی کے ذریعے یہ کام کروایا۔ ابھی یہ مرحلہ مکمل نہیں ہوا تھا کہ تاجروں اور بیوروکریٹس میں سے پاکستان کے کچھ دردمند محبت وطن لوگ درمیان میں آئے اور انہوں نے محترمہ کو قائل کیا کہ یہ پاکستان کے ساتھ بہت بڑا ظلم ہو رہا ہے اور ایک بہت بڑا قومی اثاثہ کوڑیوں کے بھاؤ بک رہا ہے۔ بہر صورت محترمہ قائل ہوئیں اور PTCL کی شفاف نجکاری کو ممکن بنانے کے لئے اُس وقت مسلم کمرشل بینک کے صدر حسین لوائی کے سپرد یہ کام کیا گیا۔ حسین لوائی نے پہلی مرتبہ یہ سسٹم پاکستان میں متعارف کروایا کہ انہوں نے PTCL کی نجکاری میں شفافیت پیدا کرنے کے لیے لندن کی ایک بین الاقوامی فرم کی خدمات حاصل کیں جو کہ شفافیت کے حوالے

سے معروف تھی۔ اس انٹرنیشنل فرم کی زیر نگرانی PTCL کی نجکاری کے لئے پوری دنیا میں تشہیر کی گئی۔ بعد ازاں میرٹ پر فیصلہ کیا گیا تو وہ شیئر جو 30 روپے کے حساب سے بک رہا تھا وہ 56 روپے کا بکا اور 500 ملین سے لے کر 800 ملین ڈالر تک کا پاکستان کو فائدہ پہنچا۔ اُس ایک شخص نے اتنے بڑے نقصان اور بحران سے پاکستان کو بچایا اور پاکستان کو نفع ملا۔ جونہی 1997ء میں مسلم لیگ (ن) کی گورنمنٹ آئی انہوں نے حسین لوائی کو اس دیا ندراری پر سزا دی اور اُسے پاکستان سے بھگا دیا گیا کہ پاکستان میں ایسے دیا ندر لوگ نہیں چاہئیں جو کرپشن کو روکیں اور ملک کو فائدہ پہنچائیں بلکہ ہمیں ایسے لوگوں کی ضرورت ہے جو ہماری کرپشن کو ہماری خواہشات کے مطابق تحفظ فراہم کریں۔

آج ایسے دیا ندر اور اہل لوگوں پر مشتمل کمیشن بنانے کے بجائے ایک ایسا بورڈ بنایا گیا ہے جس بورڈ کے ذریعے یہ حکمران اپنی کرپشن کو 100% تحفظ دیں گے۔ میں یہ بتا دینا چاہتا ہوں کہ قومی اثاثے کسی حکمران یا کسی سیاسی لیڈر کے خاندان کی جائیداد نہیں ہے، یہ کسی کی وراثت نہیں کہ جسے چاہے جس بھاؤ بیچ دے۔ یہ پاکستان کے اٹھارہ کروڑ عوام کا ورثہ ہے۔ یہ ریاست پاکستان کی ملکیت ہے، ہماری اگلی نسلوں کی ملکیت ہے۔ بین الاقوامی شفافیت کے معیار کو سامنے رکھا جائے اور جن اداروں کی نجکاری لازمی ہے انہیں بین الاقوامی شفافیت کے معیار کے مطابق بیچیں۔

میں آپ کے سامنے چند دیگر ممالک کی مثالیں بیان کرتا ہوں کہ وہ لوگ اپنے قومی اداروں کی نجکاری کے ضمن میں کن کن اصول و ضوابط کی پابندی کرتے ہوئے شفافیت اور میرٹ کو ممکن بناتے ہیں۔

☆ 1980ء میں برطانیہ میں نجکاری ہوئی اور معاشرے کے اچھی شہرت کے حامل لوگوں اور سارے جماعتوں نے مل کر نگرانی کی اور سو فیصد شفافیت کو یقینی بنایا۔ یار دوستوں کو اور اپنے سیاسی ورکروں کو ملا کر برطانیہ نے کمیشن نہیں بنانے دیا اور پھر ان اداروں کے ملازموں کو stake holder بنایا گیا۔ اس عمل میں انہیں دس سال لگے۔

☆ اسی طرح فرانس میں بھی نجکاری ہوئی۔ ساری پارٹیوں کے لیڈر اس کی نگرانی کرنے والے تھے۔ 20 لاکھ ملازموں کو stake holder بنایا گیا۔ ملازمین اور اس پروڈکٹ کو خریدنے والے عام صارفین کی رائے بھی شامل کی گئی اور پھر فیصلے کئے گئے۔

☆ جرمنی میں 1970ء میں نجکاری ہوئی۔ وہاں کے چانسلر اور اچھی شہرت کے حامل افراد نے بطور کمیشن نگرانی کی اور سو فیصد شفافیت کو یقینی بنایا۔ مالکان اور ملازمین دونوں پر مشتمل بورڈ بنایا گیا۔ اسی ماڈل کو بعد میں فرانس اور برطانیہ نے بھی اختیار کیا۔

☆ آسٹریلیا میں بھی 1980ء میں نجکاری ہوئی۔ اُس کی نگرانی کرنے والے وہ لوگ تھے جن کی امانت و دیانت پر قوم فخر کرتی تھی۔ انہوں نے شرط لگا دی کہ سیاستدانوں کو نجکاری کے عمل کے قریب بھی نہیں آنے دیا جائے گا۔ اس لئے کہ سیاست اور تجارت اکٹھی نہیں ہوگی کہ بیچنے والے سیاستدان ہوں اور خریدنے والے بھی یہ خود تاجر بن کر سامنے آجائیں۔ ان لیڈروں نے پورے آسٹریلیا میں اس بات کو یقینی بنایا کہ جو لوگ بیچ رہے ہیں، درپردہ خریدنے والے وہ خود نہ ہوں۔ اگر ایسا کوئی شخص ملا تو اس کو باہر نکال دیا گیا۔

☆ کینیڈا میں بھی 80ء کے زمانے میں نجکاری ہوئی۔ قوم کے اعتماد کے حامل افراد نے شفافیت کو ممکن بنانے کے لئے

نگرانی کی۔ انہوں نے اپنے ویژن اور انتظامی اہلیت کے ذریعے اس پورے عمل کو شفاف بنایا اور شفافیت کا ایک معیار قائم کیا۔

☆ اسی طرح ساؤتھ کوریا، ملائیشیا، برازیل اور ارجنٹائن میں بھی نجکاریاں ہوئیں مگر بہر صورت شفافیت کو یقینی بنایا گیا۔

☆ انڈیا میں بھی نجکاری ہوئی تھی اور 50 قومی ادارے بیچے گئے تھے۔ جواہر لال نہرو نے اس کے لئے 1961ء میں کمیشن قائم کیا تھا اور لوگوں کی ملازمتوں اور شفافیت کو یقینی بنایا گیا تھا۔ بعد ازاں 1998ء میں نجکاری کی گئی اور ان اداروں میں موجود 10 لاکھ ملازمین کو stake holder بنایا گیا۔ فیصلہ کرنے کے لیے ملازمین اور انتظامیہ کا مشترکہ بورڈ بنایا گیا جو شفافیت کو یقینی بنائے۔ نیز حکومت و اپوزیشن کی طرف سے کوئی سیاسی دباؤ قبول نہ کیا۔

☆ ٹورانٹو میں گذشتہ ماہ جنوری 2013ء سے ڈیڑھ ہزار کے قریب ایک خاص کمپنی کے ٹیکسی ڈرائیور کو مالکانہ حقوق دیئے جا رہے ہیں۔ پچیس ہزار ڈالر کی ٹیکسی ہوتی ہے اور حقوق مالکانہ ملنے کے بعد وہ ٹیکسی تین لاکھ ڈالر کی ہو جائے گی، ایک سال ہو گیا ہے Toronto کونسل کے لوگ علی الاعلان سماعت کر رہے ہیں۔ چھ سو ٹیکسی ڈرائیور بیٹھتے ہیں، سماعت ہوتی ہے، اپنے اپنے موقف کے حق میں بحث ہوتی ہے۔ صاف و شفاف طریقے سے فیصلہ کر رہے ہیں۔ ایک پیسے کی کرپشن اور حرام خوری کی کسی کو جرات نہیں۔ اس طرح غریب ٹیکسی ڈرائیور کروڑوں کے مالک بن جائیں گے۔ پاکستان میں اگر ایسی نجکاری ہو جائے جس میں ہمارے حکمرانوں کو کمیشن نہ ملے اور غریب کو اتنے پیسے مل جائیں تو ان لیڈروں کو تو ہارٹ اٹیک ہو جائے گا کہ غریبوں کے گھر کروڑوں روپے چلے گئے اور ہمیں حصہ ہی نہیں ملا۔

پاکستان کا اختیار کردہ نجکاری کے لئے موجودہ طرز عمل دنیا کے کسی 3rd class ملک کے معیار شفافیت پر بھی پورا نہیں اترتا۔ الیکشن کے بعد تو ایسا لگتا ہے جیسے ان کو سارا ملک بیچ کے خود کھا جانے کا مینڈیٹ مل گیا ہے۔ کہاں گئے سیاسی جماعتوں کے لیڈر۔۔؟ پارلیمنٹ کے فلور پہ بحث کیوں نہیں کرتے۔۔؟ اُن کی زبانیں کیوں بند ہیں۔۔؟ قومی اثاثے بک رہے ہیں، ملک بک رہا ہے۔ اگلی نسلوں کا کیا ہوگا۔۔؟ یہ کھاپی کے بھاگ جائیں گے۔ مگر ہم انہیں بھاگنے نہیں دیں گے۔ اگر ان سیاسی جماعتوں میں دم خرم نہیں تو کوئی پرواہ نہیں، عوامی انقلاب آنے کو ہے۔ ان شاء اللہ عوام پر امن انقلاب لا کر عوامی طاقت سے یہ سارے اثاثے واپس ریاست پاکستان کو دلا دیں گے اور شفاف طریقے سے تمام امور کو سرانجام دیں گے۔

## 15 نکاتی فارمولا

نجکاری کے عمل میں شفافیت لانے کیلئے 15 نکاتی فارمولا تجویز کر رہا ہوں تاکہ مسئلہ کا حل بھی قوم کے سامنے آسکے۔

1- نجکاری میں مہارت رکھنے والی بین الاقوامی شہرت کی حامل امانت، دیانت اور شفافیت کو یقینی بنانے والی کسی فرم کی نگرانی میں نجکاری کے لئے اقدامات کئے جائیں جیسے حسین لوائی نے کیا تھا۔

2- نجکاری بورڈ میں شامل تمام ممبرز اور اندرون ملک سے آنے والے تمام خریدار اپنے ذمہ واجب الادا ٹیکس باقاعدگی سے ادا کرتے ہوں۔

3- صاف اور شفاف پس منظر اور پیشہ وارانہ امور میں ماہر افراد ہی کو نجکاری بورڈ کا ممبر بنایا جائے۔

4- کسی سیاسی جماعت کے کارکنوں کا کمیشن قبول نہیں بلکہ غیر متنازعہ، اچھی شہرت کے حامل سپریم کورٹ، ہائی

کورٹ کے ریٹائرڈ ججز پر مشتمل کمیشن بنایا جائے۔

5- نجکاری پرمیڈیا پر کھلی بحث ہونی چاہیے۔ جس میں نجکاری بورڈ کے لئے مجوزہ ممبرز کے مکمل پس منظر، اُن کی تعلیم، اُن کا تجربہ اُن کا خاندان، سیاسی تعلق، مہارت، قابلیت سب کچھ قوم کو بتایا جائے کہ کیا یہ اس ذمہ داری کے اہل ہیں یا نہیں؟

6- جس ادارے کو خریدنے کی جسے دلچسپی ہے وہ اپنی بولی بھی خفیہ طریقہ سے نہیں دے گا بلکہ TV چینلوں کے ذریعے اس کی بولی عوام کے سامنے آئے تاکہ شفافیت کو یقینی بنایا جاسکے۔ بند کمرے میں خفیہ تجارت نہیں ہوگی۔ منشاء گروپ اور اس جیسے دیگر افراد اور گروپ جن کے پردے کے پیچھے خریدنے والے خود حکمران ہیں، ایسا نہیں ہوگا۔ خریدار اپنے نام، اپنی کمپنیوں کا نام، اپنے خاندان کا نام، اپنے تمام اثاثے، آمدن، بزنس، پاکستان کے اندر اور پاکستان سے باہر سب کچھ بیان کریں گے۔ وہ بتائیں گے کہ اُن کے اثاثے کیا ہیں؟ کیا وہ کوئی ادارہ خرید کر سو فیصد ادائیگی کریں گے؟ یا پاکستانی بینک ہی اُن کو قرض دیں گے اور ملک کے بینکوں سے لئے گئے قرضے سے ہی پاکستانی ادارہ خرید کر اپنی جیب میں ڈال لیں گے۔ ہمارے ہی اثاثے، ہمارے ہی پیسے اور منافع خریدار کا، ایسا نہ ہو۔

7- کسی ادارہ کو خریدنے میں دلچسپی رکھنے والا اپنا کم سے کم 10 سال کا ریکارڈ دے گا کہ وہ یہ کاروبار یا اسی طرح کے کاروبار کو چلا رہا ہے یعنی انہیں اس کام میں مہارت ہو، ایسا نہ ہو کہ شعبے کا بیڑا غرق ہو جائے اور پیسے نکال کے وہ ملک سے باہر لے جائیں۔

## قدوة الاولیاء سیمینار

تحریک منہاج القرآن اور بزم قادریہ کے زیر اہتمام 21 جنوری 2014ء کو ”تعلیمات سیدنا طاہر علاء الدین اور دہشت گردی کا خاتمہ“ کے عنوان سے ایک تقریب منعقد ہوئی جس میں صدر تحریک منہاج القرآن محترم ڈاکٹر حسین محی الدین قادری، محترم پیر سید محمد سرفراز دربار عالیہ قادری بخش کمالیہ، امیر تحریک منہاج القرآن محترم صاحبزادہ مسکین فیض الرحمان درانی، مشائخ و علماء، مرکزی قائدین تحریک، محترم جی ایم ملک، محترم رانا فیاض احمد خان، محترم شہزاد رسول، عہدیداران بزم قادریہ اور تحریک منہاج القرآن کے کارکنان اور عقیدت مندوں نے بڑی تعداد میں شرکت کی۔

محترم ڈاکٹر حسین محی الدین قادری نے تقریب سے خطاب کرتے ہوئے کہا: شیخ المشائخ قدوة الاولیاء حضرت سیدنا طاہر علاء الدین القادری الگیلانی رحمہ اللہ علیہ دنیائے ولایت کے اس آفتاب درخشاں کا نام ہے جس کی تاب دار کونوں کے فیض سے تحریک منہاج القرآن کا آغاز ہوا اور اس مشن کو وہ محرک ملا کہ آنے والا ہر لمحہ اس تحریک کی مقبولیت اور وسعت کا پیمانہ بن گیا۔ شیخ الاسلام ڈاکٹر محمد طاہر القادری جیسی نابغہ روزگار شخصیت انکی علمی، فکری، تحریکی اور انقلابی سوچ کی وارث ہے۔ اسلام کا تنگ نظری، انتہا پسندی، دہشت گردی سے کوئی تعلق نہیں یہ تو دین امن و سلامتی ہے۔ قدوة الاولیاء سیدنا طاہر علاء الدین الگیلانی رحمہ اللہ علیہ و دیگر صوفیاء کی تعلیمات معاشرے میں قیام امن کیلئے عملی رہنمائی دیتی ہیں۔ سیدنا طاہر علاء الدین الگیلانی رحمہ اللہ علیہ کی تعلیمات معاشرے میں پائی جانے والی انتہا پسندی اور دہشت گردی جیسے زہر کیلئے تریاق کی حیثیت رکھتی ہیں۔ انکی تعلیمات پر عمل پیرا ہو کر ہم معاشرے کو امن کا گہوارہ بنا سکتے ہیں۔



8- خریداری میں دلچسپی رکھنے والے کے پچھلے 10 سال کے ٹیکس ادا کیگی کے ریکارڈ کو دیکھا جائے کہ کہیں وہ ٹیکس چور تو نہیں ہے۔

9- اسی طرح چیک کیا جائے کہ وہ ملکی قرضے کا نادہندہ/ ڈیفالٹر تو نہیں ہے۔ نیز کیا اُن کے خلاف فراڈ کا کوئی کیس کسی عدالت میں تو نہیں چل رہا۔

10- ان سوالات کے جوابات کے لیے یہ لوگ عوام کے سامنے بذریعہ میڈیا پیش کئے جائیں۔ اس لئے کہ قوم کو پتہ چلے کہ ان کے ادارے خریدنے والے کون ہیں؟ یہ ملکی و قومی اثاثے وزیراعظم کی ذاتی جاگیر نہیں ہے کہ رات کے اندھیرے میں اللہ تلکے کریں جس کو چاہیں بیچ دیں اور اپنے ہی نام سے اوروں کے ذریعے خرید لیں۔ نہیں، یہ قوم کی ملکیت ہے، قوم کو اس جانچ پڑتال کا حق ملنا چاہیے۔

11- خریدار کا ریکارڈ دیکھا جائے کہ یہ امانت و دیانت کا معاملہ کرنے والے ہیں۔ ان کی اپنی فرم اور انڈسٹری میں ان کے ریکارڈ کی تصدیق کی جائے کہ وہاں گھپلہ اور کرپشن تو نہیں۔ عوام کو حقوق دیتے ہیں، مزدوروں کو حقوق دیتے ہیں، ملازمین کی ملازمت کو تحفظ دیں گے یا نہیں۔

12- ملازمین کو stake holder تسلیم کیا جائے اور ان کے حقوق کا تحفظ یقینی بنایا جائے۔

13- کسی بھی ادارے کو خریدنے میں دلچسپی رکھنے والے جملہ خریداروں کی بولیوں کا میڈیا پر موازنہ کروایا جائے اور پھر جو ملک و قوم کے مفاد میں ہو اسے مکمل جانچ پڑتال کے بعد قبول کیا جائے۔

14- اس پورے مرحلہ کے لیے قانونی ڈھانچہ ہونا چاہیے۔ متعلقہ فرد/ پارٹی سے معاملات طے پا جانے کے بعد تمام اصول و ضوابط کو پارلیمنٹ کی قرارداد کے ذریعے تحفظ دیا جائے۔ ہمارے ہاں تو بد قسمتی سے اتنے بڑے اقدامات کے لئے پارلیمنٹ کا قانون بھی نہیں بنایا گیا۔ گھر میں بیٹھ کر بس چار آدمیوں نے پورے ملک کو نیچے کا فیصلہ کر دیا۔ ممبران پارلیمنٹ کیوں خاموش ہیں۔۔۔؟ لہذا نجکاری کے لئے act of parliament ہونا چاہیے۔ ایک ایک باریک شق پارلیمنٹ میں پاس ہونی چاہیے۔

15- اگر خریدار خریداری کے معاہدہ کو پورا نہ کرے، سو فیصد پیسے ادا نہ کرے یا کوئی اور خلاف ورزی کرے تو اس سے معاہدہ ختم کیا جاسکے۔

میں نے یہ 15 نکاتی فارمولا نجکاری کے عمل کو 100 فیصد شفاف بنانے کے لیے دے دیا۔ اب یہ میڈیا، سیاسی جماعتوں اور پارلیمنٹ کی ذمہ داری ہے کہ اس موضوع کو اجاگر کریں۔ قوم میں اس حوالے سے شعور بیدار کریں۔ اپنے ملک اور قوم کے اثاثے جس پر ڈاکہ زنی ہونے جا رہی ہے اُس کو روکا جائے۔ یہ ہماری نسلوں کا حق ہے، اٹھارہ کروڑ کا حق ہے۔

**خریدار ہوشیار!**

ان حقائق کو منظر عام پر لانے اور قوم اور مقتدر حلقوں تک اس حقیقت کو پہنچانے کا میرا مقصد صرف یہ ہے کہ یہ سارے اثاثے ان حکمرانوں کے خاندان کی جائیداد نہیں ہیں بلکہ اس کے مالک اٹھارہ کروڑ عوام ہیں جن کا حال یہ ہے

کہ وہ بھوکے مر رہے ہیں۔ افسوس کہ اس کا جواب دینے والا کوئی نہیں۔ قوم کب تک سوتی رہے گی؟ قوم انقلاب کے لیے باہر نکلنے کا فیصلہ کیا اس وقت کرے گی جب کچھ نہیں بچے گا اور سب کچھ اٹھ جائے گا۔ قومی اداروں کو بھی مخاطب ہوں کہ وہ کب تک سوتے رہیں گے؟ ملک ہے تو ہم بھی ہیں تم بھی ہو۔ اگر ملک نہیں بچا تو کچھ نہیں بچے گا۔ موجودہ حکمرانوں نے تو چند لوگوں کے ہاتھوں پورا ملک بیچنے اور خود ہی خریدنے پر لگا دیا ہے۔

میں موجودہ حکمرانوں اور ان اثاثہ جات کے خریدنے والوں کو آگاہ کر رہا ہوں کہ یہ قوم کا اثاثہ ہے اور اٹھارہ کروڑ عوام اس کے مالک ہیں۔ ہم اس میں لوٹ مار نہیں ہونے دیں گے۔ اگر شفاف طریقے سے بین الاقوامی معیارات اور درج بالا اصولوں کے مطابق کامل دیانتداری کے ساتھ نجکاری نہ ہوئی تو عنقریب عوامی انقلاب آ رہا ہے۔ ہم عوام کی طاقت لے کر پر امن طریقے سے اس فراڈ، بددیانت، کرپشن پر مبنی نجکاری کو candle کر دیں گے۔ عوامی انقلاب کے بعد اس کو منسوخ کر کے ان اثاثوں/ اداروں کو دوبارہ قومی تحویل میں لے لیں گے۔ اگر ضرورت محسوس ہوئی تو بین الاقوامی شفافیت کے پیمانے کے مطابق اُس کی نجکاری کرائیں گے۔ لہذا بیچنے والے اور خریدنے والے خبردار رہیں۔

## نجکاری کب ناگزیر ہوتی ہے؟

میں بنیادی طور پر نجکاری کے تصور کے خلاف نہیں ہوں، میرا مقصد و مدعا نجکاری میں شفافیت کو یقینی بنانا ہے۔ شفافیت میں یہ بھی شامل ہے کہ پہلے بین الاقوامی شفافیت کی ماہر فرم ان متعلقہ اداروں کا حساب کتاب اور ریکارڈ دیکھ کر فیصلہ کرے کہ کون کون سے ادارے ریاست کو حقیقی معنوں میں منافع دے رہے ہیں اور کون سے ادارے خسارے میں ہیں؟ کیا ان خسارے والے اداروں کی نجکاری کی ضرورت ہے یا نہیں؟

نجکاری سے پہلے ہر ممکن کوشش کی جاتی ہے کرپشن کو ختم کر کے، مینجمنٹ کو صاف شفاف بنا کر اور اُس کے انتظامات کو بہتر بنا کر اس نقصان میں جانے والے ادارے کو قابل منافع بنایا جائے۔ جب منافع کے حصول کے تمام امکانات ادارے سے ختم ہو جائیں، سو فیصد شفافیت، دیانتداری لا کر بھی کسی ادارے کو ریاست کی ملکیت میں قابل منافع نہ بنایا جاسکے تو اُس کو نجکاری کے لئے پیش کرتے ہیں۔

افسوس! یہاں تو یہ بھی کسی کو نہیں پتہ کہ کون سے ادارے نفع میں جا رہے ہیں اور کون سے نہیں۔ ان حکمرانوں نے تو ان اداروں کو اپنی ملکیت میں لانے کے لئے یہی کہنا ہے کہ یہ ادارے نقصان میں ہیں لیکن جونہی نجکاری کے پردے میں ان اداروں کو یہ خود حاصل کرتے ہیں تو یہ ادارے نفع بخش ہو جاتے ہیں کیونکہ وہ ادارے حقیقی معنوں میں خسارے میں تھے ہی نہیں بلکہ انہوں نے اپنی ملکیت میں لینے کے لئے ان کو نقصان و خسارہ میں ظاہر کیا تھا۔ اس سقم اور نقص کو دور کرنے کے لئے دنیا کے کئی ممالک غیر جانبدار فرم کو نجکاری کرنے یا نہ کرنے کا اختیار دیتے ہیں۔

چونکہ یہ حکومت اور سیاسی لیڈرز کرپٹ ہیں اور یہاں تجارت اور سیاست جمع ہے۔ یہ جو بھی اقدام کرتے ہیں نجکاری کا یا کسی بھی قسم کے لین دین کا یا کسی بھی ملک کے ساتھ معاہدہ کرتے ہیں تو اُس میں ان کی شراکت، حصہ اور کمیشن ہوتا ہے۔ یہ شفاف لین دین کرتے ہی نہیں ہیں۔ ان کے ہاں امانت و دیانت حرام ہے۔ لہذا میں تو ان حکمرانوں کو یہ حق ہی نہیں دیتا کہ یہ فیصلہ کریں کہ کون کون سے ادارے نجکاری کے قابل ہیں۔ اس کے لیے دیانتدار، ایماندار، غیر

جانبدار، غیر سیاسی کمیشن ہو جو جائزہ لے اور فیصلہ کرے کہ یہ ادارے اس حد تک نقصان میں ہیں کہ سوائے نجکاری کے کوئی اور علاج نہیں رہا نیز یہ ادارے وہ ہیں کہ جن کی انتظامیہ تبدیل کرنے اور انتظامی اقدامات کے ذریعے نقصان کو روکا جاسکتا ہے۔ مگر یہ فیصلہ وہ کمیشن کر سکتا ہے جو غیر سیاسی ہو، جس کا اپنا ذاتی مفاد اور کاروبار اس نجکاری سے وابستہ نہ ہو۔

افسوس کہ کچھ ایسے ادارے بھی بیچے جارہے ہیں جو فائدے میں ہیں۔ جو ادارہ نفع میں جانے والا ہو اُس کو تو کبھی دنیا کی کوئی ریاست بیچنے کا نام نہیں لیتی۔ اس لئے کہ وہ کما کر حکومت و ریاست کو دے رہا ہے۔ یہاں ظلم کی حد ہے کہ وہ ادارے بھی بیچے جارہے ہیں جو اربوں کما کر دے رہے ہیں۔

علاوہ ازیں جن خسارے والے اداروں کی نجکاری کی جارہی ہے ان پر میرا سوال یہ ہے کہ کیا اُس کے خسارے کے اسباب معلوم کر لیے گئے۔۔۔؟ غیر جانبدار، دیانتدار، ماہر، تجربہ کار لوگوں پر مشتمل کمیٹی نے پہلے اُس کے خسارے کے اسباب کا تجزیہ کر دیا ہے۔۔۔؟ افسوس کہ ہمارے ہاں ایسا نہیں ہوا۔

یہ نہیں کہ جو سیاسی لیڈر آئے اور وہ خود تاجر بھی ہو اور اُس کے ساتھی تاجر ہوں، خاندان تاجر ہوں اور اپنا نیا بزنس ایونیو کھولنے کے لیے اُس خسارے کو ختم کرنے کی کوشش ہی نہ کریں اور براہ راست نجکاری کر دیں، اس لیے کہ خود خریدنا ہے۔ ایسا ظلم دنیا کی کسی ریاست میں نہیں ہوتا۔

پہلے کمیٹی تعین کرے کہ خسارے کے اسباب کیا ہیں؟ جب اسباب کا تعین ہو جائے پھر اگلا مرحلہ ہوتا ہے کہ اُن کے ازالے کی کاوشیں ہوئی ہیں یا نہیں؟ ان حکمرانوں نے تو اقتدار میں آنے کے بعد اُن اسباب کو ختم کرنے کی کوشش ہی نہیں کی بلکہ فوراً نجکاری کا فیصلہ کر لیا۔ ایک زمانہ میں PIA کما کے دیتا رہا ہے، دنیا کی بہترین airlines میں سے تھا۔ یہ کمانے والا ادارہ تھا یہ کیوں خسارے میں گیا ہے۔۔۔؟ اُن اسباب کا خاتمہ کریں۔ جب سارے اسباب کا خاتمہ کرنے کی ہر ممکن کوشش ہو چکے اور پھر بھی وہ ادارہ خسارے سے نہ نکلے اور کمیٹی یہ کہہ دے کہ نجکاری کے سوا کوئی اور چارہ کار نہیں پھر آپ اُس کی نجکاری کی طرف جاتے ہیں۔ یہ دونوں کام نہیں ہوئے، براہ راست نجکاری اور نجکاری برائے حرام خوری۔

پاکستان کی سیاسی قیادت کو قیادت کہنا ہی نا جائز ہے۔ ان حکمرانوں کا ایجنڈا صرف کرپشن، کمیشن، اور لوٹ مار ہے۔ پاکستان کی سالمیت، آزادی، اقتصادی ترقی اور پاکستان کے مفادات کے تحفظ کے ساتھ انہیں کوئی سروکار نہیں ہوتا۔ سو یہ سب کچھ اپنے ذاتی اور وسیع تر مفاد کے لیے کرتے ہیں۔

## ملکی سالمیت یا ذاتی مفادات کا تحفظ

معدنیات سے لبریز زمین بلوچستان کے وسائل کو ادا کرنے پونے دہائیوں پہلے جا رہا ہے۔ پنجاب، سندھ، بلوچستان کی اہم جگہیں ایکڑوں کے حساب سے خلیجی شہزادوں کو گالف کھیلنے اور بطور شکار گاہ دی جا رہی ہیں۔ شمسی ایئر بیس تک اوروں کے سپرد کر دیئے گئے۔ اس کی وجہ یہ ہے کہ جن ممالک کو یہ اس طرح کے فوائد پہنچاتے ہیں اُن ملکوں میں ان کی جائیدادیں، محلات، بہت بڑے بزنس پلازے، shopping centers اور business empires ہیں، یہ ذاتی مفادات ہیں جو پاکستان کے حصے بچ کر اُس کے عوض اپنے خاندان کے لیے اُن سے وصول کرتے ہیں۔ یہ پاکستان کے ساتھ یہ سلوک کیوں نہ کریں، انہوں نے اس کے بدلے میں اپنی رہائش گاہیں، محلات، نوکریاں، بزنس اور مفادات لینے ہیں۔ یہ

پاکستان کی سالمیت کا تحفظ اس لیے نہیں کر سکتے کہ جو آدمی خود کرپٹ ہو وہ دوسرے کی آنکھ میں آنکھ ڈال کر بات نہیں کر سکتا۔ لہذا یہ اپنے مستقبل، business empire اور مالی مفادات کو تحفظ دینے کے لیے پورے پاکستان کے مفادات کا ستیاناس کرتے ہیں۔ یہ ملک شکار گاہ بنتا رہے گا، اس ملک کی سرزمین شکار گاہ بنتی رہیں گی جب تک ان شکاریوں سے اس ملک کے اٹھارہ کروڑ عوام کو نجات نہیں مل جاتی۔ یہ حکمران اس ملک اور عوام کے شکاری ہیں۔

## قدرتی وسائل سے بھرپور سرزمین کی بد قسمتی

پاکستان میں معدنی وسائل بے پناہ ہیں۔ اس میں شک نہیں ہے کہ صرف معدنی ذخائر کے اعتبار سے پاکستان دنیا کے نویں درجے پر آتا ہے۔ اس سرزمین میں اللہ نے بے حد خزانہ رکھا ہے۔ اس کی کچھ مثالیں آپ کو دیتا ہوں:

☆ تھرکول کے ذخائر سے ایک لاکھ میگا واٹ تک اگر ایک سو سال بھی مسلسل توانائی لی جائے، تب بھی تھرکول کے ذخائر کا صرف چوتھا حصہ استعمال ہوگا۔ یعنی صرف تھرکول کے ذخائر ہماری صدیوں تک توانائی کی ضرورت پوری کرنے کے لیے کافی ہیں۔ اسی طرح بلوچستان کی سرزمین کا معدنی ذخائر کے ساتھ سینہ بھرا پڑا ہے مگر بد قسمتی کہ کرپشن اس ملک کو کھا گئی۔ ملک کو مہیا کرنے کے بجائے ان کی نظر اپنی جیبیں، خاندانوں کی جیبیں، نسلوں کی جیبیں بھرنے پر ہے اس لیے ملک میں غربت ہے اور عوام بھوک سے مر رہے ہیں۔

☆ بلوچستان پاکستان کے کل رقبے کا 44% ہے، رقبہ کے اعتبار سے سب سے بڑا اور آبادی میں سب سے چھوٹا صوبہ ہے۔ معدنی ذخائر کے اعتبار سے دنیا کے بڑے قیمتی اور نایاب ترین خطوں میں سے ایک ہے۔ صرف بلوچستان کے ذخائر کو دیانتداری کے ساتھ منظر عام پر لایا جائے تو پاکستان کے سارے معاشی مسائل حل ہو جاتے ہیں۔ سرزمین بلوچستان میں سونا، تانبا، کرومائیٹ، معدنی تیل، قدرتی گیس، لوہا، زنک، جیسم اور کولکے کے علاوہ کثیر تعداد میں قیمتی معدنیات ہیں۔

☆ بلوچستان کی سمندری تجارت اربوں روپے دے سکتی ہے۔ بد قسمتی یہ ہے کہ یہاں جن کمپنیوں کے ساتھ معدنیات نکالنے کی بات ہوتی ہے تو سب سے پہلے کمیشن کی بات ہوتی ہے کہ ہمیں ذاتی حیثیت میں اس ٹھیکے سے کتنا حصہ ملے گا۔

☆ اسی طرح حکمران اور گوادری کی جغرافیائی صورت حال پاکستان کی ٹریڈ اور معیشت کو بے پناہ فائدہ پہنچا سکتی ہے۔

☆ سرزمین بلوچستان ریکوڈک، سینڈک، پلائنیم، یورینیم، گیس، تیل اور سونے کے کھربوں ڈالر کی مالیت کے ذخائر سے معمور ہے۔

مگر ان تمام قدرتی نعمتوں سے فائدہ حاصل کرنے کے لئے ایک سیاسی ویژن کی ضرورت ہے۔ ایک دیانتدار قیادت کی ضرورت ہے۔ میں سمجھتا ہوں تنہا بلوچستان اٹھارہ کروڑ عوام کی غربت کا ازالہ کر سکتا ہے بشرطیکہ اگر یہاں دہشتگردی ختم کر دی جائے اور لوٹ مار ختم کر دی جائے۔ ان لیڈروں کی آنکھیں شکاریوں کی طرح ایک ایک چیز سے کمیشن لینے، کرپشن کے حصے لینے پہ لگی ہوئی ہیں۔ وہ کہتے ہیں ہمارے حصے ملیں تو پھر ہم ان معدنیات کو نکالنے کے لیے ٹھیکہ دیں۔ اگر ہمیں ہمارا حصہ نہیں ملتا تو قوم جائے جہنم میں، سو سال اسی طرح یہ ذخائر پڑے رہیں ہمیں کوئی پرواہ نہیں۔

اب یہ بلوچستان میں موجود ریکوڈک کے ذخائر کے سودے بھی کر رہے ہیں۔ ایسا کرنا پوری پاکستانی معیشت کا سودا ہوگا۔ پاکستان کی معیشت کی شہ رگ کاٹی جائیگی۔ اس سلسلے میں نیویارک اور واشنگٹن ڈی سی میں موجود حکمرانوں کی

مینگنز دنیا کی 8 کمپنیوں کے ساتھ شروع ہو چکی ہیں اور 10 ارب ڈالر advance میں معاہدہ کرنے کے لیے رشوت مانگی جا رہی ہے۔ اُس کمپنی سے بات ہوگی جو 10 ارب ڈالر advance دے گا۔ اس کے بعد بین الاقوامی دھوکے کے ٹینڈر ہوں گے اور نام نہاد مرضی کی قیمت ظاہر کر کے یہ عظیم ذخیرہ بیچ دیا جائے گا۔

میں سمجھتا ہوں کہ اگر دو سال کی بنیاد پر بلوچستان پر محنت کی جائے۔ وفاقی حکومت ملکی و قومی مفاد کے لئے دلچسپی لے۔ کچھ وزارتوں اور وزراء کو صرف بلوچستان سپرد کر دیا جائے کہ وہ پانکیٹ پروجیکٹ کے طور پر وہاں بیٹھیں، بلوچ قوم کے اعتماد کو بحال کریں۔ وہاں دہشتگردی کا خاتمہ کریں، وہاں ترقی، امن، استحکام اور معاشی خوشحالی لائیں تو وہاں موجود ذخائر سے فائدہ اٹھاتے ہوئے دو سال میں پاکستان کی تقدیر بدلی جاسکتی ہے۔

مگر افسوس کہ ان کی دلچسپی سیاست اور تجارت سے ہے، ان کی کوئی دلچسپی ریاست سے نہیں ہے۔ میں نے قوم کو نعرہ دیا تھا ”سیاست نہیں، ریاست بچاؤ“ اس نعرہ کے پیچھے بھی سوچ کارفرما تھی کہ یہ لوگ اپنی سیاست بچانے کی فکر کرتے ہیں، ریاست بچانے کی کبھی فکر ان کے ذہن میں نہیں ہوتی۔

جن دو پارٹیوں نے اقتدار کے لئے باریاں لگا رکھی ہیں ان جانے والوں اور آنے والوں میں کوئی فرق نہیں ہے۔ موجودہ حکمرانوں کی انتخابی مہم کی تقریریں نکال کے دیکھیں جو نام لے کر کہتے تھے کہ ان کو سڑکوں پر گھسیٹیں گے اور پائی پائی ان کی سوئزر لینڈ کے بینکوں سے نکلوائیں گے۔ آج ان کو اقتدار پر آئے ہوئے ایک سال کا عرصہ ہونے کو ہے، اس کے لئے انہوں نے کیا کیا؟ یہ کچھ نہیں کریں گے اس لئے کہ سوئزر لینڈ کے بینک دونوں گھروں کے پیسوں سے بھرے پڑے ہیں۔ یہاں 13 بینک ہیں جن میں ایک سو ارب ڈالر سے زیادہ ان کرپٹ سیاسی لیڈرز کے پیسے پڑے ہیں۔ پاکستان کے ان کرپٹ سیاسی لیڈرز کی کرپشن، لوٹ مار کے پیسوں کو تحفظ دینے والوں اور انہیں اس حوالے سے ماہر بنانے والوں میں ان بینکوں کے آفیسرز بھی شامل ہیں۔ یہ سارے وہ لوگ ہیں جن کے ساتھ ہمارے حکمرانوں کی ذاتی دوستیاں اور گہرے تعلقات ہیں۔ پھر ان دو جماعتوں کے ہی نہیں، سوس بکوں کے آفیسرز بعض مذہبی جماعتوں کے رہنماؤں کے بھی ذاتی دوست ہیں جو بشکل مذہب مولانا ہیں، ان کی ساری قوم وہاں بڑی ہیں۔ میں کہتا ہوں جس شخص کے پیسے سوس بکوں میں ہیں وہ کرپٹ اور حرام خور ہے۔ اس لئے کہ یہی بینکس پوری دنیا کی کرپشن کو تحفظ دیتے ہیں۔ سوس بکوں کے آفیسرز کے ساتھ ان کی ذاتی دوستیاں اور تعلقات کرپشن کو چھپانے اور لوٹ مار کی دولت کو تحفظ دینے کی بناء پر قائم ہیں۔

ان حکمرانوں کی پوری دنیا میں بے شمار مالک کے ساتھ شراکت داری ہے۔ مختلف ناموں کے ساتھ پوری دنیا میں کاروبار کرتے ہیں۔ ان کا مقصد اقتدار کی کرسی پر بیٹھ کر مشرق و مغرب کے آخری کناروں تک اپنے کاروبار کو پھیلانا ہے۔

90ء کی دہائی میں ایک دفعہ میں نیوزی لینڈ گیا۔ Lord Mayor of Auckland نے میرے اعزاز میں عشاء دیا۔ اس تقریب میں نیوزی لینڈ کے سابق وزیر اعظم David Lange (اب فوت ہو گئے ہیں) بھی موجود تھے۔ انہوں نے مجھے کہا کہ ہماری نیوزی لینڈ کی ریاستی ملکیت میں موجود سٹیٹل مل کے 49% مالک آپ کے ملک کے حکمران ہیں۔ اندازہ لگائیں کہ جو لوگ ریاستی سٹیٹل مل کے نصف کے مالک ہوں، بتائیے دنیا کا کون سا کنارا انہوں نے چھوڑا ہوگا جہاں انہوں نے کرپشن کے ذریعے اپنے کاروبار کو پھیلایا نہ ہوگا۔ یہی تو سیاست اور اقتدار کے ذریعے یہ لوگ کرتے ہیں۔

دو سال قبل میں آسٹریلیا کے دورے پر تھا، یہاں سابق وزیر اعظم آسٹریلیا Bob Hawke سے میری ملاقات

ہوئی۔ یہ مسلسل 3 دورانیہ تک وزیراعظم رہے ہیں۔ وہ مجھے ملنے کے لیے آئے اور کہنے لگے کہ میں وزیراعظم آسٹریلیا کی حیثیت سے ایک بار پاکستان گیا تھا اور کروڑوں ڈالر کی سرمایہ کاری کے پلان پر بات کرنا چاہتا تھا مگر اُس وقت کے آپ کے حکمران نے مجھ سے 30% ہر ایک معاہدہ پر کمیشن مانگا۔ میں نے ایسا کرنے سے انکار کر دیا اور وہاں سرمایہ کاری کا منصوبہ شروع نہ ہو سکا۔ انہوں نے کہا پاکستان میں بڑے وسائل اور بڑی صلاحیت ہے مگر اس کو کرپٹ حکمران کھا گئے ہیں۔

## فرسودہ سیاسی نظام سے توقع عبث ہے

اس وقت ملک میں دو گروہ ہیں۔ ایک گروہ اٹھارہ کروڑ مظلوم و مجبور عوام کی شکل میں ہے اور دوسرا گروہ چند سو گھرانے ہیں جو انتخابات کے جھرو کے ذریعے منتخب ہونے کا skill اور فن جانتے ہیں اور دھن، دھونس اور دھاندلی کے ذریعے جیت کر اقتدار کی کرسی پر براجمان ہوتے ہیں۔ حرام کے کروڑوں اربوں روپے پانچ چار سال میں کماتے ہیں، اُس کا ایک حصہ اگلے الیکشن پہ لگاتے ہیں، تھانے خریدتے ہیں، برادریاں خریدتے ہیں، غنڈہ گردی، دہشتگردی کرتے ہیں شرافت کو پامال کرتے ہیں اور DC سے لے کر SHO، پیواری، DSP تک سب اپنی مرضی سے لگواتے ہیں۔ موجودہ فرسودہ انتخابی نظام کے ذریعے یہ ہمیشہ جیت کر آئیں گے اور سو سال بھی یہی جیت کر آئیں گے۔ کسی غریب اور سفید پوش کا بچہ خواہ کتنا ہی قابل کیوں نہ ہو اگر اس کے پاس دس بیس کروڑ روپے حرام کے نہیں، لٹیروں کے ساتھ گھ جوڑ نہیں تو وہ اگلے سو سال میں بھی MNA منتخب نہیں ہو سکتا۔

لہذا جو لوگ تبدیلی چاہتے ہیں انہیں ایک فیصلہ کرنا ہو گا۔ دو رنگی چھوڑ دے ایک رنگ ہو جا۔۔۔ سراسر موم یا پھر سنگ ہو جا۔ یا لٹیروں کے نظام کا حصہ رہیں یا انہیں لات مار کر عوام کے ساتھ کھڑے ہو جائیں۔ تبدیلی کے علمبردار اگر ہر روز یہ کہتے ہیں کہ انتخابات میں دھاندلی ہوئی ہے اور جو کچھ ڈاکٹر طاہر القادری نے کہا تھا سچ کہا تھا تو پھر اس دھاندلی کے نتیجے میں بننے والی اسمبلی میں وہ بیٹھے کیوں ہیں۔۔۔؟ انہیں چاہئے کہ اگر وہ حقیقی تبدیلی چاہتے ہیں تو پھر اس تمام نظام کو ٹھکرا دیں۔ یاد رکھیں! اس نظام نے انہیں بھی کچھ نہیں دینا اور یہ بھی بالآخر مایوس ہوں گے۔ شکاری اسی طرح لوٹتے رہیں گے اور عوام شکار ہوتی رہے گی۔

## مسائل کا حل صرف انقلاب میں ہے

صورت حال یہاں تک پہنچ چکی ہے کہ اب ہم صرف احتجاج نہیں کریں گے بلکہ انقلاب لائیں گے اور ہم پر امن عوامی انقلاب کے ذریعے ان شاء اللہ ملک سے لوٹ مار کا سارا راج ختم کریں گے اور ان سے قبضہ چھین کر پر امن طریقے سے عوام کو منتقل کریں گے اور یہ وقت اب قریب آ رہا ہے۔ میں دو ٹوک انداز میں بتا رہا ہوں کہ یہ حکمران اپنے ان اعمال اور کرتوتوں کی وجہ سے انقلاب کے دن کو قریب لا رہے ہیں۔ پارلیمنٹ میں بیٹھے ہوئے لیڈر اس اندھیر نگری، لوٹ مار، دھاندلی، کرپشن پر کیوں خاموش ہیں۔۔۔؟ کرپشن کے خاتمے کی بات کرنے والوں کو کیا یہ سب کچھ نظر نہیں آ رہا جو میں بتا رہا ہوں؟ ان حکمرانوں کے عزائم اقتدار پر بیٹھے ہی امن کی بحالی، غربت و بے روزگاری کا خاتمہ، مہنگائی پر کنٹرول اور ملک کی معاشی ترقی ہرگز نہ تھا۔ ان کا ایجنڈا صرف اپنی business empire کو پوری دنیا میں مضبوط کرنا، لوٹ مار کرنا اور اگلے سو سال تک اپنی نسلوں کو مالی طور پر مضبوط کرنا ہے یعنی لوٹ مار اور صرف لوٹ مار۔

ان حالات میں قوم مجبور یوں اور ضروریات زندگی کے نہ ہونے کی بناء پر گھر میں نہ مرے بلکہ ان حکمرانوں کے خلاف بغاوت کے لیے باہر نکلے جنہوں نے انہیں اس حال تک پہنچایا ہے۔ ایک کروڑ نمازیوں کی جماعت انقلاب کے لئے اذان ”لانگ مارچ“ کی صورت میں دی جا چکی ہے اب جماعت کھڑی ہونے والی ہے۔ عوام کو اس جماعت کے ساتھ قیام کرنا ہوگا۔ وہ وقت دور نہیں جب میں کال دینے والا ہوں۔ غیر مسلح ہو کر اپنے جذبے کی قوت کے ساتھ، امن کی قوت کے ساتھ، ریاست کی محبت کی قوت کے ساتھ، کرپشن، لوٹ مار کے خلاف ایمانی قوت سے لبریز ہو کر، لوگوں کے روزگار کے لیے، عدل و انصاف کی بحالی کے لیے، شفافیت کے لیے باہر نکلیں۔ گھروں میں بیٹھے رہیں گے تو مرتے رہیں گے، ملک لٹ جائے گا اور یہ حکمران ملک بیچ کر کوڑی کوڑی کھا جائیں گے اور اگلی نسلیوں کے لیے کچھ نہیں بچے گا۔ دہشتگردی کو بڑھا کر یہ پاکستان کی نیوکلیئر حیثیت کو برباد کر دیں گے۔ یہ لائے ہی اس لیے گئے ہیں کہ پاکستان کی سالمیت ان کے ہاتھوں بک جائے۔ ان کی غرض صرف پیسہ کمانے سے ہے۔ لہذا ایک پرامن انقلاب کے لیے، سبز انقلاب کے لیے، کرپشن کے خلاف، حقیقی جمہوریت کے لیے، اس ملک کو خلافت راشدہ کا نمونہ بنانے کے لیے قوم کو نکلنا ہوگا۔ میں ان شاء اللہ ان کے ساتھ ہوں گا۔ یہ ہی حل ہے اور اس کے سوا کچھ نہیں۔

عبث ہے شکوہ تقدیر یزداں      تو خود تقدیر یزداں کیوں نہیں



## حاجی عبدالرزاق یعقوب (بانی چیئر مین ARY گروپ) کی رحلت

شیخ الاسلام اور دنیا بھر میں موجود منہاج القرآن کی تنظیمات و کارکنان کا اظہار تعزیت

گذشتہ ماہ ARY گروپ کے بانی چیئر مین محترم حاجی عبدالرزاق یعقوب طویل علالت کے بعد اس دار فانی سے دار بقاء کی طرف کوچ کر گئے۔ انا للہ وانا الیہ راجعون۔ شیخ الاسلام ڈاکٹر محمد طاہر القادری نے محترم حاجی صاحب کے انتقال پر ان کے پسماندگان اور اعضاء و اقارب سے اظہار تعزیت کیا اور محترم حاجی صاحب کی خدمات کو خراج عقیدت پیش کرتے ہوئے کہا کہ حاجی عبدالرزاق یعقوب بڑے مخلص، دردمند مسلمان، سچے عاشق رسول اور عوامی فلاح و بہبود کا بیڑا اٹھانے والے انسان تھے، جنہوں نے عمر بھر کرپشن کے خلاف جنگ کی اور میڈیا اور ذرائع ابلاغ کے ذریعے شفافیت کی بنیاد رکھی۔ میں ان کی بخشش و مغفرت اور بلندی درجات کی اللہ رب العزت کے حضور دعا کرتا ہوں۔ اللہ تعالیٰ انہیں اپنے جوار رحمت میں جگہ دے اور حضور ﷺ کی شفاعت سے نوازے اور ان کی عمر بھر کی کاوشیں اپنی بارگاہ میں قبول فرمائے۔

محترم ڈاکٹر حسن محی الدین قادری نے محترم حاجی عبدالرزاق یعقوب (مرحوم) کی رہائش گاہ پر ان کے بھائی اور بھتیجے سے تعزیت کرتے ہوئے محترم حاجی صاحب کی خدمات کو خراج عقیدت پیش کیا۔

منہاج القرآن انٹرنیشنل کے تقریباً ایک سو ممالک میں موجود مراکز، تنظیمات اور کارکنان نے بھی محترم حاجی صاحب کی بخشش و مغفرت کے لئے شیخ الاسلام کی ہدایات پر قرآن خوانی کے اجتماعات اور دعائے مغفرت کی تقاریب کا اہتمام کیا اور حاجی صاحب مرحوم کی خدمات کو خراج عقیدت پیش کیا۔

# بانگِ اسرافیل ان کو زندہ کر سکتی نہیں روح سے تیار ہوگی میں بھی تمہی جن کا جسہ

زیر نظر تحریر علامہ اقبال کے شعری مجموعے ”ارمغانِ حجاز“ میں شامل نظم بعنوان ”عالمِ برزخ“ کی نثر ہے۔ اس نظم میں علامہ اقبال نے قبر، مردے اور غیبی آواز کے درمیان ایک تمثیلی مکالمہ بیان فرمایا ہے۔ اس مکالمہ کا ماحصل یہ ہے کہ جو لوگ زندگی میں غلامی کی لعنت میں گرفتار اور اس پر راضی ہوتے ہیں گویا وہ اپنی خودی کو ذلیل کر کے ایک طرح سے مار ڈالتے ہیں۔ وہ بظاہر زندہ ہونے کے باوجود مُردہ ہوتے ہیں اور ایسے لوگ مر کر دوبارہ زندہ نہیں ہو سکتے۔ غلامی کی زندگی، مرنے کے بعد زندہ ہونے کی صلاحیتوں کو فنا کر ڈالتی ہے۔ اقبال کے نزدیک غلامی اتنی بڑی لعنت ہے کہ قبر بھی غلام کی میت سے نفرت کرتی ہے اور اس کے ناپاک وجود سے پناہ مانگتی ہے۔

آج پاکستانی معاشرہ بھی فکری غلامی سے دوچار ہے، بے شعوری اپنی انتہاء پر ہے حتیٰ کہ حکمرانوں کے ہاتھوں لٹنے کا احساس بھی مرچکا ہے۔ فیصلہ ہمارے ہاتھ میں ہے کہ ہم نے اس فکری غلامی کو اختیار کئے رکھنا ہے یا آگے بڑھ کر اپنے حقوق خود حاصل کرنے ہیں۔

نظم ”عالمِ برزخ“ کی ذیل میں بیان کردہ نثر ”حکایاتِ اقبال“ (از محمد یونس حسرت) کے نام سے علامہ محمد اقبال کی نظموں کو نثری قالب میں ڈھالے گئے مجموعہ سے ماخوذ ہے۔

تقاضا ہے۔ دوسرے الفاظ میں یوں سمجھ لے کہ قیامت موت کا لازمی نتیجہ ہے۔

قبر کی یہ بات سن کر مُردے نے کہا:

”اے میری قبر! میں تو اس موت کے پھندے

میں گرفتار نہیں ہوا، جس موت کا پوشیدہ تقاضا قیامت یعنی

دوبارہ زندگی ہے۔ اگرچہ مجھے اس قبر میں پڑے ہوئے سو

سال ہو گئے ہیں لیکن صد سالہ مُردہ ہونے کے باوجود میں اپنی

قبر کی تاریکیوں سے بیزار نہیں ہوں۔ مٹی کے اس ظلمت

کدے میں سو سال سے پڑے ہونے کے باوجود میرے اندر

دوبارہ زندہ ہونے کی کوئی آرزو پیدا نہیں ہوئی۔ اگر قیامت

ایک مُردے نے اپنی قبر سے سوال کیا:

”اے میری قبر! ذرا یہ تو بتا قیامت کیا چیز

ہے؟ یہ کس آج کی کل ہے؟ تو ذرا مجھے قیامت کی حقیقت

سے آگاہ تو کر۔“

مُردے کا سوال سن کر قبر نے حیرانی سے جواب دیا:

”اے صد سالہ مُردے! کیا تجھے اتنا بھی معلوم

نہیں کہ قیامت کیا چیز ہے؟ یہ تو میرے لئے بڑی تعجب کی

بات ہے کہ تو قیامت کی حقیقت سے بے خبر ہے۔ سن اور

جان لے کہ قیامت دوبارہ جی اٹھنے کو کہتے ہیں اور ہر شخص

مرنے کے بعد دوبارہ زندہ ہوگا کیونکہ یہ تو اس کی موت کا



اسی کا نام ہے کہ میرا نحیف فزار بدن ایک بار پھر میری روح کی سواری بنے تو میں ایسی قیامت کا طلبگار نہیں ہوں۔“

غیب کی یہ آواز سن کر قبر کی حیرانی دور ہوئی اور وہ مردے سے کہنے لگی:

”مردے کی یہ باتیں سن کر قبر سخت حیران ہوئی کہ یہ کیسا مُردہ ہے جو دوبارہ زندہ نہیں ہونا چاہتا۔ آخر اسے کس قسم کی موت آئی تھی کہ اس موت کے بعد زندگی کی طلب نہیں ہے۔ قبران حیرانیوں میں کھوئی ہوئی تھی کہ غیب سے ایک آواز آئی اور اس آواز نے قبر کی حیرانی کو دور کیا۔ غیب سے آنے والی آواز نے کہا:

”اوکم بخت! اب میں سمجھی کہ میری مٹی میں اس قدر سوزش اور جلن کی کیفیت کیوں پیدا ہوگئی ہے؟ آہ ظلم! اب مجھے معلوم ہوا کہ تو دنیا میں غلامی کی لعنت میں گرفتار تھا۔ تو آزاد نہیں، محکوم تھا۔ اسی وجہ سے میری مٹی کی تاریکیاں اور زیادہ تاریک ہوگئی ہیں، تیری میت سے زمین کی شدید توہین ہوئی ہے۔ تیرے وجود نے زمین کا پردہ ناموس چاک کر ڈالا ہے۔ میں دعا کرتی ہوں کہ خدا محکوم اور غلام کی میت سے مجھے سو بار بچائے۔ اے اسرائیل! جلد اپنا صورت پھونک تاکہ زمین تہ و بالا ہو جائے اور مجھے اس ناپاک مُردے کے وجود سے نجات ملے۔ اے خدائے کائنات! میں تیری بارگاہ میں فریاد کرتی ہوں کہ اس محکوم اور غلام مُردے کے نجس و ناپاک وجود سے جلد میری خلاصی فرما۔“

”وہ موت جس کے بعد دوبارہ زندگی نہیں ہے، نہ سانپ، بچھو اور دیگر کیڑے مکوڑوں کا نصیب ہے اور نہ ایسی موت چوپایوں اور درندوں کی قسمت میں لکھی ہے۔ ہمیشہ کی یہ موت صرف اور صرف غلام قوموں کا مقدر ہے۔ جو لوگ زندگی میں غلام تھے اور زندگی کے جوش اور ولولے سے محروم تھے اور جن کی زندگی ایسی زندگی تھی جو زندگی کی حقیقی حرارت سے محروم تھی۔ بھلا ایسے لوگ جن کا بدن زندگی میں بھی روح سے خالی تھا۔ مرنے کے بعد دوبارہ کیسے زندہ ہو سکتے ہیں؟ انہیں تو بانگ اسرائیل بھی زندہ نہیں کر سکتی۔ قیامت کے دن جب اسرائیل اپنا صورت پھونکے گا تو اس کی آواز سے صرف وہ لوگ زندہ ہو سکیں گے جو مرنے سے پہلے آزاد مرد تھے، گویا صحیح معنوں میں زندہ تھے۔ غلام قومیں تو زندگی ہی میں زندگی سے محروم ہو جاتی ہیں۔ غلام قوموں کے افراد تو زندگی ہی میں مر جاتے ہیں، اس لئے وہ دوبارہ زندہ نہیں ہو سکتے۔ یہ صحیح ہے کہ اس دنیا کے ہر ذی روح کی منزل قبر کی آغوش ہے لیکن مرنے کے بعد دوبارہ جی اٹھنا صرف آزاد مردوں کا کام ہے۔ آزاد مرد تو مرنے کے بعد دوبارہ زندہ ہو سکتا ہے لیکن غلام مرنے کے بعد دوبارہ زندہ نہیں ہو سکتا۔ کیونکہ وہ تو دوبارہ زندہ ہونے کی صلاحیت ہی سے محروم ہو چکا ہے۔ غلام تو ایک طرح سے زندگی ہی میں مر چکا ہوتا ہے، مرنے کے بعد بھلا کیا زندہ ہوگا۔“

قبر کی اس فریاد کے جواب میں غیب سے پھر ایک آواز آئی۔ اس آواز نے کہا:

”اے قبر اطمینان رکھ۔ قیامت اپنے مقررہ وقت پر ضرور آئے گی۔ اگرچہ قیامت برپا ہونے پر اس کائنات کے سارے نظام کا درہم برہم ہونا ایک لازمی امر ہے لیکن یہ ہنگامہ اپنی جگہ بے حد ضروری ہے کیونکہ اسی ہنگامے کی بدولت وجود کے بھید ظاہر ہوں گے۔ دنیا میں ہر شخص نے جو کام کئے ہیں، ان کے نتائج قیامت کے ہنگامے کے ذریعے ہی ظاہر ہوں گے۔ جس طرح زلزلے سے پہاڑ اور ٹیلے بادلوں کے ٹکڑوں اور روٹی کے گالوں کی طرح اڑ جاتے ہیں اور وادیوں میں نئے چیشٹے نمودار ہو جاتے ہیں، اسی طرح قیامت بھی ایک طرح کا زلزلہ ہے، جس کی بدولت ایک نئی دنیا وجود میں آئے گی۔ تعمیر کے لئے تخریب لازم ہے۔ ہر نئی تعمیر سے پہلے پرانی عمارت کو بالکل مسمار کرنا پڑتا ہے۔ پرانی عمارت کو منہدم کئے بغیر نئی عمارت تعمیر ہو ہی نہیں سکتی۔ اسی تخریب میں

زندگانی کی تمام مشکلات کا حل پوشیدہ ہے۔ جب قیامت کے بعد زندگی کو نئی بنیادوں پر استوار کیا جائے گا تو زندگی کی وہ تمام مشکلات دور ہو جائیں گی جن سے اسے موجودہ صورت میں واسطہ پڑتا ہے۔“

اپنے مردے سے سوال و جواب اور پھر غیب کی آواز سننے کے بعد قبر یوں گویا ہوئی:

”آہ! یہ غلامی اور محکومی جو ہمیشہ ہمیشہ کی موت کی حیثیت رکھتی ہے، اس دنیا میں سب سے بڑی لعنت ہے۔ مرگ دوام اسی غلامی کا نتیجہ ہے اور یہ غلامی اس وجہ سے ہے کہ دنیا میں طاقت ور اور کمزور، قوی اور ضعیف، حاکم اور محکوم، قوموں کے درمیان ایک کشمکش جاری ہے۔ طاقت ور قومیں کمزور اور ضعیف قوموں کو اپنا غلام بنا کر رکھنا اور ان پر حکومت کرنا چاہتی ہیں۔ عقل نے طرح طرح کے بت تراش رکھے ہیں اور خدا سے منہ موڑ کر ان بتوں کو اپنا خدا بنا رکھا ہے۔ حاکم تو میں طرح طرح کے حیلوں سے غلام تو قوموں کا استحصال کرتی ہیں اور قسم قسم کے فریبوں سے انہیں اپنی غلامی پر راضی رکھتی ہیں۔“

چنانچہ عقل مند ہوں یا بے وقوف، خواص ہوں یا عوام، عالم ہو یا جاہل، سب اپنی اپنی ذاتی خواہشات کے بتوں کی پرستش کرتے نظر آتے ہیں۔ اس دنیا میں جسے بھی دیکھو، وہ اپنی ہی خواہشات کا بندہ ہے اور خدائی قوانین کی بجائے اپنی خواہشات ہی کی پرستش کرتا ہے۔ وہ انسان جو خدائی صفات کا حامل تھا، جسے خالق کائنات نے اشرف المخلوقات ٹھہرایا تھا، اس دنیا میں کس قدر ذلیل و خوار ہو رہا ہے۔ ایسے جہان کا قائم رہنا قلب و نظر پر گراں گزرتا ہے، جس میں انسان، انسان کا غلام ہو۔ کیونکہ غلامی سے بڑھ کر اور کوئی لعنت نہیں۔ انسانی مقدر کی یہ تاریک رات ختم کیوں نہیں ہوتی۔ یہ تاریک رات ختم ہو کر صبح کا اجالا کیوں نمودار نہیں ہوتا؟“



# شیخ الاسلام ڈاکٹر محمد طاہر القادری کا دورہ ایران

شیخ الاسلام ڈاکٹر محمد طاہر القادری مدظلہ کو ایران کے بہت سے ممتاز علماء اور مرکزی شخصیات کی طرف سے کئی برسوں سے دورہ کی دعوت دی جا رہی تھی مگر قومی اور بین الاقوامی مصروفیات کے باعث یہ دورہ موخر ہوتا رہا۔ گذشتہ ماہ 14 فروری 2014ء کو شیخ الاسلام نے ان کی دعوت کو قبول کرتے ہوئے تحریک منہاج القرآن کے اعلیٰ سطحی وفد کے ہمراہ ایران کا دورہ کیا۔ وفد میں محترم ڈاکٹر حسن محی الدین قادری، محترمہ غزالہ حسن قادری، محترم آغا مرتضیٰ پویا، محترم ڈاکٹر اعجاز، محترم داؤد حسین مشہدی اور دیگر احباب شامل تھے۔ ایران کے دورہ کے دوران آپ نے خطے کے تیزی سے بدلتے ہوئے حالات، قیام امن، علمی و فلاحی سرگرمیوں کے فروغ، جنوبی ایشیاء میں قیام امن پاکستان و ایران کے مابین غلط فہمیوں کا ازالہ اور بین المسالک ہم آہنگی کے فروغ کے لئے متعدد اہم شخصیات سے ملاقاتیں کیں۔ اس دورہ کے دوران ایران کی معتبر علمی شخصیات نے شیخ الاسلام ڈاکٹر محمد طاہر القادری کی تجدیدی خدمات کو بھرپور خراج تحسین پیش کیا اور انہیں عالم اسلام کا فخر اور سرمایہ قرار دیا۔

☆ حکومت ایران کے ممتاز راہنما آیت اللہ العظمیٰ محسن الاراکی نے شیخ الاسلام ڈاکٹر محمد طاہر القادری کا تہران ایئر پورٹ پر ہڈ پتیاک استقبال کیا۔ آیت اللہ محسن الاراکی ایران کے اہم مذہبی ادارے ”مجمع تقریب مذاہب اسلامی“ کے سربراہ ہیں۔ نیران کے پاس ایران کا تعلیمی اور ثقافتی پالیسی ساز ادارہ ”شوری عالی دفاع فہنگی“ بھی ہے۔ ان سے شیخ الاسلام کی باقاعدہ ملاقات ”قم“ میں ہوئی جس میں باہمی دلچسپی کے امور پر تفصیلی تبادلہ خیال کیا گیا۔ ملاقات کے دوران امت مسلمہ کے اتحاد کو وقت کی اہم ضرورت قرار دیا گیا۔

☆ اس دورہ کے دوران ایران کی متعدد دیگر ممتاز مذہبی اور علمی شخصیات سے بھی شیخ الاسلام کی ملاقاتیں ہوئیں۔ اس ضمن میں ایران میں ”مرجع“ کی حیثیت رکھنے والے 95 سال کے آیت اللہ عظمیٰ محترم لطف اللہ صافی گولپایگانی نے بھی شیخ الاسلام سے خصوصی ملاقات کی۔ انہوں نے شیخ الاسلام ڈاکٹر محمد طاہر القادری کی احادیث نبوی ﷺ اور اہل بیت اطہار کی عظمت پر کی جانے والی علمی اور تحقیقی خدمات پر انہیں خراج تحسین پیش کیا اور ان کی جملہ علمی، فکری، تعلیمی، سماجی خدمات کو بے حد سراہا۔

☆ دورے کے دوران ایک اہم نشست آیت اللہ محترم تسخیری صاحب سے بھی ہوئی جو ”تقریب بین المذاہب“ جیسے اہم شعبہ کے سابق سربراہ رہے ہیں جہاں وہ ایران میں مذہبی ہم آہنگی کے لئے غیر معمولی خدمات سرانجام دے چکے ہیں اور کئی بار پاکستان کے دورے کے دوران بالخصوص لاہور میں تحریک کے مرکز پر تشریف لائے تھے۔

☆ شیخ الاسلام نے وفد کے ہمراہ ایران کی قدیم لائبریری مکتبہ المراثی کا بھی دورہ کیا جسے اسلامی تاریخ کے قدیم ترین کتب خانوں میں شمار کیا جاتا ہے۔ اس لائبریری میں چالیس ہزار سے زائد نادر کتب اور قلمی نسخے موجود ہیں۔ لائبریری کو یہ اعزاز بھی حاصل ہے کہ یہاں تیرہ سو سال پرانا قرآن حکیم کا نسخہ بھی موجود ہے۔

☆ شیخ الاسلام ڈاکٹر محمد طاہر القادری سے اس دورہ کے دوران ملاقات کرنے والوں میں ایک مرکزی شخصیت آیت اللہ ہاشم حسینی بوشہری بھی شامل ہیں۔ تہران، مشہد، شیراز اور قم میں ان کے دینی مراکز کی کثیر تعداد ہے۔ ملاقات کے دوران انہوں نے شیخ الاسلام کی تصانیف بالخصوص دہشت گردی کے خلاف فتویٰ، میلاد النبی ﷺ اور

Muhammad the Merciful کے معیار، علمی دلائل، اسلوب کو بے حد سراہا۔ بعد ازاں انہوں نے دیگر آیت اللہ حضرات اور ایرانی سکالرز کی موجودگی میں شیخ الاسلام کی تجدیدی خدمات کا اعتراف کرتے ہوئے کہا کہ ان کی شخصیت اسلامی دنیا کا سرمایہ افتخار اور چھپا ہوا خزانہ ہے۔ اس موقع پر انہوں نے علمی و فکری استفادہ اور طلبہ کی رہنمائی کے لئے شیخ الاسلام کی جملہ تصانیف بھی اپنی یونیورسٹی اور مدارس کے طلباء کے لئے ڈیمانڈ کیں۔

☆ شیخ الاسلام نے وفد کے ہمراہ جامعہ المصطفیٰ عالمیہ کا دورہ بھی کیا جس میں پوری دنیا سے آئے ہوئے 30 ہزار طلباء تعلیم حاصل کر رہے ہیں۔ اس یونیورسٹی کے 50 شعبہ جات ہیں۔ جامعہ المصطفیٰ عالمیہ کے دورہ کے دوران شیخ الاسلام نے وہاں کے اساتذہ، سکالرز اور طلباء سے خطاب بھی کیا۔ اس موقع پر یونیورسٹی کے چانسلر آیت اللہ اعرافی کے ساتھ تفصیلی نشست بھی ہوئی اور انہوں نے شیخ الاسلام کی خدمات کے اعتراف میں انہیں اعزازی شیلڈ بھی دی۔

اس عالمی ادارے کے طلباء کے لئے شیخ الاسلام ہر دلعزیز شخصیت کی حیثیت رکھتے ہیں، اسی لئے یہاں شیخ الاسلام پر اب تک دو تحقیقی مقالے بھی لکھے جا چکے ہیں۔ اس سلسلے میں آیت اللہ محترم فدا حسین عابدی نے حال ہی میں المصطفیٰ یونیورسٹی قم سے ”مرجعیت علمی اہلبیت اطہار پر ڈاکٹر طاہر القادری کا ”نقطہ نظر“ پر پی ایچ ڈی کی تکمیل کی ہے۔ یاد رہے کہ محترم علامہ فدا حسین عابدی کے نگران بورڈ میں محترم ڈاکٹر علی اکبر الازہری بطور Co-supervisor شامل ہیں جن کی کاوشوں سے اسی یونیورسٹی میں محترم یونس حیدری دو سال قبل شیخ الاسلام کی فکری اور دینی کاوشوں پر ایم فل کی ڈگری بھی لے چکے ہیں۔

☆ شیخ الاسلام سے مذکورہ شخصیات کے علاوہ آیت اللہ عظمیٰ حسین نوری ہمدانی، قم اسلامک ریسرچ کے سربراہ آیت اللہ ڈاکٹر مصباح الیزدی، ایران کی مجلس ”خبرگان“ (اسمبلی آف ایکسپرسٹس جو صدر سمیت تمام اعلیٰ عہدوں کا تعین کرتی ہے) کے ممبرز اور ایران کی دیگر ممتاز سیاسی و مذہبی شخصیات نے بھی ملاقاتیں کیں۔

☆ شیخ الاسلام ڈاکٹر محمد طاہر القادری وفد کے ہمراہ مشهد میں تشریف لائے تو رہبر کبیر آیت اللہ خامنی کے خصوصی نمائندے محترم آیت اللہ واعظ الطہسی نے مشهد میں آپ کا پرتپاک استقبال کیا۔ اس موقع پر شیخ الاسلام نے داعظ الطہسی سے باہمی دلچسپی کے علمی، دعوتی اور دیگر امور پر تبادلہ خیال کیا۔

☆ مشہد مقدس میں ان حضرات سے ملاقاتوں کے علاوہ شیخ الاسلام نے دو مقدس مقامات پر حاضری کی سعادت بھی حاصل کی۔ جن کے مشاہدات و احوال ناقابل بیان ہیں۔ ان میں سے ایک مقام تو سیدہ معصومہ قم کا مزار مبارک ہے اور دوسرا حرم امام علی الرضاؑ ہے جن کا شمار ائمہ اہلبیت اطہار کے بارہ ائمہ کبار میں ہوتا ہے۔ ان کے آستانہ عالیہ پر 24 گھنٹے جاہ و جلال کا منظر ہوتا ہے۔ یہاں پر شیخ الاسلام پر عجیب رقت اور جذب کی کیفیت طاری ہوگئی۔ وفد کے ارکان سمیت مہمان ارکان بھی رقت اور گریہ کی کیفیات میں ڈوبے ہوئے تھے۔ شیخ الاسلام نے حرم امام میں جو دعابار بار مانگی وہ پاکستان کی سلامتی اور یہاں مصطفوی انقلاب کی دعوت تھی۔

☆ اس دورہ کے دوران شیخ الاسلام سے ایرانی نیوز ایجنسی ”فارس“ نے بھی تفصیلی انٹرویو کیا جسے وہاں کے اخبارات نے نمایاں کورتج دی۔ یہ انٹرویو بدہشت گردی و انتہاء پسندی کے اسباب و مسلکی اختلافات کی وجوہات اور اسلام کی تعلیمات امن سے متعلق تھا۔ ان اہم موضوعات پر گفتگو کرتے ہوئے شیخ الاسلام نے کہا کہ

”اسلام کے اندر موجود تمام مکاتب فکر کو ایک دوسرے سے تعاون کرنا چاہئے۔ مذہبی انتہاء پسندی کی تمام اقسام کی

بیچ کئی کے لئے اعتدال اور امن کا راستہ اختیار کرتے ہوئے امت مسلمہ کے اتحاد کے لئے مل جل کر کام کرنا ہوگا۔ افسوس کہ آج بعض ممالک میں دینی مدارس اتحاد کی تعلیم نہیں دے رہے اور نہ ہی وہاں طلباء کو یہ سکھایا جا رہا ہے کہ دین کے اندر فروغی اختلافات نہ صرف قابل قبول ہیں بلکہ یہ دین اسلام کے خوبصورت رنگ ہیں۔ عدم برداشت کے رویوں کو پروان چڑھانے میں ان مراکز کا کردار افسوس ناک ہے جہاں فروغی اختلافات پر دوسروں کو کافر قرار دینے کی ذہنیت کو پروان چڑھایا جاتا ہے۔

فی زمانہ ضرورت اس امر کی ہے کہ تمام مکاتب فکر اور ان کے ادارے ایک دوسرے کی کتب کو پڑھیں اور ان کتب میں موجود مختلف فیہ تعلیمات و مسائل کے بجائے مشترک و متفق علیہ تعلیمات و عقائد پر توجہ مرکوز کریں۔ ہمیں اپنے عقائد کی بنیاد پر دوسرے کے عقیدہ کی توہین اور بے عزتی نہیں کرنی چاہئے اور نہ ہی دوسروں کو اسلام سے باہر دھکیلنے کی کوشش کرنی چاہئے۔ صحابہ کرامؓ کے مابین بھی فروغی مسائل، قرآنی آیات کی تفاسیر اور احادیث نبوی ﷺ کے اطلاق پر متعدد جگہوں پر اختلافات ہوئے لیکن یہ اختلافات ان کی باہمی ناراضگی و حُفگی کا باعث ہرگز نہ بنے۔

ہمیں باہمی تعلق کو اچھا اور مضبوط بنانے اور ایک دوسرے کے قریب ہونے کے لئے مشترک کاوشیں بروئے کار لانے کی ضرورت ہے۔ ہمیں علماء اور طلباء کے درمیان اچھے ماحول میں علمی مذاکروں کی حوصلہ افزائی کرنی چاہئے تاکہ براہ راست ایک دوسرے کے مؤقف کو سننے کا یہ عمل انتہاء پسندی کو ختم کرنے اور اعتدال و توازن کی راہ اپنانے میں ان کا معاون ہو سکے۔ نوجوان نسل اسلام سے آئے روز دور ہوتی جا رہی ہے اس کی بڑی وجہ مسالک کے مابین موجود فروغی اختلافات پر دوسروں کو غلط قرار دینے کی روش ہے۔ اس لئے کہ جب وہ ان مسالک کو ایک دوسرے پر کفر کے فتوے لگاتے ہوئے دیکھتے ہیں تو وہ اس طرز فکر اور سوچ سے نفرت کے باعث اسلام سے دوری اختیار کر لیتے ہیں۔ ہماری توجہ کا مرکزی نقطہ نوجوان نسل کو اسوہ حسنہ اور اسلام کی اعتدال پر مبنی تعلیمات کی طرف راہنمائی ہونا چاہئے۔ یہی منہاج القرآن کا مشن ہے۔ منہاج القرآن کے مقاصد میں سے ایک اہم مقصد یہ ہے کہ ایک ایسا پلیٹ فارم تشکیل دیا جائے جہاں تمام مسلمان اعتدال اور ترقی پسندانہ خیالات کے ساتھ اکٹھے ہو سکیں۔

اس انٹرویو میں شیخ الاسلام نے پاک ایران تعلقات پر بھی سیر حاصل گفتگو فرمائی آپ نے فرمایا:

”میں اہلپان پاکستان کی طرف سے امن اور اتحاد کا پیغام لے کر ایران آیا ہوں۔ اگرچہ پاکستان میں دہشت گردی و انتہاء پسندی کے مسائل موجود ہیں مگر پاکستانی قوم کی اکثریت معتدل ہے اور امن و اتحاد کی متمنی ہے۔ پاکستان اور ایران دونوں پڑوسی مسلمان ممالک ہیں انہیں باہمی تعلقات کو پروان چڑھاتے ہوئے اپنے اپنے ملکوں سے غربت کے خاتمہ، قانون کی حکمرانی، عوام کی خوشحالی اور اعلیٰ تعلیمی و سماجی اداروں کے قیام اور استحکام کو ممکن بنانا ہوگا۔ اگر قوم اپنی حکومت، ملک میں موجود انصاف و مساوات پر مطمئن ہو اور جمہوری ادارے مضبوط ہوں تو کوئی اندرونی و بیرونی قوت ان ممالک کو نقصان نہیں پہنچا سکتی۔“

شیخ الاسلام کا یہ دورہ خطے میں امن کے قیام کے حوالے سے نہایت اہمیت کا حامل تھا کیونکہ شیخ الاسلام پوری دنیا میں قیام امن کے حوالے سے نہایت مؤثر اور معتبر ترین آواز ہیں۔ عالمی برادری میں دہشت گردی کے خلاف اٹکا مؤقف بڑی توجہ سے سنا جاتا ہے اور ہر مذہب سے تعلق رکھنے والے اعتدال پسند لوگ انہیں انتہائی عزت کی نگاہ سے دیکھتے ہیں اور ان کے معتدل مؤقف کو حقیقی اسلامی مؤقف کے طور پر سنتے اور سراہتے ہیں۔



شیخ الاسلام ڈاکٹر محمد طاہر القادری کی 63 ویں سالگرہ کے موقع پر

## دنیا بھر میں پروقتار تقریبات کا انعقاد

شیخ الاسلام ڈاکٹر محمد طاہر القادری کی 63 ویں سالگرہ پاکستان سمیت دنیا کے پانچوں براعظموں میں انتہائی جوش و خروش کے ساتھ منائی گئی۔ یورپ، برطانیہ، خلیجی ممالک، امریکہ، ناتھ امریکہ، افریقہ اور جنوبی ایشیا کے 100 سے زائد ممالک اور وطن عزیز میں صوبائی مراکز سے لے کر یونین کونسل سطح تک تنظیمات نے تقریبات کا انعقاد کیا جس میں کارکنوں نے قائد ڈے کی تقریبات کے سلسلے میں سیمینارز، کانفرنسز، کتب کی تقاریر اور دیگر دعائیہ پروگرامز کا انعقاد کیا۔ ان جملہ پروگرامز میں سالگرہ کے ایک بھی کاٹے گئے۔ اندرون و بیرون ممالک میں لاکھوں کارکنوں نے 19 فروری کا آغاز دعائیہ محافل سے کیا۔ شکرانے کے نوافل ادا کیے، شیخ الاسلام کی کتب کے تحائف دیئے اور ای میلز و موبائل پیغامات کے ذریعے مبارکباد دی۔ اس دن کارکنوں کی خوشی اور مسرت کا عالم دیدنی تھا۔ شیخ الاسلام سے محبت رکھنے والے سینکڑوں کارکنوں نے ملک کی مختلف جیلوں کے قیدیوں میں مفت کھانا تقسیم کیا۔ غرباء میں صدقات و خیرات تقسیم کی گئیں۔ پاکستان عوامی تحریک اور تحریک منہاج القرآن کے کارکنوں نے گھروں میں 63 چراغ یا موم بتیاں روشن کیں۔ اسی طرح مرکزی سیکرٹریٹ میں 63 بکروں کا صدقہ دیا گیا۔ مرکزی سطح پر منعقدہ پروگرامز کی تفصیل نذر قارئین ہے:

☆ منہاج یونیورسٹی: منہاج یونیورسٹی میں شیخ الاسلام کی 63 ویں سالگرہ کے موقع پر ایک پروقتار تقریب منعقد ہوئی جس میں صدر تحریک منہاج القرآن محترم ڈاکٹر حسین محی الدین قادری، امیر تحریک محترم مسکین فیض الرحمن درانی، صدر پاکستان عوامی تحریک محترم شیخ زاہد فیاض، ناظم اعلیٰ محترم خرم نواز گنڈاپور، محترم ڈاکٹر علی محمد، محترم کرنل (ر) محمد احمد، محترم جی ایم ملک، محترم جاوید اقبال قادری، محترم علامہ صادق قریشی اور دیگر مرکزی و صوبائی قائدین، اساتذہ کرام اور اقلیتی رہنماؤں نے ڈائریکٹرانٹ فیض ریلینز تحریک منہاج القرآن محترم سہیل احمد رضا کی دعوت پر خصوصی شرکت کی۔

اس پروگرام میں 63 پاؤنڈ کے پانچ کیک کاٹے گئے۔ نیز شیخ الاسلام ڈاکٹر محمد طاہر القادری کی دینی، علمی اور سیاسی خدمات کے حوالے سے تقاریر اور ترانے پیش کئے گئے۔ صدر تحریک منہاج القرآن محترم ڈاکٹر حسین محی الدین قادری نے خطاب کرتے ہوئے کہا:

آج کا دن لاکھوں کارکنوں کیلئے تجدید وفا کا دن ہے۔ وہ اس عظیم قیادت کی رہنمائی میں مصطفوی انقلاب کی منزل کو ضرور حاصل کریں گے۔ ملت اسلامیہ کے کروڑوں مسلمان شیخ الاسلام کی علمی، روحانی، تعلیمی، سیاسی اور سماجی خدمات سے استفادہ کر رہے ہیں۔ تحریک منہاج القرآن کا عالم گیر پھیلاؤ اور اس کی مؤثریت اس بات کی گواہ ہے کہ 33 سال کے قلیل عرصہ میں تحریک منہاج القرآن دنیائے اسلام کی سب سے بڑی تحریک کا روپ دھار چکی ہے اور یہ سب شیخ الاسلام کے ویژن کی بدولت ہے۔ آج دنیا بھر میں تحریک منہاج القرآن اور پاکستان عوامی تحریک کے لاکھوں کارکن عہد کرتے ہیں کہ ہم اس عظیم قائد کی عظیم فکر کے امین بن کر ان کے خوابوں کو حقیقت کا روپ دینے کیلئے اپنی تمام توانائیاں بروئے کار لائیں گے۔

اس موقع پر گفتگو کرتے ہوئے ڈاکٹر منوہر چاند نے کہا کہ ڈاکٹر محمد طاہر القادری آج سب کے لئے پیار اور

محبت کا مرکز ہیں۔ ہم تمام ہندو برادری کی جانب سے ان کی سالگرہ پر مبارکباد پیش کرتے ہیں۔

محترم ریورنڈ چمن سردار نے کہا کہ ڈاکٹر محمد طاہر القادری پاکستان کی مسیحی برادری کیلئے قابل احترام شخصیت ہیں۔ وہ حقیقی طور پر مذہب کے مابین رواداری کو فروغ دے رہے ہیں ہم ان کی صحت اور سلامتی کیلئے ہمیشہ دعا گو ہیں۔  
محترم سردار بشن سنگھ نے کہا کہ ڈاکٹر محمد طاہر القادری امن و محبت کے سفیر ہیں۔ وہ ہمیشہ مذہبی اقلیتوں کے حقوق کی بات کرتے ہیں وہ ہم سب کیلئے باعث فخر ہیں، سکھ برادری انکی درازی عمر کیلئے دعا گو ہے۔

☆ مرکزی سیکرٹریٹ: مرکزی سیکرٹریٹ میں شیخ الاسلام ڈاکٹر محمد طاہر القادری کی 63 ویں سالگرہ کے موقع پر خوبصورت تقریب منعقد ہوئی جس میں صدر تحریک منہاج القرآن محترم ڈاکٹر حسین محی الدین قادری، صدر پاکستان عوامی تحریک محترم شیخ زاہد فیاض، مرکزی ناظم اعلیٰ محترم خرم نواز گنڈاپور، جملہ مرکزی قائدین، محترم قاری وحید چشتی (قوال) اور کثیر تعداد میں مرد و خواتین نے شرکت کی۔ شیخ الاسلام کی سالگرہ کی خوشی کے اس پر مسرت موقع پر منظوم انداز میں مختلف احباب نے اپنی محبتوں کا اظہار کیا۔ شاعر انقلاب محترم انوار المصطفیٰ ہمدی نے شیخ الاسلام کی خدمات کے حوالے سے اپنا منظوم کلام پیش کیا اور خوب داد و وصول کی۔ محترم قاری وحید چشتی نے قوالی پیش کی۔

اس تقریب سے محترم صاحبزادہ حماد المصطفیٰ نے ویڈیو لنک پر خطاب کرتے ہوئے کہا کہ ”19 فروری کا دن جہاں ہمارے لئے خوشیوں کی بہار لایا ہے وہاں ہم سے کچھ تقاضے بھی کرتا ہے اور وہ تقاضا یہ ہے کہ جس قائد سے ہم محبت کرتے ہیں ان کی منزل اور ان کا مقصد بھی ہمارا مقصد بن جائے۔ آج کا دن ہر شخص سے یہ تقاضا کرتا ہے کہ جیسے آج ہم اس عظیم قائد کی ولادت کی خوشی منا رہے ہیں اور اپنے دل میں اس عظیم نعمت کی قدر رکھتے ہیں اور اپنے عظیم قائد سے محبت رکھتے ہیں تو قائد کے عظیم خواب ”مصطفوی انقلاب“ کی تعبیر کے لئے اپنے قائد کے ہمراہ تن من دھن کی بازی لگادیں۔“

صدر تحریک منہاج القرآن محترم ڈاکٹر حسین محی الدین قادری نے خطاب کرتے ہوئے کہا کہ 19 فروری کا عظیم دن خوشیوں کے ساتھ ساتھ تقاضا کرتا ہے کہ اس قائد نے کس مقصد کے لئے اپنی زندگی کے اتنے سال قربان کر دیئے۔ مصطفوی انقلاب کے نام سے ایک منزل ہے جسے وہ عظیم قائد ہمارے لئے، امت مسلمہ کے لئے، اللہ اور اس کے رسول کے لئے پانا چاہتے ہیں۔ اس منزل کے حصول کے لئے ہمیں قائد کا دست و بازو بننا ہوگا جب تک وہ صبح انقلاب طلوع نہیں ہو جاتی۔ اس وقت تک اپنے اوپر آرام کو حرام کرنا ہوگا۔ انقلاب اجتماعی کوشش کا نام ہے۔ سرزمین پاکستان پر صبح انقلاب کے طلوع کے لئے ہر ایک شخص کو اپنا فریضہ ادا کرنا ہے۔ آج ایک عہد کر لیں اور اس عہد کو ٹوٹنے نہ دیں کہ ہم نے ایک کروڑ نمازیوں کی تیاری میں اپنے حصے کا حق ادا کرنا ہے۔ اللہ تعالیٰ ہمیں اس مشن مصطفوی پر استقامت دے اور ہمیں اپنے عہد کی پاسداری کی توفیق عطا فرمائے۔

☆ پریس کلب لاہور: پاکستان عوامی تحریک لاہور گلبرگ اے کے زیر اہتمام شیخ الاسلام ڈاکٹر محمد طاہر القادری کی 63 ویں سالگرہ کے موقع پر 23 فروری 2014ء کو پریس کلب لاہور میں ایک تقریب منعقد ہوئی جس کی صدارت صدر تحریک منہاج القرآن محترم ڈاکٹر حسین محی الدین قادری نے کی۔ ممتاز صحافی محترم قیوم نظامی، محترم سینیٹر کامل علی آغا،

محترم چودھری سالک حسین، جرنی کے سکالر محترم ڈاکٹر کرشنین نے بھی شرکت کی اور خطابات کئے۔ لاہور اور گلبرگ اے کے جملہ عہدیداران، کارکنان و رفقاء بھی اس پروگرام میں موجود تھے۔

ممتاز صحافی و کالم نگار محترم تیم نظامی نے گفتگو کرتے ہوئے کہا کہ عوام یقین پیدا کریں کہ انقلاب سے ہی مسائل حل ہوں گے۔ ڈاکٹر طاہر القادری تاریخ کی آواز بن کر پسے ہوئے طبقات کو انقلاب کی نوید سنا رہے ہیں۔ جبر، تشدد اور دہشت گردی کے خلاف ڈاکٹر محمد طاہر القادری کی مضبوط آواز بین الاقوامی سطح پر سنی گئی اور انہوں نے اسلام کا حقیقی چہرہ دنیا کو دکھایا۔“

سینئر محترم کامل علی آغا نے کہا ”ڈاکٹر طاہر القادری انتہا پسندی اور دہشت گردی کے خلاف معتبر ترین حوالہ ہے اور دنیا انکی خدمات کی معترف ہے۔ انکا الیکشن سے قبل کا موقف حرف بہ حرف درست ثابت ہوا اور سیاسی و مذہبی جماعتوں کے قائدین نے بعد از الیکشن انکے موقف کی تائید کی ہے کہ نظام کو بدلے بغیر عوام کی پارلیمنٹ تشکیل نہیں پا سکتی۔ ڈاکٹر محمد طاہر القادری قوم کو انقلاب کا جو پیغام دے رہے ہیں اسکی تقلید کرنا ہوگی۔ عوام کو امن اور دہشت گردی میں سے ایک کا انتخاب کرنا ہے۔ ڈاکٹر طاہر القادری کا پیغام امن، اسلام اور پاکستان کیلئے ہے اس پر عمل درآمد سے ہی ملک میں دائمی امن قائم ہوگا۔“

جرنی کے ممتاز سکالر ڈاکٹر کرشنین نے کہا کہ ”مختلف تہذیبوں اور مذاہب کے درمیان مشترکہ اقدار پر اکٹھا ہونا ہی دنیا کو امن دے سکتا ہے۔ ڈاکٹر طاہر القادری عالم اسلام کے سکالر اور پاکستان کے رہنماء ہیں جو اختلاف کو احترام دیتے ہیں اور دنیا کو سلامتی اور امن دینے کی فکری، علمی اور عملی رہنمائی دے رہے ہیں۔ دہشت گردی کے خلاف ان کا تاریخی فتویٰ اقوام عالم کیلئے بڑا اثاثہ ہے۔ وہ حقیقی معنوں میں امن کے سفیر ہیں، اللہ انکی عمر دراز کرے۔“

محترم ڈاکٹر حسین محی الدین قادری نے خطاب کرتے ہوئے کہا کہ بد امنی، ظلم، بربریت، لاقانونیت اور دہشت گردی کے خلاف عوام کو اٹھنا ہوگا اور ڈاکٹر محمد طاہر القادری کا دست و بازو بن کر ملکی مفادات کی دھجیاں اڑانے والے حکمرانوں کو اقتدار کے ایوانوں سے باہر پھینکنا ہوگا۔ ملکی حالات متقاضی ہیں کہ پاکستان عوامی تحریک کے کارکنان ڈاکٹر محمد طاہر القادری کا پیغام انقلاب و امن لے کر گلی گلی کوچہ کوچہ پھیل جائیں اور شعور انقلاب کو قوم کے ذہنوں کی تختیوں پر کندہ کر دیں۔ عوام پاکستان گھروں سے نکلیں گے تو انقلاب آئے گا۔ عوام سیاسی جدوجہد کے ذریعے ڈاکٹر محمد طاہر القادری کو انکی اگلی سالگرہ پر انقلاب کا تحفہ دیں۔ پاکستان نااہل اور کمزور سیاستدانوں کے نرنخے میں ہے اس لئے سب کچھ ہونے کے باوجود ملک کا معاشی و سیاسی وقار کھو گیا ہے۔ پاکستان میں ایسے ”لیڈروں“ کی کمی نہیں جو پاپولر فیصلے کرتے ہیں مگر انکے نتائج ملک و قوم کے حق میں نہیں نکلتے۔ ڈاکٹر محمد طاہر القادری انقلابی لیڈر ہیں جو حالات کی نبض پر ہاتھ رکھ کر آنے والی نسلوں کے مفادات اور ملک کے استحکام کیلئے فیصلے کرتے ہیں۔ اسی لئے تو ہر ایک کی زباں پر ہے کہ ”ڈاکٹر طاہر القادری ٹھیک کہتے تھے۔“ ڈاکٹر طاہر القادری کا ویژن پاکستان اور امت مسلمہ کو وقار و عزت دے گا۔ عوام اس یقین کے ساتھ انقلاب کیلئے نکلیں کہ انکو ڈاکٹر طاہر القادری جیسا عظیم لیڈر میسر ہے جو پوری امت مسلمہ کا مقدر بدلنے کی اہلیت رکھتا ہے۔





## شیخ الاسلام کی جملہ ممبران، ڈونرز و وابستگان منہاج القرآن کیلئے اہم ہدایات

شیخ الاسلام کی خصوصی ہدایت پر تمام ممبران، ڈونرز و وابستگان منہاج القرآن اور دیگر تمام فورمز کو دنیا کے کسی بھی ملک میں عطیات کی ہم کے سلسلے میں تین بنیادی اصولوں کی یاد دہانی کرائی جاتی ہے:

1- عطیات کی اپیلیں منہاج القرآن کے ذمہ داران / عہدیداران کی طرف سے ہی کی جاسکتی ہیں، قطع نظر اس کے کہ عطیہ کی جانے والی رقم کتنی ہے۔

2- ہر عطیہ کی جانے والی رقم کی باقاعدہ دستخط شدہ رسید جاری کرنا / وصول کرنا لازم ہے۔

3- منہاج القرآن انٹرنیشنل نے دنیا بھر میں ماضی میں کبھی کوئی پرائیویٹ یا خفیہ فنڈ قائم نہیں کیا اور نہ ہی مستقبل میں ایسے کسی فنڈ کی کوئی گنجائش ہے۔

4- شیخ الاسلام نے ساری زندگی دنیا بھر میں کسی بھی شخص سے کبھی کوئی عطیہ / نذرانہ / ہدیہ قبول نہیں فرمایا۔ یہی معمول ان کے دونوں صاحبزادگان اور ان کے خاندان کے دیگر اراکین کا ہے۔ پوری دنیا میں کسی بھی شخص یا عہدیدار کو کبھی بھی اور کسی بھی صورت میں یہ اجازت نہیں دی گئی کہ شیخ الاسلام اور ان کی فیملی کے ذاتی استعمال کے لئے کوئی رقم بطور عطیہ وصول کرے۔

اوپر بیان کئے گئے بنیادی اصولوں کی روشنی میں دنیا بھر میں موجود منہاج القرآن انٹرنیشنل کے ممبران، متعلقین اور کسی بھی مد میں عطیہ دینے والے خواتین و حضرات سے درخواست کی جاتی ہے کہ عطیات کی ادائیگی / وصولی کے سلسلے میں درج ذیل طریقہ کار پر سختی سے عمل کریں:

☆ ممبرز اور ڈونرز اس بات کو ترجیح دیں کہ وہ اپنے عطیات براہ راست منہاج القرآن انٹرنیشنل / منہاج ویلفیئر فاؤنڈیشن کے بنک اکاؤنٹ میں جمع کروائیں۔

☆ نقد رقم کی ادائیگی کی شکل میں اس امر کی پوری کوشش کی جائے کہ ان کی ادائیگی منہاج القرآن انٹرنیشنل کے شعبہ مالیات یا اس کے کسی سنٹر میں ہی کی جائے اور عطیہ دیتے وقت ہر عطیہ کے وصول کرنے کی دستخط شدہ رسید حاصل کی جائے۔

☆ یہ امر یقینی بنایا جائے کہ عطیہ وصول کرنے والا شخص MQI یا اس کے کسی فورم کا باقاعدہ عہدیدار ہے اور اسے متعلقہ مد میں فنڈ جمع کرنے کی اجازت ہے۔ اس امر کی تصدیق متعلقہ برانچ کے صدر / ناظم یا ڈائریکٹوریٹ آف فارن آفینرز (DFA) سے کی جاسکتی ہے۔

☆ عطیہ دیتے وقت ہمیشہ اس بات کو یقینی بنایا جائے کہ رقم کی وصولی کی دستخط شدہ رسید حاصل کر لی گئی ہے۔ اگر یہ رسید نہیں دی گئی تو یہ آپ کی اخلاقی، تحریکی و تنظیمی ذمہ داری ہے کہ رسید لینے پر اصرار کریں اور اگر

اس کے باوجود رسید نہیں دی جاتی تو اس صورت میں فوراً ڈائریکٹوریٹ آف فارن آفیسرز (DFA) کو اس امر کی اطلاع کریں۔

☆ کسی شخص کو بھی اس کے عہدے اور کسی حالیہ ذمہ داری کے حوالے سے قطعاً یہ اختیار نہیں کہ وہ اپنے طور پر کسی ذاتی پراجیکٹ کے لئے مالی اپیل کرے۔ اگر کوئی شخص اس غیر اخلاقی کوشش میں ملوث پایا جائے تو آپ کی اخلاقی ذمہ داری ہے کہ اس کی اطلاع فوری طور پر ڈائریکٹوریٹ آف فارن آفیسرز (DFA) کو دیں۔

☆ کسی بھی فردا عہدیدار کو خواہ وہ عہدے میں کتنا ہی سینئر کیوں نہ ہو، اسے شیخ الاسلام کے نام پر یا ان کی فیملی کے ذاتی اخراجات کے حوالے سے (جس میں ان کے ذاتی و سفری اخراجات بھی شامل ہیں) فنڈ لینے کی کبھی بھی اجازت نہیں دی گئی ہے۔

☆ اگر کوئی شخص ایسی کارروائی میں ملوث ہو یا کوشش کر رہا ہو تو فوری طور پر DFA کو اس کی اطلاع کرنا لازم ہے۔

تمام ممبران و وابستگان کو بارگرتختی سے ہدایت کی جاتی ہے کہ اوپر بیان شدہ ہدایات اور طریقہ کار پر عمل پیرا ہوں تاکہ فنڈز کی وصولی اور ان کے استعمال کے سلسلہ میں اعلیٰ سطح کی شفافیت اور ایمانداری کو برقرار رکھا جاسکے۔ ان ہدایات کی خلاف ورزی کو تنظیمی جرم سمجھا جائے گا اور ایسی کسی اطلاع کو چھپانا یا پردہ ڈالنا بھی اسی زمرہ میں شمار کیا جائے گا۔



منہاج ایجوکیشن سوسائٹی کے زیر اہتمام انتہائی اعلیٰ معیاری اقامتی تعلیمی ادارہ

منہاج ماڈل سکول راولپنڈی  
(پری نرسری تا دہم) فار پوائنڈ گریڈز

منہاج تحفیز القرآن انسٹیٹیوٹ راولپنڈی

Grade 3 تا Grade 7 مع حفظ القرآن میں داخلہ جاری ہے

نوٹ: Grade 6 مع حفظ القرآن کا آٹھ تا 15 فروری سے داخلہ اختتام کے داخلہ کے لئے داخلہ ثبت نام کرنا لازمی ہوگا۔

طیباہ طائبات میں نظریاتی و تحریر کی نگرانی نشوونما کے لئے، تعلیم و تربیت بہ ضروری سہولیات سے مزین

الگ الگ ہاسٹل کی سہولت




ٹیچنگ ڈائریکٹر منہاج ایجوکیشنل کمپلیکس، فینل ٹاؤن امرپورٹ روڈ TCS سٹاپ راولپنڈی

Email: mes.chawen74@gmail.com 03344667780, 03445085785, 061-3710044, 051-5706036

## شیخ الاسلام کی 63 ویں سالگرہ کے موقع پر منعقدہ مرکزی تقاریب







## شيخ الاسلام دكتور محمد طاہر القادری

کی اسلام کے علمی و عملی، اخلاقی و روحانی، تعلیمی و سائنسی

فقہی و قانونی، انقلابی و فکری اور عصری

موضوعات پر 450

سے زائد کتب دستیاب ہیں